


శ్రీరస్తు
శ్రీ పోతులూరి
వీరబ్రహ్మాండస్వామి చరిత్ర



గ్రంథకర్త:
చిరువెళ్ళ సుబ్బరామయ్య
W 3/606, లక్ష్మీపురం,
శెట్టిగుంటరోడ్డు, నెల్లూరు-524 002.

Acc. No. 447

**SRI POTULoori
VEERABRAHMENDRA SWAMY CHARITRA**

922945

By SUB
Chiruvella Subbaramaiah

First Edition : July 1991

Copies : 1000

Price : **Rs. 20-00**

This book is published with
the financial assistance given by
**THE TIRUMALA TIRUPATI
DEVASTHANAMS**
Under their scheme 'Aid
to publish religious books.'

Copies can be had from
CHIRUVELLA SUBBARAMAIAH
W 3/606, Lakshmipuram,
Settygunta Road - NELLORE-524 002

Printed at
SAIRAM PRINTERS
14/204, Kapu Street, Nellore-1

శ్రీ వేంకటేశాయ నమః



అంకితము

వీరబ్రహ్మ చరిత్రమున్ మధురమాధ్వీసార నిస్యంద సం
పూర బై చెలువొందఁ గూర్చితి, మహామోదంబుఁ జేకూర్పఁగన్
ధీరోదాత్తులకున్, రసజ్ఞులకు; తండ్రీ! నవ్వులైలాధిపా!
నిరేజాక్ష! యొసంగి తంకితము దీనిన్ నీకుఁగై కోగదే!

—గంధకర్త

అంజలి

ఎలుకతేజి నెక్కి యెల్ల లోకంబుల
సంచరించు నట్టి చల్లనయ్య
ప్రమదగణ విభుండు పాలించు నన్ దయ
గౌరి ముద్దుబిడ్డ గజముఖుండు 1

జగముల కాధారంబై
నిగమంబుల సంచరించు నిభిలేశ్వరి, యా
భగవతి వాణి సతి స
న్నగణితముగ బ్రోచుగాత మనవరతంబున్ 2

గంగాధర! శివ! శంకర!
సంగీతవిలోల! సర్వజగతీపాలా!
భృంగీగణ సంసేవిత!
అంగజ గర్వా పహరణ! అగజాభరణా! 3

గజ చర్మాంబరధారి!
భుజగాభరణా! సమస్త భువనాతీతా!
రజితాద్రి నిలయ! శశిధర!
సుజనావన! నన్ను కరుణఁ జూడుము సతమున్ 4

హరి! నారాయణ! కేశవ!
పరమాత్మ! వికుంతవాస! భక్తావన! యో
గిరిధర! దానవమర్దన!
కరివరదా! నన్నుదయను గావుము తండ్రీ! 5

పావన మాతృమూర్తి, భవజంధ విమోచని, భవ్యరూపి, ర
క్షావన దావకీలి, గుణ శోభిత, ఆశ్రిత కల్పవల్లి, భ
క్తావన లోకమాత, రజితాచలవాసిని, శంభురాజి నన్
బ్రోవవె నీ పదద్యయిని పూర్ణమతిన్ భజయింతు నెప్పుడున్ 6

పరమ పావన చరితుండు, భవ్యయశుండు
మహిత మహనీయ వేదాంత మార్గగామి
శిష్యలోక ప్రపూజ్యుండు, చిన్నయుండు
శ్రీ వీరాబ్ పోతులూరార్యు చేరి కొలుతు 7

నిరతాన్నదానములతోఁ
బరమేశ్వరు నెప్పుడు మదిని ప్రార్థించెడు స
చ్చరితుల నా తలిదండ్రుల
చరణముల మది దలంతు సద్భక్తి మెయిన్ 8

సరసనాభినందితుండు, శాంతమనస్కుండు ధర్మచింతనా
పరుండు, పరోపకారగుణవంతుండు, ఆశ్రిత కల్పశాఖి నన్
పెరిమనుచెంతఁ జేర్చుకొని స్వీయ కుమారుని భంగిజూచు మ
ద్గురుడగు వేంకటేశ్వరుని కూరిమిమీర నుతింతునెప్పుడున్ 9

కవి పండిత రసికులకున్
భువి సుత్తమ గాయకులకు, పుణ్యాత్ములకున్
ప్రవిమల భక్తాదులకున్
సవినయముగ నంజలింతు సద్భక్తి మెయిన్ 10



-: ప రి చ య ము :-

శ్రీవేమనయోగి పద్యముల వలె నీ రాజయోగి తత్త్వములు గూడ బహుళ ప్రచారము నంది యున్నవి. ఈ తత్త్వములు భవిష్యత్తును సూచించునట్లు రచింపబడియుండుటయే గాక, అవి నిత్యసత్యములని ప్రచారమునందియున్నవి.

అగ సాలెకుల కలశవారాశి సుధాకరుడు పరిపూర్ణాచార్యుడు తన కులకాంత ప్రకృతాంబతో పురములను, పుణ్య తీర్థములను సేవించుచు వారణాసికిం జనిరి. నవమాసములు నిండిన నా యిల్లాలు సరస్వతీ నదీ తీరమున చక్కని మగబిడ్డను గన్నది. ఆ వారణాసి యందు వారు విశ్వేశ్వరుని, విశాలాక్షి అన్నపూర్ణాదేవిని సేవించుచు వారే కొన్ని దినములటనుండ నిశ్చయించుకొనిరి. ఇంతలో పరిపూర్ణాచార్యుడు జ్వరపీడితుడై మరణించెను. ప్రకృతాంబ భర్తతో సహగమన మొనరింప నిశ్చయించుకొనెను.

ఆ సమయమున స్నానాదులకయి సరస్వతీ నదీతీరమునకు అత్రిమహాముని యరుదెంచెను. అతనిని గాంచి మహానంద భరితురాలయి ప్రకృతాంబ శీతభామని వోలె ప్రకాశించుచున్న తన పుత్రుని సంగతింపుమని యత్రి కొసంగి, తాను సహగమన మొనరించెను. కృతయుగము నందలి అత్రి మహామునికిని కలియుగము నందలి యగసాలె కులీనురాలగు ప్రకృతాంబకును సమాగమము ఎట్లు జరిగెనో యిండుక సంశయాస్పదమును కలిగించుచున్నది. ఈ మహాముషి “అత్రి” యను పేరుగల మరియొకరయి యుండవచ్చును.

కొంత కాలము గతించిన పిమ్మట నందికొండ పాపాగ్ని మఠాధ్యక్షుండు వీరభోజాచార్యుడు భార్య వీరపాపమాంబతో సంతానాభిలాషి

యయి తీర్థాభిగమనంబు చేయుచు దైవికముగా నత్రిమహాముని
యాశ్రమంబు చేరుకొనిరి. అమ్మహాముని తన వద్ద పెరుగుచున్న నా
బిడ్డను వారి కొనంగెను.

వారు మహానందముతో నా బిడ్డను గైకొని స్వగ్రామమున
కరుదెంచి, ఆ బిడ్డకు వీరంబొట్లయ్య అను నామంబిడి పెంచుచుండిరి.
వారా బాలుని యేడవ యేట గురువు చెంత చేర్చిరి. మేధావి యగు
నా బాలుడు పదునారేండ్లకే సర్వశాస్త్ర పారంగతుడయ్యెను.

కొంత కాలమునకు వీరభోజాచార్యుడు దివంగతుడయ్యెను
వీరపాపమాంబ భర్తతో సహగమన మాచరింపక బిడ్డను సంరక్షించు
చుండెను. కన్నాళ్లు గతించిన పిమ్మట వీరంబొట్లయ్య పుణ్యతీర్థాభి
లాషియయి తల్లి నెలవడిగెను. వీరపాపమాంబ పలుకులను ఈ కవి
యెంత కరుణాతరంగిత చిత్తముతో మధురమార్దవముగా రచించెనో
చవి చూడుడు.

“పతి దేవుతోడబోవ-గతి నీకు నెవ్వరనుచు
బ్రతికితిని నిన్ను వలన-వెతలంద జేయకయ్యా!
పాపాగ్ని మఠమునకును-ప్రభుడవౌదనుచునుంటి
ఈ పగిది జేతువనుచు-వి నెఱుగలేకపోతి
సరియైన కన్య నరసి-పరిణయముజేసి నీకు
మురిపెమున నుండ మీరు-ముదమంద దలచినాను
నీపై న నాశలెన్నో-నిలబెట్టుకొంటి తనయా?
నా యాశలన్ని ద్రోసి-నను గుండజేయదగునా?”

తల్లి యనుజ్ఞ తీసికొని తీర్థయాత్రలు చేయుచు “ఒనగానపల్లె”
చేరుకొని గరిమరెడ్డి అచ్చమాంబగారి యింట పసుల కాపరియై కొంత
కాలముండి, అట నుండి కడవ జిల్లా బద్వేలు తాలూకా కందిమల్లయ్య

పల్లెలో వడంగము చేయుచు జీవయాత్ర సాగించుచుండెను. ఆ సమయమున “పెదకొమర్ల” గ్రామమందలి శివకోటయ్య కుమార్తె గోవిందమాంబను వివాహమాడెను. ఆ దంపతులకు సిద్ధలింగయ్య, గోవిందాచార్యులు, శివరామయ్య, పోతులూరయ్య, ఓంకారయ్య అను కుమారులును, వీరనారాయణమ్మ అను పుత్రికయు గలిగిరి.

కానీ వీరు అచ్చమాంబగారి ప్రాపున నుండి నప్పటి నుండియే కాలజ్ఞాన తత్వముల రచించుచుండిరి. అప్పటికే శ్రీ వీరబ్రహ్మేంద్రుల వారి పేరు తెలుగు నేల నాలుగు చెరగులకు వ్యాపించెను. వీరెన్నియో మహద్భుత కార్యము లొనరించినట్లు వారి చరిత్ర చెప్పుచున్నది.

వీరికాలజ్ఞానముల రీతి ననుకరించి యీ గ్రంథమున వ్రాయబడిన కొన్నింటి నిందు పొందు పరచుచున్నాను. వీరి కైలి కడుంగడు రమణీయమని చెప్పక తప్పదు.

“వావివరుసలను దప్పి నడచెదరు-పరుల సొమ్ములకు ప్రాకులాడెదరు
చోరరోగములు, నుపద్రవంబులు-ఘోరాగ్ని భయంబులు నధికంబగు
అందని కోర్కెల కణ్ణులు చాతురు-అతి పాపంబుల నాచరించెదరు
దురాశ చేతను, భ్రమల చేతను-పరకాంతావ్యామోహము చేతను
విరివిగ ద్రవ్యము కొల్లలాడుచును-దరిద్రులై చెడిపోదురు జనములు
చోళమండలము నష్టంబగును-శుభ శిల్పంబులు కండలు గ్రక్కును
చాల గద్దల కండల దినుటకుకు వాలి తూలుచును గుంపుగ జచ్చును”

వీరి కాలజ్ఞానములు అనాటికే పరిసర గ్రామాదుల యందు ప్రచారము నందుట వలన వీరి యొద్ద చాలమంది శిష్యులు చేరిరి. వారిలో ప్రసిద్ధుడు సిద్ధయ్య. ఈ శిష్యుడు గురువుగారగు శ్రీ వీర బ్రహ్మముగారి చెంత కరుగుదెంచి—

“సర్వస్వమును వీడి మీ చరణసాన్నిధ్యంబున నుండదలంచితి
 ఉర్విలోన మీరె నాకంతటి కున్న యట్టి యాధారభూతులన
 అంత స్వామి సిద్ధయ్యగారితో ననియె నీదు తలదండ్రులెవ్వారు?
 ఇంతకు నీ కుల మెయ్యది? నీ యూరేది? తెల్పుమన నతడు
 దయామయా! ‘ముడుమాల’నాది-ఆదంబి-పీరుసాహెబు తలదండ్రులు
 నయగుణ! దూదేకుల కులజుడ, ధనమ్ము తమవు భోగము లస్థిరమని
 తలచి, మీ పాదసేవచేసి నే తరించుటకు మీ సన్నిధి జేరితి”

ఇట్లు ఈ గ్రంథ మంతయు యతులు తొలంగనీక, ప్రాసభంగము
 రానీక, యీ సుందర గేయ రచనసాగినది. కథనంతయు గేయ
 రూపమున మలచుట అలత్తియైన పనిగాదు. విపుల ప్రచారముననున్న
 పాటల ననుసరించి కాలజ్ఞానముల వ్రాయుట కళావాణికి యొక క్రొం
 గొత్త భూషణము నలంకరించుటయినది. ఇట్టి పూజనీయ గురుచరిత్ర
 వ్రాసిన శ్రీ చిరువెళ్ల సుబ్బరామయ్యను అభినందించుచున్నాడను.

చిరువెళ్ల శరధి చంద్రుని
 వరవీరబ్రహ్మ చరిత్ర వ్రాసిన ప్రోథన్
 ధర సుబ్బరామ నాముని
 శరనిధిశయనుండు బ్రోచు సౌఖ్యమ్ములతోన్

20-7-91

నెల్లూరు-2

బుధజన విధేయుడు

విద్వాన్ జక్కా వేంకటేశ్వరుడు

విన్నపము

ఈ లోకమున ధర్మము నశించి అధర్మము పెచ్చు పెరిగినపుడు యుగ యుగంబున, భగవంతుని యాదేశంబున కొందఱు మహాత్ములు భువి నవతరించి దుష్టశిక్షణ-శిష్టరక్షణ కావించి లోకకల్యాణము నొనర్చుచుందురని వేదముల మూలమున మనకు తెలియుచున్నది. అట్టి మహామనీషుల కోవకు చెందినవారే శ్రీ మద్విరాట్ పోతులూరి వీర బ్రహ్మేంద్రస్వాములవారు. ఆయన సంఘ సంస్కర్త. కుల మత వ్యత్యాసాది భేదరహితుడు. సర్వ మానవ సమానత్వ, సముచిత, ప్రభోదాత్మక సాధుహిత భూత దయాభిమాని. నిస్వార్థ, నిజతత్త్వ నిష్కళంక నిగమార్థ నిర్వికార జ్ఞానతేజో విరాజిత మహిమాన్వితుండు. ఎన్నో యేండ్లకు ముందుగా జరుగబోవు భవిష్యత్కాల విషయముల నెఱింగించిన యేకైక జ్యోష్యుడు. అంతటి మహాపురుషుని చరిత్రమును వ్రాయ బూనుట నా బోటి యల్పజ్ఞునకు కడు దుస్సాధ్యమైన పని. ఐనను “చెఱకునకు వంకబోయిన చెడునె తీపి” అను నార్యోక్తి ననుసరించి నాకు వారిపై గల అపారమైన భక్తి భావనయే నన్ని కావ్య రచనకు పురికొల్పినది.

నేను కవినిగాను. కవితాభంగిమము లెట్టివో తెలియని వాడను. దైవభక్తుడను, నా గురుదేవుడు జహు గ్రంథకర్త, అద్యత నాంధ్ర మహాకవుల ప్రసంశల నందుకొన్న మధురకవి బిరుదాంకితులు విద్వాన్ శ్రీ జక్కా వేంకటేశ్వరుని సహాయమే యీ గ్రంథ రచనకు మూల కారణము. నా సంకల్పం బెఱింగినంతనే నిరుత్సాహపఱచక, నా బోటి యల్పజ్ఞుని ప్రయత్నమున జోక్యము కలుగజేసికొనుట తనయున్నతికి భంగమని తలంపక, మధుర వాత్సల్యముతో సంతోషమున నంగీకరించి, శ్రమయుని తలంపక, దోషముల తొలగించి పరిష్కరించిన నా గురువర్యుని పాదపద్మముల కంజలించు చున్నాడను.

నా ప్రేయమిత్రుడు, శ్రీ వీరబ్రహ్మేంద్ర స్వామిలవారి నిత్యా
రాధకుడు శ్రీ తిరువాయిపాటి నరసయ్యగారి ప్రేరణయే యీ వీర
బ్రహ్మముగారి చరిత్ర రచనకు నాంది.

దీనిని కార్యరూపమున పయనింపవలసినదిగా నన్నాదేశించి
అన్నివిధముల నా కండదండయై నిలచిన వీరికి నా హృదయపూర్వక
ధన్యవాదము లర్పించుచున్నాను.

నెల్లూరు పట్టణ వాస్తవ్యులు ప్రముఖ న్యాయవాదులు, సుప్రసిద్ధ
సాహిత్యవేత్తలు, రసజ్ఞులునైన శ్రీ మాడభూషి సుందరాచార్యుల
వారిని దర్శించుటకయి మా గురువుగారు పోవుచున్నప్పుడు వారి వెంట
నేను పోయితిని. అప్పుడు మాటల సందర్భమున మా గురుండి కావ్య
రచన విషయము శ్రీ ఆచార్యుల వారికి తెలుప, వారు సంతసించి,
నన్నుగని, నాయనా! గీవు కావింపబోవు రచన పశువుల కాపరులకైన
యర్థమయ్యే శైలిలో వ్రాయవలసినదిగా నన్నాదేశించిరి. వారి
యాశయము నాకు శిరోధార్యంబయ్యెను. పవిత్రమైన సలహా నొసంగి
ప్రోత్సహించిన ఆచార్యులవారికి నా హృదయపూర్వక నమోవాకములు.

నా రచన యందెట్టి లోపములున్నను మన్నింప రసిక లోకమును
వేడుకొనుచున్నాడను.

బుధజన విధేయుడు

చిరువెళ్ల సుబ్బరామయ్య



ఈ కావ్య ముద్రణకు సహకరించిన దాతలు

అనుబంధం

శ్రీ మన్నేపల్లి యానాదయ్యగారు	రూ. 600-00
శ్రీ జంధ్యం రమణయ్యగారు E. O. ఎండోమెంటు డిపార్టుమెంటు	రూ. 268-00
ఒకసాహిత్యాభిలాషి	రూ. 200-00
శ్రీ మన్నేపల్లి వేంకటాద్రి M.A., B.Ed., గారు	రూ. 250-00
శ్రీమతి మన్నేపల్లి సరోజనమ్మగారు	రూ. 250-00
శ్రీ జంధ్యం యశోదమ్మ భర్త గంగయ్యగారి జ్ఞాపకార్థం	రూ. 116-00
శ్రీ చేపూరు రమణమ్మగారు	రూ. 116-00
శ్రీ బండి రమణారెడ్డిగారు నిర్మల కంట్లాక్టరు	రూ. 116-00
శ్రీ బండి కొండారెడ్డిగారు నిర్మల వక్కపాడి	రూ. 116-00
శ్రీ బండి రామస్వామిరెడ్డిగారు నిర్మల కాఫీపాడి	రూ. 116-00
శ్రీ ఆర్. రామచంద్రయ్యనాయుడుగారు	రూ. 116-00
శ్రీ కారెంపూడి రామిరెడ్డిగారు - అలగానిపాడు	రూ. 116-00
శ్రీ పొట్టిపేటి వేంకటస్వామిగారు	రూ. 116-00
శ్రీ బిరుదవోలు చంద్రశేఖరరెడ్డిగారు అలగానిపాడు	రూ. 58-00
శ్రీ వంగాలి పెద్దిరెడ్డిగారు	రూ. 58-00
శ్రీ గున్నం ఆదెవరెడ్డిగారు	రూ. 58-00
శ్రీ కొండా సత్యనారాయ గుప్త గారు	రూ. 58-00
శ్రీ వాయుగుండ్ల చెంచునారాయణరావుగారు	రూ. 58-00
శ్రీ చల్లగుండ్ల రామచంద్రయ్యగారు	రూ. 58-00

శ్రీ వీరబ్రహ్మేంద్రస్వామి చరిత్ర

-: ప్రథమాశ్వాసము :-

హిందుస్థాని తోడి - ఆదితాళం

వినండి జనులారా మదిగనండి నరులారా ఘనుండు వీరబ్రహ్మచరితమును ||వి

మనోరంజితము, మంజులాస్పదము మానవాతీత మహిమాస్పదమ్ము ||వి

భూతలమున భరతావని యందున పుణ్యస్థలము బ్రహ్మాండపురంబున
ఖ్యాతిగనిన విశ్వబ్రాహ్మణకుల కాపురంబు గలదందగణ్యమై ||వి

పరిపూర్ణాచార్యుం డను నాతడు ప్రకృతాంబయను మహాసాధ్వియును
సరిదంపతులు, సద్గుణసంపన్నులు సర్వేశ్వరు పాదాభిసేవితులు ||వి

ఆదంపతులకు సంతతిలేమిని నా సర్వేశ్వరు వేడుచు మనమున
పాదయాత్ర తీర్థాభిలాషులయి పరచిరొక్క శుభ ముహూర్తవేళను ||వి

వారణాశికిం జని విశ్వేశుని జేరి మొక్కులిడి వరాలందుకొని
కూరిమితో నా దేవుని దరినే కొన్నాళ్లుండి, తిరిగి వయనించి
క్షేత్రములను నచటచట గాంచుచును జేరి సరస్వతి నదీతీరమును
పూర్ణగర్భవతి ప్రకృతాంబ గనె, పుత్రునొకని తేజోమయరూపుని ||వి

అంతలోన పరిపూర్ణాచార్యు డస్తమించి సర్వేశుని జేరెను
కాంత దుఃఖవారాశిని ముగ్ధి తనకాంతునకై విలపించు చుండెనట.
అంతలోన నా నదీతీరమున కత్రిమహాముని యచటికి రాగా
స్వాంత మలర తన పసికందుని యా స్వామిచేతులందుంచి, యంజలిడి
వరపుత్రుడు, వీనిని గాపాడు మటంచును గత విషయంబులం దెలిపి
పరమసాధ్వి సహగమనము జేసియు దరిసె భర్తతో పరమపదమ్మును ||వి

మన్ననతో శివునాజ్ఞగ గైకొని మౌని యరిగి తన నిజాశ్రమంబున
కన్నసుతుని బలె గోక్షీరంబుల కరుణ మీర గాపాడుచు నుండెనట.
ఇది యిట్లుండగ నందికొండ పురమందు విశ్వబ్రాహ్మణ కులోద్భవుడు
సదయుడు పాపాఘ్ని మరాధ్యక్షుడు సదసద్వివేక గుణసంపన్నుడు
వీరభోజయాచార్యుండనగను విలసిల్లుచు తనసహచారిణియౌ
వీరపాపమాంబని యెడు సాధ్వితౌ యింపు దనర వసియించుచుండెను

వారికి బిడ్డలు లేకపోవుటచే వాపోవుచు సంతాన ప్రాప్తికై
క్షేత్రరాజములు సేవించుకొనుచు చేరిరి యత్రిమునీంద్రు కుటీరము
ఆ పుణ్యాత్ముడు వారి గాథ విని యానందంబున తను బెంచెడి యా
పాపని కథ వినిపించి, వారలకు ప్రసాదించె నద్బాలుని నాతడు

బ్రహ్మానందము నొందుచు వారలు పరమాత్ముడె తమ కొనంగె ననుకొని
అమ్మునీంద్రునకు ప్రణామంబు లిడి యరుగుదెంచిరి తమ నివాసగృహము
వీరభోజయాచార్యదంపతులు గారవమున నా బాలుని బెంచుచు
వీరబొల్లయ్యను నామంబిడి విలసిల్లిరి యానందమునందుచు

వీరబొల్లయ్యను తలిదండ్రులు విడిచిరి ఒడిలో నేడవ యేడున
మీరి యందలి బాలుర మేటిగ మిక్కిలి గణనకునెక్కెన్
పదునాల్గేడుల ప్రాయంబుననే చదివె సర్వ వేదాంత శాస్త్రములు
మది నుప్పొంగగ తల్లిదండ్రులకు మహానంద మొనగూర్చుచుండెనట
అంతలోనే నా వీరభోజ ఆచార్యుడు పరమపదించె భార్యయ
త్యంత చింతనావృతయై పొరలుచు చెంకనున్నతన బాలుని గన్గొని
వాని రక్షణార్థము సహగమనము మాని, పతికి పరలోకక్రియ లొనగి
దీనబాంధవుని దలచుచు బాలుని ప్రాణముగా గాపాడుచునుండెను

అంత తల్లితో వీరంబొల్లయ యనియె నిట్లు తల్లి: క్షేత్రంబుల
వింతలన్ని దిలకించి వత్తు సెలవిమ్మనంగ నాయమ చింతితయై

సింధుభైరవిరాగం - త్రిశయోక తాళం

నినుబాసి బ్రతుకగలనా? తనయా! ఒక నిముసమైనా!
 నిను జూచుకొనుచు నేనూ మనియుంటి నింతవరకూ
 నను వీడిపోవ నీకు మనసెటుల గల్గెనయ్యా!
 వతిదేవు తోడ బోవ, గతి నీకు నెవ్వరనుచూ
 బ్రతికితిని నిన్నుదలచి, వెతలందజేయకుమా! ||ని

పాపాన్ని మరమునకునూ ప్రభుడ వాదనుచు నుంటి
 ఈ పగిది జేతువనుచూ ఏ నెఱుగ లేకపోతి||
 సరియైన కన్య నరసి, పరిణయము జేసి నీకూ
 మురిపెముగ నుండ మీరు ముదమంద దలచినాను ||ని

నీ పైన నాశలెన్నో నిలబెట్టుకొంటి తనయా!
 నా యాసలన్ని ద్రోసి, నను గుండచేయ దగునా? ||ని

అని యీ విధమున సుతునెడ బాటున నాయమ కడుచింతితయై యుండగ
 గని యీ బాటుడు వీరంబొట్లయ, కడు వినయమున తల్లికి నిట్లనె,
 జననీ! యెందులకి యావేదన, సరిగాదిది నిను వండి వారలకు
 వినలేదా? యిది యంతయు భ్రమ యని వేదాంతుల వచనంబు లెప్పుడు ||ని

సింధుభైరవి రాగం - ఆదితాళం

ఎందుకు వగచెదవమ్మా! బంధములివి గనుమమ్మా! జననీ!
 బంధములివి గనుమమ్మా! ||ఎం

మోహకుల సంసారజలధిలో మునుగుచు తేలుచు నీనరులు
 ఇదంతయు నిజమని మదిని దలంచుచు దరి గానక చెడిపోయేరూ ||ఎం

నా బిడ్డలు, నా సంసారంబని నా సంపదలని మురిసేరూ
 అంతా వట్టిది. భ్రమయే కానీ యంటదు జీవున కేదియునూ||
 తలంచి చూచిన సంతా మోసము, తల్లీ! జగమే మాయనాటకము
 ఫలంబు దక్కునె? యీ వ్యామోహపు బంధములను సడలింపక యున్నను ||ఎం

మలమూత్రపు దుర్గంధ పూరితము మాంస రుధిరముల యెముకల గూడిది
కలుగ నేటికి దేహముపై భ్రమ? కనవే సత్యము మాయమ్మా!
నమ్మగరానిది, యెపుడో, యెచటనో, యే విధముననో నాశము జెందును
అమ్మా! ప్రాణమె యాశారహితమని, నమ్ముము నిదియే శాశ్వతమైనది ||ఎం

సంసారమె శాశ్వతమని నమ్ముచు హింసాకృతులౌ మానవులూ
అహంకార మమకారాదులచే, నన్యార్థన జేయుచునూ
కాలమంతయును వృథా జేసికొని కడకా కాలుని దరిజేరి
నరక యాతనల బడి కొన్నాళ్లట, తిరిగి హీనజన్మంబు లెత్తెదరు ||ఎం

అని పల్కిన యా బాలుని మాటల కాయమ విస్మయమందీ,
మనమున నీతడు సామాన్యుడు గాడని తలచెను ముదమందీ,
అప్పుడు బాలుడు తల్లితో ననియె నింకను నెంతో యున్నది
చెప్పెద విను మీ దేహోత్పత్తి విశేషము లిప్పుడు సావధానముగ ||వి

మనుజులు భుజించు నన్నపానముల మదము గల్గి స్త్రీపురుషులు గలియగ
శుక్ల శోణితము లేకంబై, బహు శుద్ధిగ నరపది దినాళ్లుండి యట
పది దినంబులకు కోడిగ్రుడ్డు వలె పరగుచు నుండియును నెలకు గట్టిపడి
పదిలంబుగ నేర్పడు రెండునెలలకును బాహులు పదములు ప్రారంభించు ||వి

నెలలు మూడరుగ కడుపును నాలుగు నెలలకు నిరు పార్శ్వంబులుం గలిగి
నెలలైదునకు కాళ్లు నేతులకు నెగడును పదపడి ప్రేళ్లు.
ఆరవ నెల నాశిక, కర్ణంబులు, నవయవ రంధ్రము లేర్పడియూ
ఆరయ నేడవ నెలలో దేహంబున నమరు కొనును జీవుండు.
అప్పుడు పిండము సూర్యముఖంబుననై మాయ యనెడి పొరచే
గప్పబడి యుండు తాడుగు మాదిరిగ నాపై దేహము నందు ||వి

ఎనిమిది - తొమ్మిది నెలలకు గల్గును తన పూర్వజ్ఞానమ్ము
అనుకొను నప్పుడు మలమూత్రంబుల గనలుచు తనలో తాను
అయ్యో! యెంతటి యవివేకిని, నేనన్నియు పాపములే యొనర్చితిని
చేయరాని పనులెన్నో జేసి నే చెఱచితి నెందఱీ కుటుంబాలనో

నమ్మక ద్రోహము చేసి కొందఱిని నాశమొనర్చితి స్వాధ్యచింతనను
 నమ్ముకొంటి నీ భోగభాగ్యములు నావి నావి యని తలచి,
 ధనార్జనమునకు జీవితమంతయు ధారబోసితి నె గానీ
 కనంగలేకనె పోతి, దైవహిత కార్యంబుల నేనెప్పుడున్
 ఇమ్మహిలో నొక మంచి వని చేయు ఔరుగ నైతి నయ్యుటయ్యో ::
 నమ్మి చెడితి మదమాత్సర్యంబుల నాశంబైతిని కడకు

11వి

ఈ దుర్గంధపు నరకకూపమున నెనసి బైటపడినంత
 ఏ దుర్గుణములు లేక మనెద, సర్వేశుని పదముల చెంత
 ఈ మూత్రద్వారమున నుండి నేనెప్పుడు వెడలుదునా యని యుండగ
 ఆ మాత బాధపడ నా నిను గప్పుడు నల్ల న బయటకు వచ్చి “క్యావు” మను
 అప్పుడు కలిసికొని జల్లెద రా బిడ్డ పయిన్ నచ్చటి వారు,
 తప్పక యప్పుడు పూర్వజన్మస్థితి తలపునకు రాదు శిశువునకున్
 ఎటుగ వలసినది యింకొకటున్నది, యింకను దెల్పెద వినవమ్మా!
 జరుగుచున్న యీ సృష్టిభేదములు చాల విచిత్రము తల్లీ!
 పురుష శుక్లమది యెక్కువై నపుడు పురుషశిశువు జన్మించు
 తరుణి శోణితం బధికమైనపుడు తరుణి గానె జన్మించు
 రెండును సమమైనప్పుడు సపుంసకుండుగ బుట్టు నిజంబు
 వెండియు దెల్పెద సాంఖ్యంబును వినవే జననీ! యని బల్కెన్

11వి

ఆకాశము పృథివీ జలంబులును నగ్ని, వాయువులు నైదున్
 అంతఃకరణము లనునవి నాలుగు నాకాశముచే గల్గెన్
 దాన పంచప్రాణంబులు వాయువు దరిసె నింక తెలియంగన్
 జ్ఞానేంద్రియములు, అగ్ని, భూతముచే గల్గెను పంచస్మాత్రలు జలముచే
 కర్మేంద్రియములు పృథివి, భూతముచే గల్గె ననుచు తామరియు
 స్థూల సూక్ష్మ కారణ శరీరములు చూడ త్రిగుణములు అరిషడ్వర్గాలు
 సర్వేంద్రియ తత్త్వంబులచే నీ శరీరమ్ము నేర్పాటొ చుండును

11వి

కాన నింద్రియ వికారము అంటక కనుగొని జీవుడె శాశ్వత మనుకొని
 మానక యా పరబ్రహ్మము నెప్పుడు మది నెఱుగుటయే మోక్షదాయకము
 అని పల్కిన యా బాలుని మాట కానందంబున తజ్జనని
 తనయా! నాకా పరబ్రహ్మమును గనెడి మార్గమును జూపుమని యడుగ
 అప్పుడు నాతండానందంబున ననియె తల్లికిన్ నిటుల
 చెప్పెద నిక “తారకయోగంబు”ను శ్రద్ధగ వినుమో జనని!
 పద్మాసనుడై, ముకుళితాక్షుడై మనసును పరుగులిడనిక,
 పద్మాసనునిన్ భావమందునిచి, భద్రత సేకాగ్రతతోన్
 నేత్రద్వయ దృష్టిని నేకముగా నిల్పి, యథోముఖంబునను
 నాసికంబుపై చూపును చక్కగ నడుపుచు నిర్మల భూమధ్యమందు
 నాదబిందుకళాత్మకంబునగు నవ్యమాణిక్యమణుల
 కోటిసూర్యతేజోమయమై వెలుగొందు నా పరంజ్యోతి
 అదియే “ఐహ్మము” అదియే శాశ్వత మదియే పరమపథమ్ము
 ముదమున నయ్యానంద వారిధిని ముగ్ధి తరింపుము తల్లీ!
 అని యా బిడ్డడు సాంఖ్యతారకములను నుడివిన నాతల్లీ,
 విని, యానంద తరంగడోలికల మని, మది దిగ్రభమనంది.
 అజ్ఞానంబున నీతడు నా కొడుకని తలంచితిని గానీ
 ప్రజ్ఞానిధి కారణజన్ముండని భావింపగ లేనై తీ
 అని తలంచి యా తల్లీ కుమారుని తన యెడిలో గూర్చుండ బెట్టుకొని
 తనువు పరవశమునొంద ముద్దాడి తగ ముఁగురులను దువ్వుచు నిట్లనె
 తనయా! మా పూర్వపుణ్యవశమున జనియించినావు మా గర్భంబున
 ఘనుడ వీవు నిన్నేవిధంబుగా గొనియాడగలను తండ్రీ! ఇంకను
 అత్రిమునింద్రుడు చెప్పె నీదు చారిత్రమంత నా దినము
 పుత్రభ్రాంతిలో బడి మఱచితి నీ పూర్వకథాసుచరిత్ర
 కావున తండ్రీ! యిక నాకుండెడు గత సందియమును గూడ
 భావయుక్తముగ దీర్చి బ్రోవుమని బల్కుచు నిట్లనె నామె

పరిపూర్ణంబుగ బోధించియు నా పరమాత్ముని దయనంద
ఎరిగింపుము నిక “ఐక్యసంధానంబ”నుచు వేడ
బాలుండప్పుడు తల్లి కోరికకు పరమానందంబొంది
అలకింపు పరిపూర్ణభావమని యాయమ కిట్టుల బల్కె

మనసేకాగ్రత నిల్పి, బాహ్యమును మఱచి యచలస్థితి నొంది
మనమున సర్వము బ్రహ్మమయంబని మది వ్రడవాక్షరి నంది
అర్థ నిమిలిత నేత్రద్వయమున నా బ్రహ్మంబును గాంచి
సిద్ధి నొందుమని వీరంబొట్లయ చెప్పగ నాయమ మహానందముగ
మహానుభావా! దైవతేజ! నీ మహత్వంబు గనలేక యిందనుక
మోహభ్రాంతిని బడి కుమారునిగ యూహ చేత గనలేక పోతి నిను

కనుక నన్ను నీ భక్తురాలుగను కటాక్షింపు మని కండ్లు మూసికొని
వినతి జేయు తల్లిని కరుణించియు వీరంబొట్లయ తల్లికి నాదట
విశ్వరూప సందర్శన చేయ విస్మయానందతన్మయాంగియై
కొంత తడవునకు తెప్పరిల్లి యత్యంత భక్తితో పుత్రునింగాంచి
అండపిండబ్రహ్మాండ భాండముల నన్నియు గాంచితి నీలో
తండ్రీ! యిక నీ విశ్వరూపమును తడయక చాలింపుము యని వేడ,
అంతట బాలుడు యధారూపమున గనుపింపగ నా తల్లి
స్వాంత మలర చేతులు జోడించియు చాలగ నుతించెనపుడు

ద్వితీయాశ్వాసము

తల్లి సెలవంది వీరంబొట్లయ తగ దేశాటనజేయ
యుల్ల మలర దేహంబుపై నున్న యెల్ల తొడపులను దీసి
తనువున విభూతిరేఖలన్ దీర్చి తగ రుద్రాక్షపుమాలల దాల్చి
పొనుపడ కాషాయాంబరంబులను పొలుపుగ ధరించి బాలకుడు
దండకమండలముల నొక కేలను దాల్చి రెండవ కరంబునను
నిండు జపమాలనూని కదలె, తా నిశ్చల స్థితి, పశ్చిమాభిముఖుడై

మహానంది, యోంకారంబులను మహిత శ్రీశైల పుణ్యక్షేత్రముల
విహరించుచు నందందు భక్తులకు వేదాంతోపన్యాసము లిచ్చుచు
దక్షిణాభిముఖుడై యేతెంచియు ద్వారవతి, మధుర, శ్రీరంగంబును
చిదంబరము, రామేశ్వరంబు, గయ మొదలగు క్షేత్రములను దర్శించుచు
అచ్చటచట భక్తాశిని గాంచుచు నద్వైతంబును బోధ జేయుచును
నిశ్చలమతులౌ మహాజ్ఞానులతో నెయ్యము సల్పుచు సుత్తరముఖుడై
హరిహరపురమను నొక గ్రామంబున కరిగి యందు నొక నిర్జన స్థలమున
పరమపావనుడు గూర్చొని సూర్యోపాసనపరుడై యుండె ||వి

కాశీపురమండల పాలకుడును, పరమేశ్వరాంశ సంభూతుండును
వాసి గల్గినటువంటి ఆనందభైరవయోగి యనంబడు నాతడు
కాశీపట్టణము నుండి వేటకై గదలి సఖులతో మహారణ్యముల
ఆస దీర వేటాడుచు నందఱు నందందున సెలయొక్క నీడుచు
ప్రొద్దుబుచ్చి నా రాత్రి యట నుండ బుద్ధి గల్గి యొక మహావృక్షంబు
వద్ద కేగి యట బరుండి యందఱు నిద్దురించి మరునాడు
ప్రొద్దుననే దినచర్యలం గడపి పెద్దపెద్ద మృగములను వేటాడి
మధ్యాహ్నమునకు నొక సరోవరము వద్ద మఱివృక్షంబునుం గాంచి,
ఎండ వేడిమికి తాళలేక యపుడందఱు యా వటవృక్షమును జేరి
యుండి విశ్రాంతి దీసికొనుచు నొగి సంభాషణలందు నుండి రట ||వి

అంతట నొక గోవా సరస్సునకు నరుదెంచెను నీరంబు ద్రావుటకు
పంతగించి యొక బెబ్బులి ధేనువుపై బడనుండగ రాజు గమనించి
నా యావును గాపాడ నెంచియు అమ్మును వింటను సంధించి
ఆ వ్యాఘ్రముపై వేయ గురితప్పి యది యావునకుం దగుల నేలబడి
ఆ ధేనువు 'నంబా'యని యఱచుచు నాక్రందించుచు ప్రాణముల్ విడిచె. ||వి
ఆ దృశ్యము గని రాజు నిర్విణ్ణుడై యుండగ సఖు లతని దరికేగి
స్పృహ గల్గించియు కారణం బడుగ జరిగిన దంతయు జెప్పి వారలకు
మహాపాపమును జేసినాననుచు మరిమరి దుఃఖము జెందుచు నాతడు
వారల దోడ్కొని పోయి యావు కడ వాపోవుచు వారల కిట్లనియెన్ ||వి

దారుణ కర్మము జేసినాడ, నీ ఘోరపాపమును బాపుకొనుటకై
 పుణ్యక్షేత్రముల సేవించుకొనుచు, పూజనీయులౌ తాపసోత్తముల
 పుణ్యబోధలను వినుచు వారి వదములకు మ్రొక్కుచును దీవనలందుచు
 కొంతకాల మటులుండి వచ్చెదను సొంత నిలయమగు వారణాశికిన్
 చింతలుడిగి యెదురేమియు జెప్పకను స్వంత స్థలముల కేగుండనియెను
 ఈ సంగతి మా తల్లిదండ్రులకు నెరిగింపుండని వారల బంపి ||వి

ఆ సమయంబున నాతడు గదలియు ననేక క్షేత్రములను సేవించుచు
 అందందును నిష్ఠాగరిష్టులౌ నచల తపోధనులను దర్శించుచు
 ముందుగ వారి వదద్యయంబులకు మ్రొక్కి వారి దయ నందుచు నటుపై
 హరిహరపురంబునకు జేరియు తా నచటి క్షేత్రముల సేవించుకొనుచు
 మరియు నిర్జన స్థలమున గూర్చొని మహాదీక్షతో నున్న తేజస్వి
 వీరంబొట్లయ్యను దర్శించియు విస్మయంబొంది, ప్రణామంబులిడి
 చేరువనే గూర్చుండియుండె, నా క్షీతినాథుడు ముకుళితహస్తుండై ||వి

అంతట వీరవప్రయ్యాచార్యుండా నిష్ఠ నుండి మేల్కొంచి,
 చెంతనే ముకుళితహస్తుడై యున్న క్షీతినాథుని దిలకించి,
 ఎవ్వడవయ్యా! నీవు? దీనుండవై యిటు రా గతమేమి?
 అవ్విషయంబుల నన్ని దెల్పుచున నప్పుడు భైరవయోగి
 స్వామి! నే కాశీపుర మేలెడి క్షత్రియసంయమి సుతుడ,
 నీమము దప్పక ప్రజాపాలనము నీతిగ జేయుచునుండి
 ఇచ్చగల్గి యొకనాడు మిత్రులతో నేగితి వేటకు కాననంబునకు
 అచ్చట జరిగిన సంగతి నంతయు నా మహనీయున తెరిగించె ||వి

పాప పరిహరణంబునకై నే బయలుదేరి క్షేత్రములను గాంచుచు,
 తాపసోత్తముల సందర్శించుచు తమ సన్నిధికిం జేరుకొంటి నిట
 తాపసేంద్ర! మిము గాంచి నంతటనె దైవసముడవని దోచె నా మదికి
 పాపుము నా యీ కర్మం బనుచును వదములపై బడి వేడ
 ఆచార్యులు దివ్యజ్ఞానంబున నాతని విషయం బెరిగి
 చూచి భూపతిని వాని కిట్లనియె క్షోణిన్మహిళా! నీవు

కారణజన్ముండవు, సుజ్ఞానివి, కావున నెఱిగితి నీ చరితంబు
తీరదు చేసిన పాపము నెంతటి వారితైనను అనుభవింపకను
కావున నేనిట కొన్ని రోజులిక గడపి కందిమల్లాయవలై కున్
బోవనున్నాడ గాన, నీవు నిక పొమ్ము కొలది కాలంబునకున్
మహమ్మదీయ కులంబునం బుట్టి మచ్చిష్టాగ్రణివై చరించుచును
మహాజ్ఞానివై లోకంబునకును మహాపకారమ్మును గావింపుము

అద్దాని వలన తావక గోహత్యాపాతకమును నశించియును
సిద్ధుడవై వెలుగొంది లోకమున సిద్ధి నొంది దివ్యత్వమందెదవు
ఆని యా నృపునకు మహామంత్రమును అనుగ్రహించియు మరియు
అనయము నియ్యది నిశ్చల బుద్ధితో మననము జేసికొనుమనుచు
ఆ రాజును దీవించి, నీవు నిక నరుగుము నీ పురి కనిన
ఆ రాజేంద్రుడు స్వామి పాదముల నండి మ్రొక్కులిడి కదలెను కాశికి

అచ్చట నుండియు వీరప్పయ్యాచార్యు లపుడు పయనించి
ఇచ్చ గల్గి బనగానివలై కున్ నేగి ప్రొద్దువోవంగ
గరిమరెడ్డి యచ్చమ్మ యను నామె కలదు నా గ్రామమందు
విరివిగాను ధనధాన్యసంపదల విలసిల్లెడు నాయమ్మ
ఆమె యింటి వాకిలి ముంగిట నొక యరుగుపై జేరి యపుడు
ఆ మహనీయుడు బరుండియుండెను, ఆ రాత్రి వేగ నచట
మరుసటి రోజున సుదయంబుననే మహాబు డిగ్గి యచ్చమ్మ
అరుగు మీద తల వాలిచి యుండెడి నమ్మహనీయుని గాంచి
ఈతండెవ్వరో? మహానుభావుని భాతి నుండె ననుకొనుచు
ఆతని దగ్గఱ కేగి వినయమున నయ్యా! మీరెవరనుచు,
ఇట నుండుటకును కారణంబేమి? యెఱిగింపుడు మీ వివరంబులునన
అటులనే యనుచు నా మహనీయుం డామెతో నిట్లుల ననియెన్
అమ్మా! చెప్పెద బ్రహ్మాండపురం బనియెడ గ్రామము మాది
సమ్మతితో నను వీరప్పయ్యాచార్యులందు రండఱును
నా తలిదండ్రు లదెవ్వరో గాని నాకు దెలియ దోయమ్మా!

ఏ తగలాటము లేనివాడ నే నెల్లపు డొంటరివాడ,
 అని పల్కుచు తన చరిత్రమంతయు నాయమ్మకు వచియించి
 వినయం బొప్పగ మఱియు నిట్లనియె వినుము తల్లీ! నాదగు కోర్కె
 మీ గోవుల గాపాడుచు నుండెద మీకిది సమ్మతమైన
 ఆ గోక్షీరము తప్పెడు పట్టెండన్నమిడిన నా కదియే చాలును
 అని యా బాలుండనగ అందులకు అచ్చమ్మ సమ్మతించి
 వినయంబున నింటిలోనికి రమ్మని విశ్రాంతి స్థలము జూపి
 ఆ రోజున శ్రీ స్వాములవారికి నాహారముగా గోక్షీరము నొసంగి
 తీరుబడిగ నంతఃపురంబునకు జేరి, పవళించి యిట్లు దలంచెను ||వి

పదహారేండ్లును నిండనట్టి యీ బాలుని గాంచి నవ్పటి నుండియు
 ఎదియో తెలియని యసుబంధము నా మదికి దోచె ననుకొనుచు నిదురించె,
 మరునటి దినమున బాలు డాపుల మంద దరికి జేరగను
 పరుసగ ధేనువు లన్నియు స్వాముల వద్ద మూగి నిలబడియె
 ఆ దృశ్యంబును గాంచి అచ్చమ్మ అయోమయస్థితి నొంది
 యేదై నను గానిమ్మటంచు తా నేగి గృహంబున కపుడు
 రాగినంకటిని మూటగా గట్టి యోగపురుషునకు దెచ్చి యందించి
 సొగనంపె బాలకుని ఆవులను స్వాధీనం బొనరించి ||వి

అట్టుల బాలుడు నావుల దోలుక యడవి సమీపము నొక చోట
 గుట్టగ దోలియు గీతగీచె నా గోవుల చుట్టును నటుపై న
 తాను నవ్పడొక తాళవృక్షమ్ము దాపునకు నేగి నిల్వ
 మ్రానువంగె పిమ్మటను నొక మంచి మట్టను నె్పించి కోసికొని
 అడవి ముండ్ల కొన్నింటి దీసికొని యాదరి రవ్వలకొండను జేరియు
 కడు రయమున నొక గుహను జొచ్చి తా కాలజ్ఞానము వ్రాయంబూనెను ||వి

సాయంకాలమునకు ధేనువులను స్వామి తోలుకొని యింటికి వచ్చుచు
 ఆయన వ్రాసెడి కాలజ్ఞానము నచ్చమ్మగారి యింటి ప్రక్కననె
 పాడుపడిన యొక గోతిలో వేసి, పైన నొక బండ వైచి యెవ్వరుం
 జూడకుండునటు జేయుచుండె ఘనశోభితుండు ననుదినము ||వి

ఆ విధముగ కొన్నాళ్లు గడువంగ నవ్వర జనులొకనాడా
 త్రోవను వచ్చుచు పడుకొనియుండెడు గోవులమందను జూచి
 కావరులెవ్వరు నట లేకుండుట గాంచి యబ్బురమునంది
 దాపునకు జేరి వారు గోవులను లేప ప్రయత్నింపగను
 కదలక మెదలక నెమరులు వేయుచు మొదవులన్ని యట నుండ
 వదలక యెంతయు నదలించినను వృథయై పోవుట కాక
 వారికి చూపులు పోయె, వ్యాకులతనంది, ధేనువులు చుట్టునున్నయా
 గీరను దాటియు నీవలకు రాగ వారికి చూపులు వచ్చెన్
 అచ్చెరువందుచు నీ సంఘటనకు నాపు లెవరివో? తెలిసికొని

॥వి

అచ్చమ్మగారి యింటికిని వారలతి రయమున నేతెంచి
 అచ్చట జరిగిన సంగతులన్నియు నాయమ్మకు వినుపింప
 అచ్చమ్మగారు వారలం బంపి అది స్వయముగ గననెంచి
 మరుదినమున నాచార్యులు మునుపటి మాదిరి నయ్యావులను దోలుకొని
 యరుదేరగ, అచ్చమ్మ స్వాములకు నగుపడకుండగ దాగుచు నేగుచు
 వెంబడించి యరుదెంచుచు నుండెను, సంబరమున నా దృశ్యము జూడగ
 డింభకుని వెనుక పాదచారియై డెందంబున నేమేమో తలంచుచు
 నెప్పటి యట్టుల నా మహనీయుడు నేగె యావులను దోలుకొని
 చప్పున చుట్టును గీతగీచి తా చయ్యన నేగియు తాటిచెట్టు కడ
 నొప్పుగ నిల్వగ మానువంగె నొక యున్నతంతైన మట్ట గోసికొని
 గుప్పిటి నిండుగ ముండ నేరుకొని గుహలోనికి జని వ్రాయుచు నుండెను ॥వి

మరుగు మండి యచ్చమ్మగారు తన్మహత్వమంతయు గాంచి
 పరవశించి గుహ వద్దకు నేగియు పరికించె నొదిగియుండి
 గుహ యంతయు దేదీప్యమానముగ కొటిరత్నకాంతులతో
 బహు విధముల వెలుగొందుచు నుండెడి భాగవతుని దిలకించి
 హృదయములోనె నామహనీయుని పదపద్మంబుల దలచి
 కదలెను ఇంటికి వీరప్పయ్యకు కనుపింపకనే యపుడు

॥వి

ఇల్లు జేరుకొని స్వామి రాకకై యటునిటు దిరుగుచు పిచ్చిదాని వలె
 తల్లడిల్లుచును నేదియు దోపక తలచుచుండె నా ఘనుని
 సాయంసమయంబునకు యథావిధి స్వామి గోవుగమి యింటికి రాగనె
 ఆ యమ్మ స్వామి పాదంబుల బడి అయ్యో! యెంతటి యజ్ఞానమతిని
 ఇన్ని నాళ్లు నీ మహత్వంబు నేనెఱుగలేక కడు మూర్ఖురాలనై
 యున్న నన్ను కరుణించి బ్రోవుమో యన్న! యనుచు నాచేదన జెందుచు
 ఆలకావరిగ నిన్ నియమించియు చాల దోషంబు చేసిన్ దానను.
 జాలి జూపి నా తప్పులన్నియును క్షమించు మనుచును మఱిమఱి వేడుచు
 స్వామి! నీ వా భగవంతుడవే సంశయింప పనిలే దిసుమంతయు
 సామాన్యుండవు గావు నీవనుచు స్మరణ జేయుచును నిలబడి యుండగ
 వీరప్పయ్యాచార్యుం డంతట వినయమ్మున నచ్చమ్మకు నిట్లనె,
 ఊరక నన్నీ విధమున బొగడుట యుచితము గాదు గదమ్మ! ||వి

లెక్కుకు మీరిన ధనికురాలవయి దిక్కులేని నా వంటి వారలకు
 దిక్కై యుండెడు నీ కంటెను నే నెక్కువవాడను గాదోయమ్మా!
 అని ఊరట వచనంబులు జెప్పగ నంత యచ్చమ్మగారు
 మనమున నీతడు పరమాత్ముడె యని మహదానందంబంది
 దేవా! నా తప్పులను మన్నించి, దివ్యబ్రహ్మోపదేశమిచ్చి-నను
 పావనచరితను జేయుమటంచును ప్రార్థింపగ విని యతడు
 అచ్చమాంబ నిశ్చల స్థితి నెఱింగి యాచార్యులు ముదమంది
 ఇచ్చగల్గి యాగంటిక్షేత్రమున కేగుదము రేపె మనము
 అచ్చట తావక మనోసంశయము లన్నియు దీర్చి-బ్రహ్మోపదేశ
 మిచ్చెద నని బలుకంగ నాయమ్మ మిక్కిలి సంతసమందె ||వి

తెల్ల వారగనె యచ్చమాంబ తా నెల్ల కృత్యములు చక్కజెట్టుకొని
 యుల్లమలర నా స్వామి పాదముల కండ్ల కద్దుకొని ప్రణామంబులిడి
 యా దయామయుని వెంట 'ఆగంటి' కరిగి యచట నాగంఠేశ్వరునిన్
 మోదమలర దర్శించి యట నుండి ఆవల నుండిన కొండపై కెక్కి
 అచ్చట వారొక చక్కని తలమున నధివసించి యుండంగ

అచ్చమ్మగారు స్వామి పాదముల కభివందన మొనరించి
పుణ్యపురుష! దైవము 'స్త్రీమూర్తియ' 'పురుషమూర్తి'యా? తెల్పుడని వేడ
ధన్యురాల వీవనుచు నామెతో తల్లీ! వినుమని చెప్పదొడంగెను ||వి

ఒకే మూర్తిలో రెండు నేకమై సకలము నిండియు సత్స్వరూపమై
అకలంకస్థితి నంది లోకముల కధినేతగ పాలించుచు నుండును
కావున భేదము లేచక, మనసేకాగ్రత నందియు నిశ్చల స్థితిని
భావమ్మున ధ్యానింపు మనుచు తా బ్రసాదించె బ్రహ్మోపదేశమును ||వి

బ్రహ్మనందము నంది యచ్చమ్మ భక్తిని స్వామి పదంబుల నంది
బ్రహ్మతేజ! మీ శిష్యురాలనుగ పరిగ్రహింపుం డనుచు వేడికొన
సమ్మతించి యందులకు నాతండు సంతోషంబును జెంది
అమ్మా! తెల్పెద నటు పిమ్మట నీ కద్వైతంబని యనగ అచ్చమ్మ
గురుదేవా! మీ రేదియొ గుహలో గూర్చొని వ్రాయుచు నుండిరి, అయ్యది
యెఱిగింపుడు, విని వేడుకవడియెద కణామయ! యని వేడ
అమ్మా! అయ్యది-భవిష్య ధృంధమందలి దేవరహస్యము లన్నియు
ఇమ్మహిలో సామాన్యులు దానిని నెఱుగలేరనుచు మరియు నిట్లనియె, ||వి

బ్రహ్మజ్ఞానుల కందరికిని నిది బ్రహ్మనందము గూర్చును నీవును
బ్రహ్మోద్యమమున నుండివి గావున భవిష్యత్తు వినిపించెద వినుమని
కాలజ్ఞానము జెప్ప దొడంగెను కలియుగ వింతల నా ఘనుడు
కేలుమోడ్చి వినుచుండె అచ్చమ్మ చాల భక్తితో నపుడు ||వి

కాలజ్ఞానము

హిందుస్తాని తోడి - ఆదితాళం

వినుము-వినుము కాలజ్ఞానంబును వినవే నాతల్లీ!
కనుమా యందలి రహస్యము లన్ని కడు సత్యంబులు జరుగబోయెడివి ||వి
నుడివెద నిక నాల్గవేల యెనమన్నూట యెనిమిదగు యేండ్లు 'కలియుగము'
గడచిన పిమ్మట ధర్మదేవతయు కడు పుణ్యస్థలముల యందుండును

పాపంబులు నానాదికి బెరుగును తాపంబులు కలహంబులు బుట్టును,
కోపంబులచే నొకరినొకరు కడు గ్రుద్దులాడుకొను చుండెద రెప్పుడు ||వి||

నీచులధికులై యుందురు అధికులు నిల్వరు వారెటు జూచిననూ,
ఆచారంబులు కరవై పోవును, అన్యాయము నుతికెక్కుచు నుండును
అధికాహారులు, అతి వ్యవహారులు అధిక నిద్రితులు నొందురు జనములు,
వదలి ధర్మమును వాంఛలు మెండై కుదురుగ నొకటో గూర్చొని యుండరు ||వి||

విప్రులు తమతమ ధర్మనియమములు విడచి నీచుల సమాశ్రయించెదరు.
అప్రసిద్ధులై షట్కర్మరహితులై భ్రష్టులునై కడు చెడిపోదురు
రాచధర్మములు వీడి రాజులు దురాగతులొచు స్వలాభపీక్షతో
నీవకార్యముల వలన వారు పరదేశంబుల పాలగుచు నుండెదరు ||వి||

సత్యదూరులై శూద్రులు నీచుల సాంగత్యముచే దరిద్రులగుదురు
నిత్యమ్మును ప్రతి జాతి వైరముల నెరపుచు తన్నుక చచ్చుచు నుందురు.
పైర్లు కొద్దిగా ఫలించు గోవులు పాలు కొంచెముగ నిచ్చుచునుండును
నిర్లక్ష్యంబుగ తండ్రి-కొడుకులు నెవములతో కలిపించుచు నుందురు
దేవత్రాహ్మణులను, గురువులను ద్వేషంబున దూషించుచు నుందురు
వావివరుసలను దప్పి నడచెదరు పరుల సొమ్ములకు ప్రాకులాడెదరు
చోరరోగములు నుపద్రంవములు ఘోరాగ్ని భయంబులు నధికంబగు
జేరు నడవిమ్మగములు గ్రామాలలో దారుణముగ ప్రజలదురుకొనియెదరు ||వి||

పంది యెగ్గు కడుపున జన్మించును పందికి ప్లవగము జననంబందును
కొండలు నిట్టి విచిత్రము గన్గొని జెందుచు నుందురు కడు నాశ్చర్యము
అందని కోర్కెల కఱులు చాతురు అతి పాపంబుల నాచరించెదరు
అందదు ఏ వని మంచివారలకు నతి కష్టంబుల బడుచు నుండెదరు
దురాశ చేతను భ్రమల చేతను పరకాంతా వ్యామోహము చేతను
విరివిగ ద్రవ్యము కొల్లలాడుచును దరిద్రులై చెడిపోదురు జనములు ||వి||

చోళమండలము నష్టంబగు శుభశిల్పంబులు కండలు గ్రగ్కును
చాల గ్రద్దలా కండల దినుటకు వ్రాలి, తూలుచును గుంపుగ జచ్చును

చచ్చిన నా గ్రద్దలను బట్టుకొని జనులు గంతులను వేయుదురు
 హెచ్చుగ కొఱపులు నోట గరచుకొని పిచ్చివారి వలె దిరిగెదరు
 బెండులు మునుగును గుండులు తేలుచునుండును జలమున చిత్రముగా
 కొండలు మండును వశమృగజాతులు గుంపులుగుంపులుగా బడి చచ్చును
 గ్రహభూతంబుల చేష్ట లధికమగు, కడుపున మంటలు పుట్టి చచ్చెదరు
 బహు గ్రంధులు నోటియందు బుట్టుచు బాధ లధికమై పరితపించెదరు ||వి||

నెత్తురు గ్రక్కుచు గుండె లదరి నడి నెత్తి పగిలి మరణింతురు కొందరు
 మొత్తము పట్నాలన్నియు నొకడే పెత్తనమున పాలించుచు నుండును
 పరదేశీయులు వచ్చి చేరుకొని భరతఖండమంతయు పాలింతురు
 మరియు వారి పాలలోన సర్వమానవులు చదువభ్యసించెదరు
 నవనాగరికత లధికంబగు వర్ణంబులన్ని యొక్కటిగా మారును,
 వ్రవమలంబుగను సర్వయుగంబుల పాలన కంటెను కడు బాగుండును ||వి||

ఎద్దులు లేకనె బండులు నడచును, శుద్ధజలముచే దివ్యలు వెలుగును
 ఒద్దికతో పులి మేక మిత్రులటు లొక్క రేవుననె నీరుం ద్రావును
 జనులు గ్రామముల కలహంబులచే పెనగులాడుచును కొట్టుక చత్తురు
 విన వెంపలి చెట్లకు నిచ్చెనలన్ వేసియు నెక్కడివారు పుట్టెదరు
 పరగ గుడుల నిర్మింతురు దేవతావ్రతిష్ఠకులు దేవపూజితులు
 అరయ దారిద్ర్య మనుభవించుచును నిరతము బాధల నొందుచుండెదరు ||వి||

విజయనగరంబు కొన్ని దినములకు విఫలమౌను కాశీపట్టణంబు
 గజిబిజి నలుబది దినంబు లచ్చట కడు హింసంబుగ పాడెదరు వ్రజ
 కురుక్షేత్రంబున జనులందందున గుంపులు గుంపులుగా బడి చత్తురు
 అరయ పన్నెండు దినములు గోదావరినది నిర్జలమై గనంబడును
 కాళహస్తీశ్వరుని సముఖంబున ద్వారపాలకులు ముహూర్తకాలము
 కాలు దువ్వచును గ్రుద్దులాడుచును కడు భీభత్సము చేయుదు రప్పుడు
 శునకంబులు గుఱ్ఱాలను జంపును కనుపించు వగలు చుక్కలు, వానిని

గనియు కొన్ని గ్రామముల యందుండు జనము నశించును చుక్కలు రాలును
కార్తిక బహుళ ద్వాదశి దినమున గన్నడు నాలుగు మొగముల చుక్కలు
పూర్తిగ నిరువదియైదు వారములు పొల్పరి యుత్తరమున నిలుచును ||వి

మళయాళములో మందపాలుండు మనుజులతో మాట్లాడును వింతగ
కలుగు తిరుమలకు చక్కని మార్గము కట్టబడును యాత్రికులకు వసతులు
పృథివి నల్లచే తడియును కొండల పొడవున నెముకలు దండిగ రాలును
అధిక భూతప్రేతపిశాచ గ్రహంబులు కోలాహలముగ నాడును
కేకలు వేయుచు ప్రజలు తపింతురు కాకులు వికారస్వరముల గూయును
కూకలిడుచు నక్కలు ప్రతి జామున గోల చేయుటచే కొందరు చత్తురు ||వి

కొండవీడు నుత్తర భాగంబున నుండు రాతి స్తంభము గూలు నా
బండక్రింద బడి కొందరు మనుజులు ప్రాణాలను పోగొట్టుకొనియెదరు
కలియుగం బైదువేల వర్షములు గడచిన మీదట వారణాశిలో
జలము గానరాకుండును పట్టణజనులు నీటికై పరితపించెదరు
కంచికామాక్షి గిరిగిర చక్రాకారంబుగ నొకజామున దిరుగును
కాంచ“బెళంకామాక్షి” నెత్తురును గ్రగ్కు, వేపతరువమృతముగార్చు
మాచర్ల లోని రాజులందఱొక మదవతిచే మరణంబు నొందెదరు
మాచర్ల చెన్న కేశవస్వామి మహిమలన్నియును మాయమైపోవు ||వి

బండలు పగిలియు, రాళ్లుగాలిలో పక్షులమాదిరి నాడుచు నుండును
మెండుగ నెత్తురు వర్షించు, రాతిగుండల్లో చీము నెత్తురు గారును
మైలారని పసిబిడ్డలు కొండలు మాటలాడెదరు ఆకాశంబున
భీషణముగ పొగమంటలు పుట్టును భీతితో జనులు దద్దరిలైదరు
ఆరుమతంబులు నొక్కటియగును “అహ!” యను ధ్వను లధికముకాగా
అర్ధరాత్రి యందున ఘణంఘణంబని గంటల రవములు బుట్టును
శంఖారావంబులు వినంబడును పొంకముగా నాకాశమార్గమున
శంకవీడి యొకరిసొత్తు మరొకరు స్వాహా చేయుచునుండురు కొందరు ||వి

ఒకరి యాలు వేరొకని పాలగును, నికరమైన పాలకులు వైదొలిగి
సకల దేవతంబులు దుష్టులచే చాల వరకు నష్టంబగు చుండును

పుణ్యశాలురును నాదగు మహిమంబులను జెప్పుకొనుచుండు రెప్పుడును
 పుణ్యస్త్రీపురుషులు మనియుండురు పుణ్యస్థలములు బాగై యుండును
 నిక్షేపంబులు బైటపడుచుండు నిధులు తిరుమలేశ్వరునివి దోతురు
 ఈ క్షేత్రంబున బుట్టుదు రారుగురెక్కువ దుష్టగుణంబుల చేతను
 తిరువళ్లూరి వీరరాఘవునకు తిరుమజ్జన జేసెదరుగొప్పగా
 విరివిగ చెమటలు కుండలాదిగా దొరగుచు కారును విగ్రహము నుండి ||౩||

గోదావరి కృష్ణల మధ్య నుండు గోవులు గువులుగుంపులుగ జచ్చు
 ఏ దిక్కులేక జను లడవుల బడి నేగుదు రొకరిని నొకరు పట్టుకొని
 కనుపించును కృష్ణానది మధ్యన కాంచనరథంబు అది గనువారికి
 కనులు కనబడవు అశ్వపతిమహాలు ఘనమండవమై బరగుచు నుండును
 కర్ణాటకదేశమున యవనులచే కలుషితమై చెడు గుడులు ప్రతిమలును
 నిర్ణమిత్తముగ నేలవాలి పడు రాతిరథంబులు పెళ్లున విఱుగును ||౪||

శ్రీశైల భ్రమరాంబ సన్నిధిని రెండు తలల బంగారు మకరంబు
 ప్రాశస్త్యంబుగ గనుపించి తిరిగి భ్రమరాంభలోన నై క్యంబుండును
 వెండియు శివవైష్ణవ దేవతముల పెల్లుగ రక్తము నావరించుకొను
 కొండయందున గణగణ ధ్వనులు నిండుగ నలువైపుల వ్యాపించును
 ఆకనము నుండి రెండు క్రొంబై డి యంచలు క్రిందికి దిగి వచ్చి
 ఏకముగా గను నదులు గ్రామములు నేర్పడి దిరుగుచునుండ
 పాపులొనట్టి జనములు వాటిని బట్టుకొనుటకై ప్రారంభింపగ
 దూపులు చెడి గిరగిరదిరుగుచు లక్షోపలక్షలుగ పడి మరణింతురు ||౫||

తూరుపున నుండి పడమర వజ్రకును తోచు గగనమున చెంగావి
 చీరపట్టినటు యోజనము నిడివి తీరిచి దిద్దిన యటుల గన్పించు
 అని శ్రీస్వాములు కాలజ్ఞానం బాయమ్మకు వినిపించి
 జననీ! యింకను చాలా యున్నది యనుచు నామె కిట్లనియె
 వీరభోగవసంతరాయలుగ వెలయుదు నే కలియుగమున మరలా

తీరిపోవు నీ వింతలంతటితో చేరకుండు ఏ భయము లేవ్వరికి
అప్పటి వఱకును నెన్నో వింత అత్యధికముగ జరుగుచునుండు
చెప్పెద తదుపరి యనుచు బల్కె వీరప్పయ్యాచార్యుండు ||వి

మహదానందంబొందుచు నాయమ మహనీయా! యిక మనము
గృహమున కేగుద మనుచు స్వామితో గూడి బనగానపల్లె జేరుకొనె
వీరిరువురు నాకంటి కొండపై జేరి ముచ్చటించుటచే నా శిలకు
పేరువచ్చె 'ముచ్చట్లబండ'యని పిలువబడుచుండె నిప్పటికి గూడ ||వి

కొన్ని దినములకు స్వాములు వ్రాసినవన్ని కాలజ్ఞానములు దాచబడి
యున్న గోతిపై చింతచెట్టొకటి యద్భవించె నచ్చోట పోదిగా
లోమతంబు గట్టించె నచ్చమ్మ స్వాములవారికి నచట
ఆ మతంబునందె నయ్యిరువురు తవమాచరించు కొనుచుండె ||వి

మాయాసంసారమోడి వై రాగ్యమానసయై యచ్చమ్మ
ఆయన పదముల చెంత నుండుటకే ఆత్మను నిశ్చయపరచి
పదునాల్గవేల కాలగ్రంథముల భద్రపరచి నటువంటి గోతిపై
సుదయమైనదగు చింతవృక్షమ్ము మొదలు చాలవలయుమ్మున నున్నది
యేపుగ బెరిగియు, రెండుపంగలుగ నేబదిమూరల నెత్తున నున్నది
ప్రపాపు గల్పించుచుండె నా చెట్టు దాపున జేరుచున్న వారలకు ||వి

ఏడువందల యేడుల నుండియు నిప్పటికిని నది యట్లే యున్నది
జూడగ నా చెట్టు కాయ లోపల మాడినటులుండు తినపని కిరాక
ఆ యూరిజనుల కేదియైన నొక యవాంతరం బొనగూడ నున్నచో
పూవులు పిందెలు ఝల్లున రాలును పూర్తిగ నారేయి వృక్షమ్మునకు
కలరా, జాడ్యంబులు మొదలగునవి గలుగుటకు ముందు నా పంగలలో
కలుగు రక్తంబు మాదిరి, కారుచు గడ్డకట్టి కుంకుమ యటులుండును ||వి

ఈ దృష్టాంతరము లన్నియును గూడ నిప్పటికిని జరుగుచునేయున్నవి
ఆ దృశ్యము గని వృద్ధుల నడిగిన నాది నుండి యిది యింతే యందురు

అత్యధికంబుగ జనములు గొల్వగ నా వృక్షంబున కిప్పటి వఱకును
నిత్యనై వేద్య దీపారాధన అత్యధికంబుగ జేయుచు నుండిరి
స్వామివారు లోమఠంబున నుండి యేమియు దెలియని జ్ఞానశూన్యులకు
ప్రేమతోడ జ్ఞానము బోధించుచు ప్రియభక్తులుగా జేయుచు నుండెను ||౩||

తృతీయాశ్వాసము

ఒక్కనాడు శ్రీస్వామికి పాదములొత్తుచు ననె యచ్చమ్మ గురువరా!
ఒక్కగా నొక్క పుత్రుండు నాకు వానికి నేత్రంబులు గనుపింపవు
చూచువారలకు మంచికనులవలె తోచుచుండు నే తరియందైనను
తోచదేమియును? వాని పరిస్థితి జూచినపు డనుచు విన్నవించుకొన
అమ్మా! నా కా బాలుని సంగతులన్నియు తెలియును చెప్పవనిలేదు
రమ్మ బాలకుని దోడ్కొని రేపుదయమ్మున నా యనుష్ఠాన సమయమున
చూపువచ్చు, నా బాలుం డీలోకము జూచెడి యోగంబున్నది వెరువకు
పొపుకొనుము నీ సంతయములని తాపసి యోగసమాధిని మునిగెను ||౩||

ఆ సమయమ్మున బ్రహ్మనందుం డన్నాజయ్యను నామద్వయమున
భాసిల్లెడు దక్షణదిశ శిల్పబ్రాహ్మణ వంశాగ్రజుడు
సన్యసించి తానప్పుడు దివ్యస్థలములు క్షీత్రంబులు సేవించుచు
ధన్యమైన బనగానపల్లె సందర్శించియు నా గ్రామంబంతయు
తిరిగి 'గరిమరెడ్డచ్చమ్మ యింటి కరిగి లోమఠమ్మున నుండెడి
పరమభాగవతునిన్ దర్శించియు, ప్రణామంబులిడి, నిలువబడియుండె, ||౩||

కాలజ్ఞానమును వ్రాయుచున్నయా కరుణామయు డాతని దిలకించి
బాలకుని వినయ ప్రాబల్యమునకు చాల సంతసంబంది నాయనా!
ఎవ్వండవీవు? నీ నామంబెయ్యది? యెందులకై నా దరికి వచ్చితివి?
అవిషయంబుల నన్నియు దెల్పుమని యన బ్రహ్మనందుడు తండ్రీ!
ఎన్నగ నే విశ్వబ్రాహ్మణుండ నేర్పడె నాలో వైరాగ్యమ్మది
'అన్నాజయ్య' ని బ్రహ్మనందుడని రెండు పేర్లతో బిలుతురు నను ||౩||

పుణ్యక్షేత్రముల సేవించు కొనుచు పూజనీయ! ఇట మిమ్ము దర్శించితి,
 ధన్యమయ్యే నా జన్మ మిము గాంచ తనరెడు నాలో నేమో కోర్కెలు.
 మహానుభావా! మీరలేదియో మహాగ్రంథమును వ్రాసినారలా
 మహావాక్యములు దెల్పి నన్ను పాపనునిగ జేయుడటన్న నా స్వామి
 కాలజ్ఞానం బయ్యది బిడ్డా! చాల రహస్యము లున్నవి దానిలో
 ఆలకింపు మిక జరుగబోవు విషయంబుల నని వచియింప దొడంగెను ||వి

కాలజ్ఞానము

నాదనామక్రియ - జంపెతాళము

వినుకోవయా! నరుడ! వినుకోవయా!

వినిపింతు నీ లోక వింతలను శ్రద్ధగా

||వి

వందిత చమూబలంబులు గల్గు భూపతులు భువిని వంశక్షయం బొత్తారయా!
 పందలై ప్రజలు మతకలహాలలో నెపుడు నందందు కొట్టుకొని చచ్చేరయా!
 ఊరూర నొక శక్తిబుట్టగా విశ్వంబు సుధృతంబుగ భయం బొందేనయా!
 ఘోరముగ మేకపోతులు రాత్రులం గూయ కొంద అద్దాని విని చచ్చేరయా!||వి
 తిరువతి కొండ దాపున ధూమకేతు వన బరగు నక్షత్రంబు బుట్టేనయా!
 అరయ నా నక్షత్రమును జూచి కొందఱు సరిమిట్టమధ్యాహ్నమున మరణ

మందెదరు

ఉత్తరంబున సుతిమి దక్షిణంబున మెఱయ సుర్వి పిడుగుల జనంబులు

నష్టమౌతారు

అత్తరిని నదులందు గల జలంబింకును నగ్నిదేవుడు కడు చల్ల నై విలసిల్లు
 చందురుం డగువడును పొందుగ నమావాస్య, యపుడు కొందఱు నష్ట

మౌతారయా!

తుందుడుకుచే దుష్టజనులు నా రాకకున్ ముందు దూరంబునై పోతారయా! ||వి

తల్లులకు బిడ్డలును బిడ్డలకు తల్లులును నొల్లకయె దూరమై పోతారయా!

ఇల్లు వాకిలి వదలి యేకాకులగుచును ఇడుమలెన్నో బడుచు మ్రగ్గేరయా!

కాయగసురుల దినుచు కడుబాధ లందుచును కడకు కొందఱు నష్టమౌతారయా!
రేయింబవళ్లు రేగడిమట్టినిం దినుచు కాయంబులుందూల కొందఱుట చచ్చెదరు
శ్రీశైలమున పుణ్యతీర్థంబు నష్టమగు శ్రీశైలనాథుండు సాక్షాత్కరించి నపుడు
ఆశతో జూచు జనముల నందఱిని గాంచి ఈశుండు మాట్లాడు వింత

గొల్పగ నపుడు

నందికొండకు నుత్తరాన నొక బిలములోనన్ రెండులక్షల గుఱ్ఱములును

మఱియు

అందహీనులు వికృతాకారులౌవారు వందలాదిగ నచట నుత్పత్తియౌతారు ||వి

పంచవిధములైన వాద్యంబులుం గల్గు పదియురెండు గుఱార్లు చక్కగనుండు
ఎంచ నా బిలమందు నేవేవో శబ్దాలు నేర్పడుచు నుండు జనముల విస్మయం

బొంద

మఱియు మార్కాపురమున నేలలో నుండి మెరుగు పుత్తడి యెద్దులను వెలికి
తీయుదురు

సరిగ నైదేండ్ల నాగయ్య యను బాలుండు చదువు నైదువేదములను నతి

చక్కగా ||వి

శ్రీశైలమల్లికార్జునుని గుడియందున్న శిలలకున్ ప్రాణంబు గల్గేనయా!

ఆ శిలలు గ్రామగ్రామాన నాట్యంబాడు నధిక పాపులు బాధపడతారయా!

అన్ని దిక్కులయందు నేడేండ్ల బాలలకు కొన్ని వ్యాధులు సోకి చచ్చేరయా!

ఎన్నగా నాకాశమందు శబ్దము బుట్టి మేర్పడగ కొందఱుట చచ్చేరయా! ||వి

కూరుచుండినవారు కూరుచుండిన యటలె యేరికిని తెలియకనె చచ్చేరయా!

దారి నరిగెడి వారు నడచుచునె పృథివిపై నొరిగి ప్రాణాల గోల్పోతారయా!

ఆకాశమున నాల్గు దెసలందునన్ కొన్నియమిత దీప్తితో చుక్కలగుపడునయా!

ఆ చుక్కలం జూచి అమ్మరో అని యరచి అదరిపడి కొందఱుట జచ్చేరయా!

రేయింబవళ్లు గ్రద్దలు గుంపుగా గూడి కూయగా కొందఱుట కూలేరయా!

‘హా!’ యనుచు జలచరము లన్ని బయటకు వచ్చి అవి మేము చత్తుమని

మాట్లాడు చిత్రముగ

శ్రీశైలవర్వతంబున నొక మకరంబు జేరి యెనిమిది దినములుండియుం

బిమ్మటది

తచ్చెల్ల భ్రమరాంబ మందిరంబున జేరి తా మేకలా యరచి యంతలో
 మాయమగు ॥వి
 చెలగి శ్రీశైల శిఖరాన నిప్పులు రాలు కలుగు వెంటనె ధ్వనులు నతి
 భయంకరముగా
 అల పార్వతీనయనముల బాష్పము గారు జలజలరాలు నీచనికంట
 మిడుగురులు
 నందీశ్వరుడు 'ఐంకె'లు వేసి కల్పిప్పు నభమునన్ వాక్వాక్కనెడి
 ధ్వని రణియించు
 హిందుగా శివుని జడలెగసి నాట్యంబాడు నందిశిల యుక్కుస్తంభము పై న
 నర్తించు ॥వి

తిరువతికొండపైయవనులు చరిస్తారు మఱియు కపిలధ్వజము శబ్దంబుతోగదలు
 గరుడధ్వజము నాలుగుదిక్కులకు నెగసి కడువిత గొల్పంగ నాడేవయా!
 అఱచు నావులు గొఱ్ఱలాకాశముం జూచు నపుడు భూదేవత రణగొణధ్వనిసేయు
 మఱియు తల్లులు బిడ్డలకు జోలపాడంగ, తొరగు రక్తంబు కన్నుల నుండి
 వారలకు

ఊరూరికిం బులులు నేతెంచి మనుషులను క్రూరంబుగా కఱచి చంపేనయా!
 నోరార వీరభోగ పసంతరాయ చారిత్రమును బాలబాలికలు పాడెదరు
 పూలవానలు గురియు నాకసం బెఱునగు "భోం"కార శబ్దములు పుట్టినయా!
 రాలలో నంది జన్మించు తేజంబుతో రవిచంద్రులొకసారె యుద్భవించేరయా!
 ఎంచగా వేదములు పంచముల పాలగును పంచములు పంచాంగములు
 చెప్పుచుండెదరు

మించి బ్రాహ్మణులు చెప్పిన సంగతుల కంటె పంచములు చెప్పినవే కడు
 నిజంబగుచుండు

పరజాతి సేవచే బ్రాహ్మణులు జీవింతు స్థిరమైన సంపదలు నశియించువారలకు
 పరగ నకాలంబునందు వర్షము కురియు మరియు నుల్లిగడ్డ కొక గురు
 పేర్పడును

నరయ నీశ్వరనామ సంవత్సరము నుండి సరిగ విక్రమనామ సంవత్సరము
 వఱకు

వరుసగా నేడూళ్ల కొకగ్రామ మౌతుంది మరియు నేడూళ్ల కొకదొడ్డియౌతుంది
 కప్ప కోడికూతగూయు నీశాన్యమున గొప్పవిషగాలి వీచి కొందఱు చత్ర
 గుప్పించి సుడిగాలి గొట్టగా కొందరట గుంపుగాబడి నష్టమౌతారయా: ||వి
 నా మఠమ్మున నీశాన్యదిశ పొంచనమువారి యింటనొకరమణిగర్భముపగిలి
 ధీమత్యుగు నొకబాటుండుత్పత్తియగు దిక్కులన్నిటియందు సుత్పాతములు
 బుట్టు
 ఆ చిన్నవాడె దిగియరుదెంచి దిక్కులకు అనును నేనే దేవుడను నన్ను గొల్వడని
 ఆ చిన్నవానిమాటలను నమ్మరు భక్తులై నట్టివారు నతడెన్ని చెప్పినగాని
 మక్కామసీదులో నొకపండిజన్మించి మహమ్మదీయు లందరికి వైరముబెట్టు
 చిక్కిచిక్కనటుల గన్పించి వారలకు చేజారి పరతెంచు కనుపింప కెవరికిని
 ఏడుసంద్రములు నుప్పొంగ వాగులు సదులునేకమై మరల నిర్జలంబగు నపుడె
 పోడిమిగ మానవులర క్తంబు వేడిచెడి పాడిదొరగి నశియించి పోతుందయా: ||వి
 అప్పటికి భక్తులై నట్టివారలు వత్తులై కీర్తివంతులై నిలిచేరయా:
 అప్పట్టునన్ ముప్పదిరెండు వాద్యముల్ గొప్పగా విశ్వమున మ్రోగేనయా:
 సోమసూర్యులు వారి దిక్కులను దప్పెదరు భూమి గిరగిరదిగుచు చక్రంబు
 కై వడిని
 భూమి తలక్రిందులగు నా సమయమున వీరభోగవసంతరాయుండు
 కడుతేజమున
 బ్రద్దలుగ తత్పమాధిని పగలగొట్టుకొని బయలుపడి దేశము పొలించుటకువచ్చు
 అద్దయునుగాక రాతిరి యేడుగడియలకు నారెదొండతీగె నా మఠంబులో బుట్టు
 సందులేకను మఠంబంతయును జుట్టుకొని అందు సప్తదినంబులు పూజలేకుండు
 కొందరా తీగలను కోసి శుభ్రముచేసి అందఱును హరహరా యనుచు
 మరణించెదరు ||వి
 కావేరిపొంగి ఘనమైన సీమలుచెగును కడకుదొమ్మరివారు దొరలుగా మారెదరు
 భావింపగన్ దొడ్డవారు చెడెదరు నాదు భక్తులగు వారు నను స్మరణ
 జేయుచునుండ్రు
 నేను వసంతరాయలుగ వచ్చెడిదనుక నెన్నియోవికృతము లీభువిని నేర్పడును

మానుగ నీవు దైవాశంసంభూతుడవు గాన తెల్పితి కాలజ్ఞానమ్ము మరువకను
ఈ మరమునందె అచ్చమ్మగారును నీవు ఈశ్వరధ్యానస్థు సేసికొనుచుండుడని
స్వామి అన్నాజయకు పంచాక్షరిం దెల్పి సరిగ జపియించమని తాను

మానము దాలెప్ప ॥వి

ఆ సమయమ్మున అచ్చమ్మ యంధుడైన తన సుతుని తీసికొనివచ్చి
ఆననమున నుపవిష్టుడై యున్న నా మహనీయుని దరి జేరి
కొమరుని సాష్టాంగముగ మ్రొక్కించి కూరిమితో ననె యీయనయే నా
కొమరుడు సద్గుణుడు నేత్రదృష్టి గోల్పోయిన వాడని విన్నవించె
అంతట బ్రహ్మనందరెడ్డినిం జెంత జేర్చుకొని నాయనా!
చింతింపకు నీ కన్నులకు దృష్టి శీఘ్రంబుగనే వచ్చు కూర్చొనుము
అని యా బాలుని భ్రూమధ్యంబు తన బొటనవేలు నుంచి
కనులు మూసికొని పదినిముసమ్ములు గడపి తెరువుమని యనిన
అటుల నాతడొనరింప వాని కను లగువడుచుండెను కొంత మసకగా
పటుతరభక్తిన్ స్వామి పాదముల బడి సంతోషం బతిశయింపగను ॥వి

స్వామీ! నీవు మహానుభావుడవు సామాన్యుండవు గావు దేవుడవు
నా మీదను చెయిబెట్టి నంతటనె నా కన్నులు కన్నడె చాల వఱకు
కావున నా జీవితంబంత మీ సేవజేయ నా కెంతో సుకృతం
జావరించునో గద స్వామీ! ఇక నన్ననుగ్రహింపుము మీ శిష్యునిగా
అనుచు వేడుకొన స్వామి కరుణించి వినుము నాయనా కొన్ని దినములకు
మునుపటి మాదిరి యధావిధంబుగ కనుపించు నీదు కనులని పల్కుచు
మఱియు నిట్టులనె పూర్వజన్మమున పరమపతివ్రత నీ సతి దృక్కుల
జెఱపితివి కాన నా పాపఫలముచే నిపు డంధత్వంబు నొందితివి ॥వి

పాపఫలము నెవ్వారలకైనను ప్రాప్తింపక మానదు నీవు తొల్లి
తాపసోత్తముల సేవజేసితివి తత్పుణ్యము నిను నా దరికి జేర్చెను
గాన నీకు పంచాక్షరి యనియెడి ఘనమంత్రంబును దెల్పెద, నిశ్చల
మానసుండవై జపియించు కొనుము దాన నీకు సౌఖ్యంబు చేకురును ॥వి

నీవు-నీ తల్లి అచ్చమ్మ మహానుభావుడు అన్నా జయ్య ముప్పురీ
తావున నిమ్మరమందు నివశించి తవజపాదులచే సర్వజనులకును
జ్ఞానోదయ మొనరించుచు నొక లింగమును నా పేర ప్రతిష్ఠించి
ప్రపాణాంతరమున జీవైక్యసిద్ధి బడయుడటంచు వదించి నే నిచట
కొన్ని దినంబులు మాత్రమెయుందు కొన్ని కార్యంబు లింకను మన్నవి

అన్ని నెరవేర్చి వీరబ్రహ్మాంబు నామంబున నుండు నిక ముందు ||వి

రాజయోగినై యుందు ననగ వారాయన ఆనను శిరసావహించి
పూజనీయుడౌ నమ్మహానీయుని పూజించుచు వారందేయుండిరి
స్వాములకు మ్రొక్కి యొక్క దినం బచ్చమ్మ సుతుడు బ్రహ్మనందరెడ్డి
స్వామీ! మీ దయ నా కనుల దృష్టి చక్కగా వచ్చె కాన నాకు నీ
గ్రామములో నా బాల్యస్నేహితులు కలరు బంధువులు కలరు వారలన్
తాము సెలవీయ చూచి వత్తునన స్వామివారు బిడ్డా! బజారునకు
నీవేగిన జనములు నచ్చెరువుగ నీ కనుల జూతు రా దృష్టి

నావరింపగా దోసంబు గల్గు నల్లరాయైన బ్రద్దలుగ వగులు ||వి

అయిన నేనుండ నీకు భయమేమి? అదిగో యచ్చట పూజాపీఠము
పైన మన్న నా విభూది నొసటను భక్తితో నిడుకొని వయనించుమనెను
ఆ విధమున బ్రహ్మనందరెడ్డి యాచరించి ఆ స్వామి సెలవంది
పోవుచుండె నా పురమున నవాబుదేవిడి సమీపమందు
కొంద తాతనిని యెఱిగియున్న వారందు నాతనిం గని విస్మయమున
అంధుడవు గదా? దృష్టి యెటు వచ్చె మందులెవరిచ్చి నారని యడిగిన
చిరునగవున నిట్లనె, వైద్యమేది జేయలేదు నాపూర్వపుణ్యమున
దొరకె నాకు నొక మహాత్ముడు వాని కరుణచే నాకు చూపు వచ్చెననె ||వి

మాయమ్మగారు కట్టించినట్టి మఠమున నుందురువారు
ఆయన హస్తము నా శిరమున నిడ నంధత్వము విడిపోయె
అని యాతడు వినిపించెటకో జన విని యా నొకర్లపుడె
జని నవాబునకు నీ విచిత్రమును వినిపించగ నత డచ్చెరువు నంది
ఏమిది మన బనగానపల్లెలో నింతటి మహాత్ముడున్నాడా? సరి

తామసింపకను మీర లేగి యా తపసిని దీసికొనిరండు
సరగున వారటలేగి స్వాములకు సలాము జేసియు, మిమ్ముల నెందుకొ
త్వరగా తీసుకరమ్మనె నవాబు దయచేయుండని విన్నవింపగా
నాయనలారా! రేపుదయమ్మున ఆయన వద్దకు వచ్చెదను గాన
ఆయనతో జెప్పండని వంపగ నయ్యది నవాబునకు నెరింగించిరి ||వి

పొదవారియై రమ్మని నందుకు సాధువేమైన కోపించెనె యన?
లేదు మారాజ! శాంతాత్ముడునై యేదియో శ్వాస పూరించి చెప్పె
మరునాడుదయంబుననే భటులొక విరుల వల్లకితా స్వామి దరి జేరి
కరుణామయ! దయచేయుడని వేడ కదలి వల్లకిలా కూర్చొని పోయెను ||వి

స్వాములనుం గని నవాబు సింహాసనము డిగ్గి యుచితాసనము జూపె
ఆ మహనీయుని పూజించి యనియె నార్యా! మీరు మహాత్ము లని వింటి
మా మందిరమున విందారగించి మము కృతార్థులుగ జేయుండంచు నా
భూమీశుడు వినయమున వేడికొన స్వామివారు దయదలచి
అందుకు సమ్మతి దెల్పగా మౌని యంతట బంగరువల్లెరంబునన్
పొందుగ మాంసాహారంబుల నిడి, పొల్పుగ వస్త్రము పై గప్పి, స్వామి
ముందు బెట్టగా నయ్యది గ్రహించి మొదట వస్త్రంబు దీసివేయగా
నందు మాంసభక్ష్యములు మాయమై యచట పరీమళపుష్పము లుండెను ||వి
అంతట నవాబు స్వామిమహత్తున కబ్బురపడి యాచార్యుపదము ల

త్యంత భక్తితో కనుల కద్దికొని ఆర్యా! తమ మహిమము గాంచుటకై
ఇంత చేసితిని క్షమించి, సగతి కేగు మార్గమును జూపుడు నా కని
స్వాంత మలర వీరవృత్త యడుగుల సాగిలబడగా స్వామి కరుణించి
నాయనా! లెమ్మటంచును 'బ్రహ్మజ్ఞాన' ముపదేశమిచ్చియున్ మరియు
ఆయనకు కొన్ని రాజధర్మములు ననుగ్రహింపగ నతడు హర్షించి
అయ్యా! యేదో వ్రాయుచునుంటిరి అయ్యది తెల్పగ వేడెద ననినన్
అయ్యది కాలజ్ఞానము బిడ్డా! అటులనె తెల్పెద వినుమన నవాబు
ఆ పురమందున నుండెడి మనుజుల నందఱిని నటకు పిలిపించి
తావసి చెప్పెడి భవిష్యత్తు విని ధన్యులుగండని వచియించె ||వి

వారలందఱును వీరప్పయ్యకు వందనములిడి నిలువబడి యుండ
 గారవమున వారల గూర్చొనుమని కరుణారసహృదయుండు
 స్వామి వారలం గాంచి జనులారా! శ్రద్ధగ వినుడి కాలజ్ఞానము
 సామాన్యంబులు గావివి, ఇక నే సాగించెద నని చెప్పదొడంగెను ||వి

కాలజ్ఞానము

నాదనామక్రియరాగం - మిశ్రవిక తాళం

చెప్పెదను మఱి యాలకించండి! జనులార! ఇయ్యది గొప్ప సత్యములని
 తలంచండి!

ఒప్పుగా నొక యీత వృక్షంబుదృఢించి వరుండి రాత్రులు
 చప్పనన్ ఉదయమున లేచుచు సరిగ నెనిమిదియేండ్లు బ్రతుకును ||చె
 గోలకొండయు గుత్తి - బళ్లారి, నెల్లూరు, కంభము, కొండవీడును, చెన్నపట్టణము
 వాలుగను కర్నూలునుం బెజవాడ మంగళగిరియు మొదలగు
 చాల చోటల యందు రూకకు ప్రాలు చిట్టెండమ్ము చుందురు ||చె
 ఎక్కువగ నరికాళ్లలో బుట్టు మంటలు శిరమ్ముల కెక్కి కొండలు మూర్చి
 చచ్చెదరు

దిక్కుదోవక మేక కసవును తిందు రాకలి చేత నందఱు
 నిక్కువంబుగ నీతిధర్మము నిలువకుండును వసుధయందున ||చె
 వావివరుసలు వదలి వేయుదురు వతిభక్తి పాడై పోవు నీ లోకమున ముదితలకు
 భావమందున స్పర్థ లేర్పడి భార్యభర్తలు వీడిపోదురు
 ఆవరించును కామక్రోధము లతిశయంబుగ మనుజులందున ||చె
 మరియు మీ గ్రామంబు లోపలను నొక వింత జరుగును మరువకను
 గమనించి యుండండి!

గరిమరెడ్డి అచ్చమ్మగారి వంశము నాశనంబగు
 అరయ నాయమ గోవులన్నియు నొరిగి ప్రాణంబులను వీడును ||చె
 వ్రాసినేనున కాలమహిమములన్ అచ్చమ్మగారి పెరటి పాతరయందు
 నుంచితిని

దానిపై తింతిణి వృక్షము తగు విధమున మొలచి పెరుగును
మానుగా నా చెట్టునకు చేమంతి కుసుమావళులు పూయును

॥చె

ఈ పురమున మధ్యనున్నట్టి 'జుర్రేరు' పొంగుట నెంతో నష్టంబౌను సంపదలు
ప్రపాపు దొంగి నవాబు పాలన భంగమందు క్రమక్రమంబుగ
ఏపు చెడ రాబడులు తగ్గును హీనగతి నందెడిని రాజ్యము
ఈ మఠంబున వెలసియున్నట్టి శివలింగమున కనారతము నా భక్తులగువారు
నీమ నియమము లొప్పి మెలగుచు నిత్యపూజలు జరుపుచుందురు
సోమసూర్యు లున్నంత కాలం బీ మఠం బిట నిలచియుండును

॥చె

సరిగ నేబదినూర్ల వర్షములు నీ కలియుగంబున నరుగ నేను
వసంతరాయలుగ

ధరను పాలింపంగ వత్తును ధర్మదేవత తాండవించును
ఇంక వింతలు నెన్నియో గలవు తరువాత దెల్పెద నిప్పుడింతటి తోడ చాలింతు
సుకము గల్గును పోయిరండన సుజనహితుని పదద్వయములకు
ముకము నానిచి మొక్కి వారలు మోదమున నట నుండి వెడలిరి.

॥చె

ఆ మహనీయునితో ననె భూపతి ఆర్యా! నా జాగీరులో నున్న
గ్రామములు కొన్ని యిచ్చెదను మీరు గైకొనుడని వినయమున ప్రార్థింప
స్వామి నవ్వి అవి యెల్ల నాకేల? సద్భక్తితోడ కోరితివి గాన
ఈ మఠమునకు దీపారాధన లేర్పడగ కొంత పొలము నొసంగుము
నీ యశస్సు స్థిరంబుగ నిలుచును మేదిని యని తా ననివ.
పాయక యేబది యెకరంబులు నప్పటికప్పుడు వ్రాయించెను నవాబు
మరియు సంవత్సరారాధనకై విరివిగ ధనంబొసంగు చుండెను
జరుగుచుండె నిప్పటికిని నవాబు సంస్థానీయుల పలన
వీరప్పయ్య నవాబును నట దీవించి వీడ్కోలు నంది
చేరుకొనియె నా మఠమున భక్తుల సేవ లందుకొనుచుండె

॥వి

చతుర్థాశ్వాసము

వీరప్పయ్యను నామమున్ వదలి వీరబ్రహ్మం జనియెడు పేరున
వీరు బనగానపల్లెనున్ వదలి వేంచేయుచు నచటచట నాగుచు
కడవజిల్లా బద్వేలు తాలూకా కందిమల్లయ్యవల్లెకుం జేరి
గడువ నిశ్చయించుక యచట నా ఘనుడు నివాసం జేర్చురచుకొనియె

॥ వి

ఆ పల్లెలో వడ్రంగివృత్తి నే యాధారముగా జేసికొని
తాపసి వారల మన్నన లందుచు తత్త్వములను బోధించుచు నుండెను
ఆ పురిజను లొకనాడు సభజేసి యా గ్రామదేవి పోలేరమ్మకు
ఏపుగ జాతరజేయ సిద్ధపడి యేర్పరచుకొనిరి శుభముహూర్తమును
మరసటి దినమున ఆ గ్రామపెద్ద లరిగి యింటింట చందాడబ్బులు
కొఱకు జనియు శ్రీవీరబ్రహ్మంగారిని కోరిరి చందా నిమ్మని
స్వామి చిరునవ్వు నవ్వుచు నేనును చందా నివ్వవలసినదేనా?
ఏమి యిచ్చెదను? నిరుపేదను నే నిప్పుడనగ వారొప్పుకొనరైరి

॥ వి

సరియే యిచ్చెద దేవిని నిల్పిన స్థలమునకు బోయెదము రండనుచును
అరిగి యా దేవి సమీపమం దొక యరుగు పైన గూరుచుండి రందఱు
అంత స్వామి చుట్టను చేతబట్టి అమ్మా పోలేరి! నిప్పు తెమ్మన
అంత నదృశ్యయై కొఱవితో నిప్పు నందించె నా స్వామి దరి నిలచి
తాపసి యపుడా చుట్ట కాల్చుకొని తల్లీ! యిక దయచేయుమనగ యా
పావరూపమున నున్న యామె చన నా పెద్దలు విభ్రాంతినందుచును
ఆచార్యుల పాదంబులం దొరిగి ఆర్యా! మీ మహిమంబు లెఱుంగక
చూచితిమి మిమ్ము వెఱ్ఱివానిగా సుజనావన! యో మహానుభావా!

॥ వి

మా యపరాధంబులను మన్నించి మాకు జ్ఞానము నొసంగి ధన్యులను
జేయు డటంచును వేడుకొను నంత, ఆయన వారల పైన దయ దలచి
నాయనలారా! లెండు మీర లజ్ఞానాంధకారంబున నణంగి

‘నాయది’ ‘నేన’ను అహంభావమున మెలంగుచు నుంటిరి ఇకనైన గాని

భక్తి భావమున మెలగుడనగ నా ప్రజలలో నొకడు లేచి దేవరా!
 భక్తి యన దాని పరమార్థమేమో? పల్కుడనగ నాచార్యులు బిడ్డా!
 భక్తి మహద్భుతశక్తి, దానికి సమంబైనట్టిది నేదియును లేదు
 ముక్తిదాయకంబది, జగదీశుని మోదమొందించునది అది యొక్కటే ||వి

సర్వేశ్వరు నతి ప్రీతితో నెపుడు స్మరణజేయువారల కది గల్గును
 గర్వాంధులు, స్వార్థపరుల కయ్యది గల్గదనుచు వచించుచు మరియును
 వ్యాపారపూజ లెన్నిచేసినను వ్యామోహ నమస్కృతు లెన్నిజేయ
 ఓపికతో రుచులెన్నో మింగుచు ఒక్కప్రాద్దులుండిన నది దక్కదు ||వి

కావున మీరీ సత్యంబును గని, కల్గి భూతదయ స్వార్థరహితముగ
 దేవుని గొనియాడుండని వారికి దెల్పి సెల వొసంగి తా జనె నింటికి
 పూజనీయుడై కొంత కాల మా పురములో నుండి స్వామి యటుపై న
 రాజ యోగమున నుండిన మేలని యోజ చేసి యట నుండి
 కొన్ని గ్రామముల నెల్ల దిరిగి 'పెదకొమర్ల' యను నొక గ్రామమున కరిగి
 తిన్నగ నా పురి తిలకించుచు నొక దేవాలయమున నివసించియుండె ||వి

ఆ పురమున శివకోటయ్యనియెడు నతడు విశ్వబ్రాహ్మణుడు
 కాపురంబుండె కమ్మరిపనిచే కాలముగడుపుచు సతము
 సదాచార సంపన్నుం డాతడు సత్యనిష్ఠతో నా పరమేశుని
 పదద్వయంబుల సేవజేయుచును భాసిల్లుచున్న పరమభక్తుండు
 వానికి సంతతి లేమి చేతను భవానిని సముపాసించి గొల్వంగ
 జ్ఞానయైన నొక యాడుబిడ్డ నా ఘనునకు నొసంగెదేవి ||వి

ఆమెకు గోవిందమ్మ యనంగను, నామకరణంబు యామె నతి
 ప్రేమ మీరగా బెంచుచు నుండిరి ప్రేయదంపతు లవ్వీటన్
 చిరుప్రాయంబున నుండి దై వమును సేవించుచు గోవిందమ్మ
 నిరుపేదల నభ్యాగతులం గని నెరపుచుండె దయ నా యమ్మ
 పదిరెండేడులు రాగనె యామెకు పరిణయము చేయనెంచి
 ముదమున నా తలిదండ్రు లప్పుడు వెదకుచు నుండిరి వరుని ||వి

తల్లిదండ్రు లెవ్వారిని దెచ్చిన నొల్లకుండె నా యమ్మ
 తల్లీ! ఏమిది? యెవ్వరు వచ్చిన నొల్లకుంటి వది యేమొ దెల్పు మన
 పూజనీయులారా! నే భర్తగ బొందగోరినట్టి యతండు తపో
 తేజంబున దైవాంశజుడై భువి పూజనీయుడై యుండగా వలయు
 అట్టి వాడు మన గ్రామమున ఆలయంబు నందున్నవాడు వానినిన్
 నెట్టులై న రప్పించి యిటకు నన్నిచ్చి వివాహం బొనరింపు డనియె ॥వి

అంతె గాని నితరుల నెవ్వారల నైన పరిణయం బాడగా నొల్ల
 చింత లుడిగి వానిని నా భర్తగ జేయుడనుచు ప్రార్థించె
 ఆ మహనీయుడు నిన్నటి దినమున నగుపించె నాకు మన వీధియందు
 ప్రేమతోడ నను జూచి యేగె నా ప్రేయు డటంచు నిదురించె ॥వి

ఆ సన్యాసి అదేమి యైన మన అమ్మయి పైన మచ్చజల్లెనా?
 ఆ సర్వేశ్వరిదే భారంబని యనుకొను చుండిరి వారు
 స్వామివారి నొక బైరాగి క్రింద జమకట్టిరి యా ఘనుని మహత్వం
 జేమియు నెఱుగక కుమార్తె వారికి నెన్ని జెప్పినను విన నొల్లరైరి ॥వి

ఇది యిట్లుండగ నా గ్రామంబున యువకుడైన నొక రెడ్డి మరణింప
 పదిమంది బంధువులు దహనమునకు పాడెపై నుంచి గొంపోవుచుండ్రు
 స్వామివారున్న నా దేవాలయ సమీప మార్గమున బోవుచుండగ
 ఆ మహనీయుడు వారలం గాంచి యచటికి తా నరుదెంచి
 ఏమి వింత? యిట్టి వివరీతం బెందునైన గలదా? ప్రాణమున్న
 ఈ మనిషిని పాడె మీద బెట్టుక నేగుచునుండిరి స్మశానంబునకు
 అని యాతడు చిరునవ్వుతో ననగ ఆశ్చర్యంబున నితడు జబ్బుపడి
 చనిపోయెను 'పరిహాసమాడెదవ' చాలు పొమ్మనుచు వారలు కసరిరి ॥వి

సరియే నేనును మీతో వచ్చెద జరుగున దంతయు మీరే చూతురు
 అరుగుడనుచు వారి తోడ గదలె నాపరమపావనుం డపుడు
 దింపుడు కళ్లంబందున శవమును దింపగ స్వాములు శవబంధములను

త్రైపు డన వారలలో నొకండు త్రైపెను సూక్ష్మగ్రాహి
అంత స్వామి యా శవము పైన తన హస్తముతో స్పృశియింప
వంతగ నా మృతుడు లేచి కూర్చొని చెంతనున్న వారలతో నిట్లనె ||వి||

ఎందుకు మీరలు నన్నీ విధమున నిక్కడకు తీసికొని వచ్చితి రన
నందుకు జరిగినదంతయు దెల్పగ నతడు నందున్న ప్రజానమూహము
స్వామి పాదముల సాష్టాంగపదుచు నర్పణాండవు దైవాంశజుడవు
మీ మహిమలు గననేరక మిమ్ముల నేమేమో యుండిమి క్షమియించుడి
అనుచు వేడికొన వారల లెమ్మని యుప్పుడు నజీవుని నొనట విభూది
నునిచి, వీని కిక నే భయంబు లేదనుచు వేగ నిండికి గొనిపొండని
వారలం బంపి వీరబ్రహ్మంగారు దేవాలయమున
జేరి యుండె నా మహామహం డవు దూరి జనులు కొనియాడ
ఆ యూరిజనులు స్వామినిన్నీధికి నరుగుదెంచుచు గుంపులు గుంపులుగా
పాయక నీతడు మహాత్ము డనుకొని భక్తిశ్రద్ధలును పెంపొంద
వాని వేదాంత జ్ఞానబోధన వీనుల విందుగ వినుచు
వాని కృపకు పాత్రులగుచు నుండిరి వారు సంతసంబొంది ||వి||

ఆ శివాలయంబున పూజారిగ నమరియున్న బ్రహ్మయ్య
ఆశ మీర శ్రీసాములువారిని నభినందించుచు నుండె
వాని భక్తిశ్రద్ధలకు మెచ్చి శ్రీవారు వానిపై దయగల్గి
జ్ఞానయోగంబు భక్తిమార్గంబు మానవ ధర్మంబును బోధించెను
అప్పుట కొందఱు తుంటరులు రెడ్డి చచ్చుటయు స్వామి బ్రతికించుట వీని
చచ్చినవాడెటుల బ్రతుకు నియ్యది స్వామి తాంత్రికంబై యుండవచ్చు
ననుచు వారిలో నొకడు మరణించినటుల పాడెనొకదాని నేర్పరచి
అనువుగను వాని నా పాడె మీద నమర్చి సాంగ్యంబులను నొనరించి
నలుగురు మోయుచు కొందఱు నేడ్చుచు నానారభనము చేయుచును మౌని
నిలయంబగు గుడి దగ్గఱగా వారలు బోవుట నది స్వామి గమనించి
పూజారికి ననె చూచితివా యా పొగరుబోతులను, నన్ను తాంత్రికుని
గా జేసి వారలీ విధంబుగా కవటనాటకం బాడుచు నుండిరి ||వి||

త్రెంపు డన వారలలో నొకండు త్రెంపెను సూక్ష్మగ్రాహి
అంత స్వామి యా శవము పైన తన హస్తముతో స్పృశింప
వెంతగ నా మృతుడు లేచి కూర్చొని చెంతనున్న వారలతో నిట్లనె ||వి

ఎందుకు మీరలు నన్నీ విధమున నిక్కడకు తీసికొని వచ్చితి రన
నందుకు జరిగినదంతయు దెల్పగ నతడు నందున్న ప్రజాసమూహము
స్వామి పాదముల సాష్టాంగపడుచు సర్వజ్ఞుడవు దైవాంశజుడవు
మీ మహిమలు గననేరక మిమ్ముల నేమేమో యండిమి క్షమించుడి
అనుచు వేడికొన వారల లెమ్మని యపుడు సజీవుని నొసట విభూది
నునిచి, వీని కిక నే భయంబు లేదనుచు వేగ నిండికి గొనిపొండని
వారలం బంపి వీరబ్రహ్మంగారు దేవాలయమున
జేరి యుండె నా మహామహం డపు డూరి జనులు కొనియాడ
ఆ యూరిజనులు స్వామిసన్నిధికి నరుగుదెంచుచు గుంపులు గుంపులుగా
పాయక నీతడు మహాత్ము డనుకొని భక్తిశ్రద్ధలును పెంపొంద
వాని వేదాంత జ్ఞానబోధన వీనుల విందుగ వినుచు
వాని కృపకు పాత్రులగుచు నుండిరి వారు సంతసంబొంది ||వి

ఆ శివాలయంబున పూజారిగ నమరియున్న బ్రహ్మయ్య
ఆశ మీర శ్రీసాములువారిని నభినందించుచు నుండె
వాని భక్తిశ్రద్ధలకు మెచ్చి శ్రీవారు వానిపై దయగల్గి
జ్ఞానయోగంబు భక్తిమార్గంబు మానవ ధర్మంబును బోధించెను
అచ్చట కొందఱు తుంటరులు రెడ్డి చచ్చుటయు స్వామి బ్రతికించుట విని
చచ్చినవాడెటుల బ్రతుకు నియ్యది స్వామి తాంత్రికంబై యుండవచ్చు
ననుచు వారిలో నొకడు మరణించినటుల పాడెనొకదాని నేర్పరచి
అనువుగను వాని నా పాడె మీద నమర్చి సాంగ్యంబులను నొనరించి
నలుగురు మోయుచు కొందఱు నేడ్చుచు నానారభసము చేయుచును మౌని
నిలయంబగు గుడి దగ్గఱగా వారలు పోవుట నది స్వామి గమనించి
పూజారికి ననె చూచితివా యా పొగరుబోతులను, నన్ను తాంత్రికుని
గా జేసి వారలీ విధంబుగా కపటనాటకం బాడుచు నుండిరి ||వి

“వినాశకాలే విపరీతబుద్ధి” అనునట్లు వీరికిది ప్రాప్తించెను
 గనుంగొనెదమని యచటికేగి యే కారణమున మరణించె నీతడన
 అందుకు వారలు కపట దుఃఖమున అయ్యా యీతడు జ్వరపీడితుడె
 మందు లెన్నిదినను పనిచేయమి మమ్ము దుఃఖమున ముంచి మృతింగలె

అయ్యో పాపము వీని కింతటికి నాయువు దీరెను గాబోలు ననుచు
 చయ్యన పూజారి వెన్గొగ జేరె దేవాలయమున
 తుంటరు లా విధమునన్ నూరి యావలకు నేగి కట్లు విప్పగా
 ఆతండంతట నిజంబుగానే యసువులన్ వీడియుండె నదిగాంచి
 భయభ్రాంతులై నేమియు దోషక బహుశోకంబునవారు
 అయోమయస్థితిలో బడి యుండగ నందు వారిలో నొకడిట్లనియెను

మనమా యోగిమహత్వం బెఱుగక యొనరించినాము మహాపరాధము
 చని యాస్వామి పదంబులం బడెదమనగ నందఱు జేయగా నెంచి
 చచ్చిన వానిం దీసికొనిపోయి స్వామి సన్నిధిన్ నిల్చి దేవరా!
 తుచ్చులమై మీ మహత్వ మెఱుగక తుంటరితనమున తప్పు జేసితిమి
 మా యవరాధంబులను మన్నించి మమ్ముల గాపాడుండని వేడుచు
 నా యతి పాదంబులం బడగ నతడు కరుణించి వారిని లెండని
 చనిపోయిన వాని శరీరమ్మున తన పుణ్యహస్త ముంచి తవడగా
 కనులు నులుముకొని యతడు లేచి కూర్చొనియె, అందఱాశ్చర్యము నందగా

అంత వాడు స్వామి పదములం బడి ఆర్యా! మీరలు తాంత్రికులంచును
 ఇంత దుష్కృతం బొనరించి నట్టి హినుల మమ్ము క్షమించుడని వేడ
 అందులకు మౌని వారి నోదార్చి అయ్యలారా! యీ కలియుగమున నిక
 ముందుజరుగబోయెడి భవిష్యత్తు వినెదరా? మీకు బోధింతు ననగ
 అందుల కందఱు మహానందమున ఆర్యా! చెప్పుండని వినుతింపగ
 మందహాసమున చెప్పదొడగె నా మౌని వారికి భవిష్యత్వాణిని

కాలజ్ఞానము

నాదనామక్రియరాగం - జంపెతాళం

ఈ కలియుగమునందు జరుగు వింత లెఱింగించెదను వినుడి యివి
యదార్థము ||ఈ
న్యాయమన్యాయంబుగామారు నండి! అన్యాయమే న్యాయముగ నిల్చునండి!
మాయమర్మములకే మర్యాదలొనగూడు మంచి యెచ్చట గూడ వంచనల
పొలగును ||ఈ
నిజము కల్లగు కల్లనిజమగుచునుండు ప్రజ క్షణికసౌఖ్యాలకై పరుగులిడు
చుండ్రు
త్యజయింతు నీతినియమములు తుచ్చుల వద్ద భజనచేయుచునుండ్రు
వైసొలకై జనులు ||ఈ
కులగోత్రములు వావివరునలు నశించు నిలను స్త్రీ-పురుష రెండే జాతు
లనుచుండ్రు
ఇలను వైదికవిద్యలెల్ల రూపరిపోవు కలుగు లౌకికవిద్య లతిమిక్కుటంబగును ||ఈ
ఆలుమగ లన్నదమ్ములును చుట్టములు అక్కసెల్లెండ్రు గురుశిష్యులును
భూపతులు
జాలి లేకయె యొకరినొకరు మోసగించి వరుస దప్పియు ప్రాణముల
దీసికొనుచుండ్రు
కాలప్రకృతి ధర్మములు తలక్రిందులొ కరువు కాటకాలబడి తపింతురు జనులు
మేలెవరికై నను జేయకుండేవాళ్లు మిగుల బాధలనొంది కూలిపోవుచు నుండ్రు
||ఈ
భక్తిజ్ఞానములెల్ల పలచబడునండి! పరదూషణము లెప్పుడు ప్రబలు సుమ్మండి!
భుక్తికోసమే వేదశాస్త్రాలు బుట్టెనని మూర్ఖు లెల్లెడల వాదముల
నాడుచునుండ్రు
కలియుగము నైదువేలేండ్లు నిండెడి దనుక ఇలను పార్థివనామ
సంవత్సరము లోన

కలుగుచుండును ప్రళయంబు లెల్లెడలందు కడు భయంకరమైన
 యుద్ధములు చెలరేగు ॥ఈ
 పశునష్టమగు నన్యనష్టంబునగు అగ్నివర్షతంబుల వలన, గిరులు పగులుట
 వలన
 విషగాలులచే పెనుగాలివానల చేత వివరీతముగ నదులు సంద్రములు
 హింగుటచే
 జాతిమతభేద వైషమ్యముల చేత నీతినియమము లీగి, నిష్కారణముగ
 ఘాతుకంబులు చేసికొనికొందఱు నశింతు ఈతీరునన్ జనంబెంతో నష్టంబగును
 వేదవిద్యలు వేదాంత చర్చలును వీడి బ్రాహ్మణులు చండాలురై పోయెదరు
 వాదభేదాలతో నుద్రేకులై జనులు మార్కొనుచు నొకరి నొకరిం జంపుకొని
 యెదరు ॥ఈ
 వల్లకాడున భక్తులుదయించుచుండు తల్లిదండ్రులు పుత్రికల
 విక్రయించుదురు
 పల్లెటూళ్లెల్లెడలపట్టణాలగుచుండు ఎల్ల రాజులు వైరముల చేత మడియుదురు
 సుతల యవమాన మొందించు దండ్రులును పతుల నవమానించునట్టి
 భార్యలును
 మాతాపితల ధిక్కరించు కొడుకులును భార్యలను హింసించు పతులెక్కు
 వయ్యెదరు ॥ఈ
 క్షత్రియుల రాజ్యాలు చెదరిపోవు వారల శౌర్యతేజస్సు సంపద లెల్ల
 నశించు
 ధాత్రి రసగంధ ద్రవ్యముల వసచెడును తలవ నన్యము లల్ప ఫలిత
 మిచ్చుచునుండు
 సాధువర్తనులు దుర్గుణులచే నెపుడు బాధలందుచు నల్ప కాలమున
 మడియుదురు
 అధిక పాపాత్ముల కాయు వెక్కువ యయ్యు ఆరోగ్య ధనధాన్యములతో
 వర్ధిల్లెదరు ॥ఈ
 ఆకాశమున బుట్టు కొండంత తార, ఆ చుక్క యుగమార్పు చుక్కయను
 కొంద్రు

ప్రాకటంబుగ మనుజుల చుక్కనుం జూచి బహు జనమ్ములు ప్రాణములను
 గోల్పోయెదరు
 ఆవు కడుపున దూడ యగుపించు జనులకు, అరయ మేకపోతు ఆవు
 మాదిరి యరచు
 కాపునన్ దాన కొందఱు నష్టమయ్యెదరు, కనగ నార్పెల్ల బాలుడు
 పాటలను బాడు ||ఈ||

ఒక గోవు ఐదు శిరస్సులం గల్గి, ప్రకటితంబుగ రెండు యోనులతో జన్మించు
 ఒక యోని తా మానవ యోని గాను, నింకొకటి ధేనువు యోని మాదిరిగనే
 యుండు
 ధేనువు కడుపున మనిషి పుట్టును, వాడు మానవులతో తర్కవాదంబులం జల్గు
 మానుగా నిత్తడి బంగారముగ నమ్ము మరియు నోంకార్ శబ్దము
 భూమిపై గల్గు ||ఈ||

నాగమల్లె లతి చిత్రముగ నాశంబగును, నరులా విధంబుగనె నశియించు
 చుండ్రు
 బాగుగా నినుని మహిమలు జనుల కగుపడు, పచ్చగా మనిషి రూపమున
 తా గనుపించు
 భావనామ సంవత్సర శ్రావణ బహుళాష్టమి నాటికిని నదులు పొంగి
 తావు తెలియక పట్నములు పల్లెలుం జెడును, భావింపగా చాల ప్రాణ
 నష్టంబగును ||ఈ||

బహుధాన్యనామ సంవత్సరమందునను పరగ నిరువదియైదు పట్టణంబులును
 బహు ఘోరముగ రక్తపాతమై నశియించు పాపాన్ని మఠము మహాన్నత
 స్థితి నందు
 పలనాటిలోన బ్రాహ్మణు నింట కాకరపాదునకు చింతకాయలు గాచునంటే
 వరుస నైదేండ్ల బాలుడు భవిష్యత్తులన్ వచియించు జనులు బహు చిత్రంబు
 నొందగన్ ||ఈ||

దుర్మార్గులును దురాచారులును నిర్దయుల నిర్మల జ్ఞానులను వారును
 వచించువారును
 ధర్మవర్జితులు దయాశౌచహినులును మర్మజ్ఞులెక్కువై దేశాన్ని చెరచెదరు ||ఈ||

మరియు రక్షాక్షీనామ సంవత్సరము మార్గశిర శుద్ధ సప్తమి దినంబునను
పరగ చెన్నపట్టణములోన నుండు నొక బావనింటను సప్తవర్షముల బాలికకు
ఒక పురుషశిశువు జన్మించు నా శిశువునకు హస్తంబులు నాల్గు, కాళ్లు

మూడును గలిగి

ప్రకటితంబుగ శిరమున కొమ్ములుం గల్గి పరగ నిరువది రెండు దివసములు
జీవించు

ఆ బాలకుడు వీరభోగవసంతరాయలు దుర్మతుల నడవ వచ్చుచున్నాడనుచు
తా బల్కుచును మరణించు నిదే మీకు తగిన గుర్తిది జ్ఞాపక ముంచు

కొనవలయు

జంగాళాదేశమున ప్రజ జలమున జీర్ణమౌను విప్రుల ఆవరణము లడుగంటు
గంగాసువర్ణముఖియందు వదియు నొకడు ఘనులు భక్తులు ఉద్భవించు

నాశ్చర్యముగ ॥ఈ

ఆనందనామ సంవత్సరములో కారణార్థంబులను కొన్నిటిని జెప్పెద వినుడి:

ఆనందముగ మూడు మాసముల బిడ్డండు నతి చిత్రముగ పెద్దలం జేరి

వాదించు

మనిషి నక్కవోలె యరచు, నక్కయు పందిగను పంది నాయనా యని

యరచు నెలుగెత్తి

ఎనుబోతు యమకేక వేయు నా శబ్దంబు విను వీధులంతటను ప్రళయ

శబ్దము లీను ॥ఈ

సకల వ్యాధులచే తుపానులచే కొండ శిఖరములు పగులుటచే జన నష్టమైపోవు

ఇకను నెంతో గలదు ఎరిగింతు తర్వాత నిపుడు మీమీ యిండ్ల కేగి రండనె

స్వామి

వారాతిరదలు స్వామి పాదముల పైన వ్రాలి అనేక విధంబులం గొని యాడి

కారుణ్య మూర్తి యాఘనుని దీవెనలంది కదలిపోయిరి మౌని కడునిష్ఠతో

నుండె ॥ఈ

ఆ పూరిజనులు స్వాములవారిని దేవునిగా భావించి గొల్వ, మా

యావి ఈతడని శివకోటయ జనులందఱితో వచియించుచు నుండెను

అవటి వారలు నూని మహాత్ముండని, యాతని కెటుజెప్పిననూ
ఇచ్చగించకను స్వాములవారిని యేమేమో యనుచుండె

సచ్చరిత్రుడు శివకోటయ భార్య స్వప్నంబున తన లీల
అచ్చంపు ఎఱుకలసాని వేసమున నచట చటను దిరుగాడుచును
సోదోయమ్మ! సోదె చెప్పెదను సోద్యము గలగగ మీకూ
ఆది మధ్యాంత జీవిత విశేషమంతయు దెల్పెదనమ్మా

అప్పుర రమణులు కొందఱు నాయమ ననుసరించి యిట్లనిరి
చెప్పెదవా? ఉన్నది-ఉన్నట్లు విశేషములనగ నామె
చెప్పెద నొప్పుగ, నాధ్యాత్మికమున చెన్నొండు జ్ఞానధనులు
గొప్పవారలకె తెలియు మూఢులకు గోచరము గాదు నా మాటలనెను

వారిలో కొందరు శివకోటయ సతి యొద్దకేగి ఓయమ్మా! మన
ఊరిలోన నొక ఎఱుకలసాని జేరి సోదె జెప్పెద ననుచున్నది
కావున మీరా యెఱుకలసానిని గారవమున రప్పించి యిచ్చటకు
గోవిందమ్మ వివాహవిషయమును గోరి యడుగుడన పిలుచుకరండనె

వారలేగి యా యెఱుకలసానిని కోరి తీసికొని రాగా
కూరిమితో నామెను గూర్చొనుమని కుశల ప్రశ్నంబు లడిగి
తాంబూల, దక్షిణాదుల నొసంగి గోవిందమాంబత్ల
శాంభవిదేవిని దలంచి యెఱుకత సరసన గూర్చొని యనియెన్

అమ్మా! నా మనసున గల కోర్కెల నన్నియు దెల్పెదవేని
సమ్మతి నీ వడిగిన కట్టుము చాల నొసంగెద ననుచు బలుకగన్
సమ్మతించి లేనగవున నెఱుకలసాని చేతి బెత్తంబు కొనను ఆ
యమ్మ హస్తమున తడవుచు మెల్లన నఖిల దేవతల ప్రార్థించి
అమ్మా! చెప్పెద నింక శ్రద్ధగా నాలకింపవే తల్లీ!
కొమ్మరొ! నీ మనంబునన్ గల్గు కోర్కెలెల్ల విశదముగ

అవ్వా! నీ కొక యాడు సంతాన మమరియున్నదే దుండీ!
 జవ్వనవతియై దైవభక్తిచే చాల యలరారుచుండె
 ఆ కలికి మది నొక్క కోర్కె గల దా విషయ మెఱిగింతు
 ఒక మహనీయుని ప్రాణేశ్వరునిగ వలచియుండె నా బాల
 మొన్నటి దినమున సాయంకాలం బెన్నగ మీ తలవాకిట కూర్చొని
 యున్న యా ఘనుని జూచి నీ బిడ్డ యుప్పొంగిపోయె ప్రేమానందయై ||వి

అప్పటి నుండియు నీ కూతురు నిద్రాహారంబుల లేక యుండెనే!
 అప్పురుషుని పెండ్లియాడకుంటే నామె భూమిపై బ్రతుకదె తల్లీ!
 అతడు కూడ నీ సుపుత్రికన్ నవలోకించియు ప్రేమించియుండె
 నో తరుణిమణి! వీరి వివాహంబొక యాదర్శప్రాయము జగతికి ||వి

వాడు దైవాంశసంభూతుడు మొనగాడు మౌనీంద్రతిలకుడు
 ఈడు తగువాడు నీ బిడ్డకు సరిజోడువాడు నవమోహనరూపుడు
 ధరణి జనుల యజ్ఞానముం బాపి, పరమపావనులుగా జేయుటకై
 నరరూపంబున నవతరించిన సారాయణాంశుండే కొమ్మా!
 ఈ పూరి శివాలయంబున నాతండింపుగ యతి రూపమున నున్నాడు
 కావున వానిని యిటకు రప్పించి కన్య నొసగి పరిణయ మొనరింపుడు
 మేలుగల్గు నే పోయివత్తు ననుకూలమౌ నన్ని మరల నీ పెండ్లి
 కాలమునకు నే వత్తు నా కపుడు ఘనముగ నన్నానింపుమని యేగె ||వి

చింతావృత్తయై గోవిందమాంబ సెజ్జ మీద బవళించి
 అంతులేని యావేదన బొందగ నటకు తలిదండ్రులరుదెంచి
 తల్లీ! నీ విటు దుఃఖ మొందుటకు తగు కారణమేమమ్మా! మా
 యుల్లంబుల బాధించుచుండె నీ యునికి నెఱింగింపుమమ్మా!
 చెప్పవె తల్లీ! యయ్యది యేమో? శీఘ్రగతిని మా కిపుడు
 తప్పక తీర్చెద మది యేదియైన తక్షణంబనగ నా యమ్మ ||వి

జననిజనకుల్లారా! నా మనసున గల్గినట్టి చింత
 వినిపించెద నది, నా జీవితమున కనువై నది మీ చెంత

మొన్నటి రోజున మన తల వాకిటి నెన్నగ నొక సన్యాసి రూపుండు
నన్ను జూచి చిరునగవున నేగెను నవమన్మథు డాతండు
పరగ బ్రహ్మతేజమున వెలుగొందు పరమపావనుండతడు
హరియించెను. నా నెమ్మనంబు నే నతనికి బానిసనైతి కావునన్
వానికి నాకు వివాహము జేయుడి వలదంటిరేని యేను
ప్రాణత్యాగము చేసికొందు వి పరపురుషుని నే నొల్ల

॥వి

ఇంత కంటే కోరికలు నా కేవి లేవనుచు తా బల్కె
కొంత తడవు చింతించి వార లా కుమార్తెనుం గని ఇట్లనిరి
బిడ్డా! నిన్నతి గారాబంబున బెంచుకొంటి మో యమ్మ!
అడ్డు తగిలె విధి మా యాశయముల కది మా కర్మం బమ్మా!
దేశదిమ్మరుండగు బైరానికి తెలివిమాలి నిన్నొసంగగలమా?
ఆశ విడిచి ధనవంతుని వివాహంబాడుము సమ్ముదమంద
అని వారలు నెన్నెన్నో విధముల తనయకు బోధించిననూ
విన నొల్లకుండె గోవిందమాంబ జనని భర్తతో నిట్లనియెన్

॥వి

నాథా! యీమెకు నెన్ని విధంబుల బోధన చేసిన నిక మనకు
లేదు ఫలితంబు! ఈమె త్రోవనే పోదమనుచు చెప్పుచును
కన్న మమతచే మన ధర్మంబును కనపరచి నారమంతే
ఎన్నగ నెవ్వరి విధివిధానంబు లెటులున్నవియో యవి జరుగున్
అదియునుం గాక రాత్రి నా స్వప్నమందు నొక యెఱుకలమ్మ
పదిలమ్ముగ మన బిడ్డ జెప్పినట్లె వల్కి మరియు నిట్లనియెన్

॥వి

ఆ మహనీయుడు కారణజన్ముం డతనికి మీ సుత నిండు
క్షేమమౌను లోకవిఖ్యాతి జెందెదరు మీరలనుచు వచియించె
కాన, నీమె నా జడధారికిచ్చి కల్యాణం బొనరించుటె శ్రేయము
ప్రాణనాథ! మన యింటికి వానిని ప్రసాదంబునకు పిలుచుకరండనె

॥వి

సరియె నని శివకోటయ్యశిల్పి జనె శివాలయంబునకు
పరమపావనుడు సమాధి నుండగ ప్రక్కన గూర్చొనియుండెన్

కొంత తడవునకు నిష్ఠనుండి గుఱికోవిడుండు మేల్కొనగా
 చెంత నున్న శివకోటయ స్వామిని జేరి వినయ ముప్పొంగ
 స్వామీ! తమ దే యూరు? ఏ కులం జేమి నామధేయంబు?
 నా మది వినగ కుతూహలంబయ్యె నో మహాత్మ! దయగనుడి: ||వి

అని వేడగ స్వామివారనియె, నయ్యా! మే మగసాలె వారలము
 జనులందురు నను 'వీరబ్రహ్మంబ'ని ధారుణి నా యూరు
 కందిమల్లయ్యవల్ల నేను నందందు సంచరించుచును
 ఇందు వచ్చితి ననంగ నా శిల్పి యిట్టు అనియె నో స్వామీ!
 మేమును విశ్వబ్రాహ్మణులమె? మీరేమి యనుకొనక నీ పూట
 తాము మాయింట గుడిచి మమ్ములను ధన్యులజేయుడనుచు వేడుకొనె ||వి

అందులకు మౌని యటులే వచ్చెడ నయ్యా! యీ పూటకు నా దగ్గఱ
 ఉంది రాగిసంగటి ముద్దొక్కటి యుపయోగింతును సహపంక్తి ననియె
 తమ యిష్టముగానే గావించురు తరలిరండనుచు నా శిల్పి
 తమ యింటికి గొంపోయి స్వాములకు తగు మర్యాదలు గావించి
 కుశలప్రశ్నల యందున్నయపు డా శివకోటయ్య నా మౌని
 విశదంబుగ తన చిన్ననాటి కథ వివరించియు నా కెవరు లేరనియె ||వి

అంతట వారలు స్నానసంధ్యాదు లాచరించి సహపంక్తిని గూర్చొన
 సంతోషమ్మున గోవిందమాంబ జనని వడ్డనకు రాగ
 స్వామి, అమ్మరో! నే దెచ్చుకొనిన సంగటినే వడ్డించుము నా కిక
 నేమియు వలదని యనగ 'సరే' నని విప్పి చూడ నా సంగటిమాటను
 పంచభక్త్యపరమాన్నంబులునై పరిథవిలుచు నుండెనందు
 ఎంచ సుగంధపరిమళమ్ములను నెసగుచు వేడిగ నుండె
 భార్యాభర్తలు నీ విచిత్రమును పరికించియు వెఱగొంది
 ఆర్యా! మీరలు సామాన్యులు గాదనుచు గొనియాడుచుండి
 భగవంతుడవే నీవు నిజంబుగ జగతి నుద్ధరింపంగ
 దిగివచ్చిన యవతారపూరుషుడవు, దివ్య రూప! మా తనయ

తెలిపె మాకు మీ పావనచరితము తెలివిమాలి తాము సామాన్యునిగా
దలచి మిమ్ము తూలనాడితిమి మా తప్పులన్ని క్షమించుడని మఱియు ||వి

మీ పవిత్రామృత హస్తములచే తాపసోత్తమా! దయను
ఆ పవిత్రమగు ప్రసాదమును మా కనుగ్రహించం డనగ
స్వామి కరుణించి యటు లొనరింపగ, సత్వరమున తమ కొమరిక
నా మహనీయుని దరికి జేర్చి సాష్టాంగ నమస్సులు గావింప
మౌని దీవించి, ప్రసాద మొసంగిన మగువ సిగ్గునన్ గ్రహించి
లోని కేగి తన కోర్కె దీరె నని మానినీ తిలక మతి హర్షంబున ||వి

ఆ రేయి కొన్ని దేవరహస్యము లా దంపతులకు నెఱిగించి
వారి ప్రేమకున్ పాత్రులయిరి శ్రీవారు భక్తమందారులు
బిమ్మట వారలు శుభముహూర్తమున ప్రియకుమారియౌ గోవిందమ్మను
అమ్మహాత్మునకు నిచ్చి కల్యాణ మతి వై భవముగ జేసిరి వారలు
కొన్ని దినంబులు అత్తవారింట గడపి యా మౌని వారి
మన్ననలందియు ధర్మపత్నితో మరలె కందిమల్లయ్యపల్లెకున్
అచ్చట వారలు భక్తాదులతో, ఆధ్యాత్మిక వేదాంత చర్చలతో
సచ్చరిత్రులుగ గణుతికెక్కుచును సంసారవార్ధి తరియించుచు నుండిరి
అంత నొకనాడు గోవిందమ్మతో ననియే వీరబ్రహ్మాండస్వామి యొ
కాంతా! క్షేత్రములను దర్శింపగ గల్గె కోర్కె నా మతిని యని తెల్ప
సంతసమున నా యమ్మ యిట్టులనె స్వామీ! నేను మీతో వచ్చెద
ఇంతకంటె యవకాశమింక నా కెపుడు గల్గునని వేడ
సమ్మతించె నాతండు నందులకు సాధ్వీ! యీ పంచమి గురువారము
సుమ్ముహూర్తమది కావున అందుకు సుదతీ! ప్రయాణమేర్పరచు మనియె ||వి

అటులవారు నిర్ణీత సమయమున నరుదెంచుచు విపినముల
జటధారుల మౌనీంద్రుల ఋషులను సందర్శించుచు మరియు
క్షేత్రరాజముల సేవించుకొనుచు శ్రీకైలంబు జేరి నిష్ఠతో
యా త్రినేత్రునకు పూజలొనరించి యచట కొంత కాలంబు నివసించె ||వి

అచట శుండి బనగానపల్లెకున్ నరుదెంచియు లోమఠములో మన్న
సుచరిత్రులను భక్తులను నవాబును చూచి సంతోషపరచి
మతయు కొన్ని క్షేత్రముల సేవించి మహనీయులు తర్వాత
తిరిగి కందిమల్లయ్యవల్లెకున్ జేరి సుఖముండి రంత

॥వి

ఇటులుండగ నా గ్రామస్తులంత ఈ మహనీయున కొక మఠము
వటుతరముగ గట్టించిన మేలని భావించియు నటులొనరింప
స్వామివారలా మఠమున జేరి సరసకు వచ్చెడి భక్తులకు
కామితార్థముల దీర్చుచు వారిచె గౌరవింపబడుచుండె.

॥వి

అంతట గోవిందమ్మ గర్భవతియై నొక సుముహూర్తమున
కాంతులీను తేజోమయ పుత్రుని గనెను సిద్ధలింగయ్యనామకుని
మతీయును గోవిందయ్యయు, శివరామయ్య, పోతులూరయ్య
వరగ నోంకారాచార్యుండును పంచపుత్రరత్నములన్
వీరనారాయణమ్మ యను నొక్క విజ్ఞానవేత్త పుత్రికామణియు
వారికి గల్గిరి, శ్రీశివకోటయ కోరగ జ్యేష్ఠుని దత్తుగ నిచ్చిరి

॥వి

తక్కిన వారికి పెండ్లిండ్లు వేయదలచి బ్రహ్మాండస్వామి
అక్కడక్కడన్ కన్యలను వెదకి అభిలషించి మోదమున
కోమలపేటలో 'గిరెమ్మ'యనియెడి కోమలాంగిని ద్వితీయపుత్రునకు
ధీమతి యుత్పలమర పురమున సతీపావమ్మను తృతీయునకు
మతీయును కోమలపేటయందునే పార్వతమ్మ పోతులూరయ్యకు
మరియొక స్థలమున ఓంకారయ్యకు మాటలాడి యొక కన్యన్
శుభముహూర్తముల వివాహదులను సొబగు మీర గావింప
శుభముగ నుండిరి అటుపిమ్మట నొక శుభముహూర్తంబునందు

॥వి

విద్యావంతుడు తత్కులజనకున్ వీరనారాయణమ్మ నొసంగియు
ఆధ్యాత్మికుండు పెండిలి యొనర్చె నాచారక్రమమొప్ప
వేలకొలది జను లచటికి వచ్చియు చాలమంది స్వామికి శిష్యులయ్యు
చాల వేదాంతధర్మము లారసె నన్నుతించుచుండిరి శ్రీవారిని

॥వి

ఇటులుండ కందిమల్లయ్యపల్లె కెనిమిది మైళ్ల దూరమునం గల
దట 'ముడుమాల'ను గ్రామంబున సదాచారుడు దూదేకులకులజుడు
పీరుసాహెబును, ఆదంబీయను ప్రియదంపతులకు పుత్రులు లేమిని
వారు ఎన్నెన్నో ధర్మకార్యంబు లొనరించుచును మహమ్మదున్ వేడ
పరమేశ్వరు దయవలన సుపుత్రుని బడసి రొక్కనిన్, వారు వానికిన్
పరమసంతసంబున 'సిద్ధయ్య' నా పవిత్రనామంబిడిరి

॥వి

దినదినము శుక్లపక్ష చంద్రుడుగ దీపించుచు నెదుగుచుండె సిద్ధయ్య
పనిచిరి యేడవ సంవత్సరమున పాఠశాల కా బాలకుని
అందఱి కన్నను మిన్నగ నాతండధిక విద్య నార్జించుచును
ముందుగనే గురు మన్నన లందుచు ముఖ్యుడై యుండె నచట

॥వి

శాంత శమదమాది సద్గుణంబులు సర్వదా కలిగియుండి
వింత గొల్చి తన తల్లిదండ్రులకె వినిపించెడు వేదాంత బోధనలు
జీవకారుణ్య మహింస త్యాగము భావరంజితంబునుచు
నేవియు దుష్కృతు లంటకుండుటయె ఈ జన్మకు ఫలితంబు
అని యీ విధమున తోటి బాలురకు నతి వినయమును దెలిపి
ఘనుడుగ వారల చేత బాలకుడు గౌరవింప బడుచుండె

॥వి

వన్నెండేడుల ప్రాయము రాగనె ప్రహ్లాదుని విధమునను
ఎన్నెన్నో వేదాంత రహస్యము లెఱిగించుచు తా నుండె
పదునాల్గేడులు రాగనె బాలుడు బ్రహ్మజిజ్ఞాసను నొంది
వెదకుచుండె సద్గతి జేర్చు సంపేద్యుని దేశకరత్నమును

॥వి

సదయుడు వీరబ్రహ్మ మహత్వము సాధువుల వలన నెఱిగి
కదలెను తలిదండ్రులను వీడి తా కందిమల్లయ్యపల్లె
స్వాములవారి మఠమునకు జొచ్చి చాల మంది శిష్యుల మధ్య
బ్రహ్మతేజమున వెలుగొందెడి యా భాగవతుని దిలకించి
తన్నయత్వంబు నొంది ఏమి? నా దక్షణనేత్రం బదరుచుండె నా
జన్మసఫలమయ్యె నేటితోనని స్వామివారి దరిజేరి

॥వి

వాని పాదముల వ్రాలి సాష్టాంగ పందనం బాచరించి
దీనరక్షక! యిక మీరె నాకు దిక్కు శిష్యునిగ స్వీకరింపుడనె
అంత స్వామి 'సంకల్పసిద్ధిరస్తు' దీవించె, సిద్ధయ్య, స్వామి
చెంత కూరుచాని పాదసేవలన్ జేయుచుండె నతి భక్తిన్!

పంచమాశ్వాసము

మహమ్మదీయుండై న సిద్ధయ్య మౌని వద్ద భక్తుడుగనుండె నని
మహా కోపమున పోతులూరయ్య మండిపడుచు తనతండ్రినిం జేరి
జనక! సిద్ధయ్యనియెడు నీతడు గన మహమ్మదీయుండని తెలిసెను
మనకు నపకీర్తి గల్గు వీనిచే, గనుక వీనినిన్ వెడలగొట్టుడనె

||వి

స్వామి వారు లేనగవున నిదియా సమస్య! నీకును నీ తల్లికనుచు
నేమి చెప్పినను వారు వినకున్న నిట్టులనియె సిద్ధయ్య దీనుడై
ఓ మహనీయుల్లారా! మీలో నొకనిగా నెంచి నన్ను గాపాడుడి!
ప్రేమ తోడ మీ బిడ్డ విధంబున బెంప మిమ్ములను వేడుకొనుచుంటి
కులహీనుడ నని కదా! మీ రిటుల కోపంబున నను దూరుచుండుటలు
కులమతంబులకు నతీతంబై నది గుణమె కారణంబందు రార్యతతి

||వి

తలవ వాల్మీకి యందాది ఋషులు తరించుటకు నేది మూలమయ్యెనని
పలు విధముల వేడుచును కాళ్లపై బడి దీనుండై దుఃఖమందినను
వినక, నీవే మాకు ధర్మంబులు వినుపించునంత వాడవ? పొమ్మని
అనుచు తిట్టుచును, కొట్టగ సిద్ధయ్య యతివరేణ్యు దరి జేరి
పాదముల నండి పాహి! పాహి! యని ప్రస్తుతించి యో తండ్రి!
మీ దయ నన్నెటుజేసినం గాని మిమ్మే నమ్మితి స్వామీ!

||వి

తల్లియు తండ్రియు గురుదైవము నా కెల్ల బంధుగులు మీరే
యుల్ల మలర నను మీ బిడ్డనిగా నెంచి యివట కాపాడ వేడెదను
వర్షస్వంబును వీడి మీ చరణ సాన్నిధ్యంబున నుండ దలంచితి

ఉర్వి లోన మీరే నా కంతటి కున్నయట్టి యాధారభూతులన
అంత స్వామి సిద్ధయ్యగారితో ననియె నీదు తలిదండ్రు లెవ్వారు?
ఇంతకు నీ కులమెయ్యది? నీ యూరేది? తెల్పుమన నతడు

దయామయా! 'ముడుమాల' మాది, ఆదంబి-పీరుసాహెబు తలిదండ్రులు
నయగుణ దూడేకుల కులజుడ ధనమ్ము తనువు భోగము లస్థిరమని
తలచి మీ పాదసేవ జేసి నేతరించుటకు మీ సన్నిధి జేరితి
కలుషదూర నన్ తొలగజేయకయె నిలుపుకొనుము నీ వాడనని వేడె ||వి

అంత స్వామి వారలతో నిట్లనె శాంతి వహించుడి మీరు
చింత చేయగా వెత్తిభ్రాంతు లివి చెప్పెద శ్రద్ధగ వినుడి:
ఈషణత్రయంబులను దగుల్కొని యిష్టమొచ్చినటు నరులు
దోషవారినిధి మునిగి తేలుచును తుదకు యముని దరి జేరి
నరకయాతనల ననుభవించుచును నానా యోనులం బడియు
మరియు పుట్టుచును గిట్టుచునుందురు ఎఱగజాల రీ నిజమున్ ||వి

కులమేదైనను గాని యందఱును మలమూత్రపు దుర్గంధ శరీరులె,
తలచిమీర లీ బాలుని మీ వలె తాలిమి తోడన్ గౌరవించుడనె
ఇది యిటులుండగ ముడుమాలలోన వెదకి సిద్ధయ్యను తలిదండ్రులు
నదులును, బావులు, గుంటలు, చెరువులు నానా దిక్కుల నెల్లన్
బాలకుండు కనుపింప కుండుటచె బహు విధముల దుఃఖించుచును
వ్రాలి నేలపై దొర్లుచు ఆయమ చాల యాతనం బొందుచు నుండగ
ఆమె యొద్దకున్ పీరుసాహె బపుడరుగుదెంచి యో కాంతా!
ఏమియు భయంబులేదు మన బిడ్డ క్షేమముగా నున్నాడని తెలిపెను ||వి

కందిమల్లయ్యవల్లెలో మహాఘనుడు వీరబ్రహ్మాందునకు చిదా
నందముగా శుశ్రూష చేయు చున్నాడని కొందఱు సాధువులు దెల్పు
నిపుడే నే కందిమల్లయ్యవల్లెకేగి మన కుమారరత్నంబును
తప్పక వెంటనె తోడితెత్తునని తా వ్రయాణమై చనియె ||వి

అటుల నేగి భక్తాదుల మధ్యన అధివశించియున్న వీరగురునకు
 పటుతర భక్తిన్ పొదము లొత్తుచు బాలసిద్ధుడగుపించెన్
 అమిత సంతసంబున నా కొమరుని ఆలింగన మొనరించి
 నిమరుచు దేహము తండ్రి! నిన్నొక నిమసు మెడబాయగలమా?
 మతిచలించి నటువంటి వానివలె మమ్ము వీడి రాతగునా? మన
 మతస్థులందఱు పరిహసించియును మనలను వేరొనరింప కుందురే? ||వి

నీ కొఱకై నీతల్లి తపియించి నిద్రాహారములు మాని యుండె
 చీకటియయ్యె నిక నీవె మా బ్రతుకు శీఘ్రంబుగ నా వెంట రమ్మనియె
 వృద్ధులమై నటువంటి మమ్ములను సుద్ధరించి కడతేర్చిననే గద
 యిద్ది నీకు ధర్మంబు, లేకున్న నటుల నీకు మోక్షంబు గల్గనా?
 అని పల్కెడి యా పీరుసాహెబుతో ననియె సిద్ధయ్య-తండ్రి!
 వినుము నా మనవి ఈ మహాత్మునిన్ విడచి యేను రాజాల!

సర్వ ధర్మముల కతీతుడౌ నీ స్వామి పదంబులె నమ్మి
 నిర్వకారస్థితి నుండి వీరి సన్నిధిని గోరి యో తండ్రి!
 కులమత సంపదలేమి భేదముల గూడి యజ్ఞాన జనులు
 పలు విధముల భ్రమలందుచును కడకు భ్రష్టులై పోవుచుండు ||వి

కనుపించెడి యీ దృశ్యమంతయును కలగా నెంచుము తండ్రి!
 కనుపింపక జగముల పాలించెడి ఘనునిగ గనుట సుఖమండీ!
 ఆత్మవిచారణచేసి చూచితే అంతా మాయయె జనకా!
 ఆత్మ యొక్కటే కాశ్వతంబు పరమాత్ముని జేరు పవిత్ర సాధనము
 అని యీ విధమున సిద్ధయ్యగారు తన తండ్రికి వివరించి
 జనకా! నీవిక నేగుము వందన శతంబులివె నీకనుచున్
 నా తల్లికి నా వందనములనుము నన్ను గూర్చి చింతింప వలదనుము
 ప్రీతితో నను దీవించి పొమ్మనగ పీరుసాహెబు లొనరించి
 మౌనివద్యులం గాంచి దేవరా! మా కుమారకుని మీ పుత్రునిగా
 దనుప వేడుకొనుచుంటి వానినిన్ ధన్యునిం జేయుండని ప్రణామమిడి ||వి

బాలునిం జూచి తండ్రి, వీరిని భక్తిశ్రద్ధలతో సేవించి
 చాల జ్ఞానమార్జించుము నేనిక జనెద నంచు దీవించి
 అచట నుండి గోవిందమాంబ కడ కరుదెంచియు నో తల్లీ!
 ఇచట నా సుతుడు స్వామిసేవలో నెనసియుండె నటుగాన
 తెలియక యేదైన తప్పు చేసిన కలత వహించక వానిన్
 సలలితముగ మన్నించి మీ సుతుని సరణి జూడుడని సలామొనరించి
 సెలవు నంది యా వూరిలో తనకు తెలిసిన యొక రెడ్డి యింటికిం జని
 కలిసి వానితో సిద్ధయ్య కథను తెలిపి యో రెడ్డిగారూ!
 అప్పుడప్పుడు శ్రీ వీరబ్రహ్మహేంద్రనాలయమున కేతెంచి
 కృపతో వానిని జూచివత్తురని కోరుకొనుచుంటి ననియు నా పైన
 ‘ముడుమాల’ కేగి జరిగిన విషయంబులు భార్యకు నెఱిగించి
 వెడలివచ్చు చుండిరి అప్పుడప్పుడు కొడుకు దగ్గఱకు వారు

పీఠసాహెబటు వెళ్లిపోవగనే వీరబ్రహ్మముగారు
 ఓరి సిద్ధా! వానితో బోక వలదని యుంటి వదేమి?
 కన్నవారి మాటలను వినకున్న కలుగు దోషము-గాన
 అన్నా! వారిని జేరి సేవించు మదియె ధర్మంబు, మఱియు
 వారి కిష్టమైనట్టి కన్యకను వలచి వివాహంబాడి
 గౌరవమున సంసార జీవితము గడుపుట శ్రేయంబౌను

నీ మూలంబున నూకు నవవాడు నేర్పడు గావున నికనూ, మీ
 గ్రామమునకు బొమ్మనగ సిద్ధయ్య కనుల నీరు నింపుచును
 తల్లియు దండ్రీయు గురువు దైవంబు తలప నన్నియును మీరే!
 ఒల్ల నేదియును మిమ్ము దప్ప నా యుత్తమాశయం బిదియ
 ఘోర కలుష సంసారవార్షిధిని గ్రుంకులిడక మీ దరిని
 జేరినట్టి నన్నందు ద్రోయ గురు శ్రేష్ఠ మీకు భావ్యంబె?

ప్రాణమైన విడిచెదనుగాని మీ పథము వదలగా జాల
 దీనబాంధవా పరశివయోగము దెలిపి నను కృతార్థునిగ జేయుమనె

మౌని వానితో ననియెను నీ కిది మహాకష్టముర సిద్ధా!
 కూనవు, అయ్యది బహు నియమంబుల గూడినట్టి పని యనుచున్
 అదియునుం గాక యిపుడీ పురి మహమ్మదీయ పరిపాలనందుండె
 నీదియు తద్వంశంబే గావున నేరమౌను మాకు పాలకుల వలన ||వి

చేటువచ్చు నా మఠంబునకు నిను జేర్చుకొన్నందు వలన కొన్ని
 చోటులందు హిందూ ఆలయములు పాటు దప్పె మీ వలన
 అందువలన గోవిందపోతులూరాచార్యులు నిన్వలదనిరి
 అందఱును నాకు ప్రేయులె ప్రభుత్వభయంబు దప్ప వేరొందు గాదనియె
 ఖేదమందుచును సిద్ధయ్య గురుని పాదపద్మముల వ్రాలి
 ఓ దయామయా! మిమ్ము విడిచి నేనొక్క క్షణము మనజాల
 సర్వసములైన తమరే నన్నిట సందేహించుట తగునా?
 శార్వ యందు మీ కసాధ్యమయినది యున్నదే భయంబంద
 ప్రాణములనైన తమ సన్నిధిలో పరిత్యజింతునె కానీ
 మాని యింటికిం బోవ?: మీ పదము లాన యనుచు దుఃఖించె ||వి

స్వామిచంద్రు డబ్బురవడి ఆహా! యేమీ యీతని భక్తి! అపారము
 ఈ మహి నెందరొ భక్తులుం గలరు ఇట్టి దృఢచిత్తు నెందునుం గాన
 ఆరయ నితడు మున్నుండు విశ్వవిఖ్యాతి నొందు లక్షణంబులున్నవి
 సరియె వీని శిష్యునిగ బడయ జన్మకు నొక యాదర్శం బబ్బును ||వి

అని మనంబు నందెంచి బాలకుని కొన వ్రేళ్లను ముంగురులం దువ్వుచు
 అనియెను బిడ్డా! యిక నీకే భయంబు లేదిట నిశ్చంత నుండుమని
 ఘనపంచాక్షరి మహామంత్రమును కడు ప్రేమతో బోధించి
 అనయము నిశ్చల చిత్తవృత్తి యిది యాదరింపు మని పల్కె ||వి

వేళయయ్యె నిక భోజనమునకు వెళ్లెదము లెమ్మనంగ
 చాల భక్తితో గురుని వెంబడిని జనుదెంచె గృహంబునకు
 స్వామి తారకమనస్కయోగముల సారాంశము నెఱింగించి సిద్ధునకు

ప్రేమ మీర తనస్వంత బిడ్డలా భేదరహితుడై యుండె ||వి||
 గురువరేణ్యుడు శిష్యువర్గమును గూడి యుత్తరప్రదేశ సంచార
 మరుగుదెంచె నొక శుభలగ్నంబున గురుపీఠంబును దీసికొని
 కొన్ని గ్రామముల దర్శించుచు దొనకొండ, గుంటూరు, మంగళగిరిలను
 అన్ని పురంబుల పూజలందుచును హైదరాబాదునకుం జేరి
 అచట విశ్వబ్రాహ్మణులకు కబురంపె శిష్యులచే మౌని
 మచ్చిక వారలు పల్లకితో కొని మంగళవాద్యంబులతో
 పల్లకిలో గూర్చుండ బెట్టుకొని బజారులం దుత్సవంబు జేయుచు
 నెల్లరు స్వామిని గొనియాడుచుండ నేగె వారి నిలయంబు ||వి||

అచ్చట నొక షడ్చాస్త్రపండితుని యాలయభూమిని విడిది కల్పించి
 వెచ్చంబులు సమకూర్చి వార లతి వినయమున స్వామిని సేవించుచు
 వరుసగ తీర్థప్రసాదంబులను వారుగ్రహించియు నిండ్లకు పోయిరి
 పరగ భోజనానంతరంబు నా పండితుండు శ్రీవారి దరిజేరి
 ఘనుడా! మది నా కొక సందేహము గల దద్రానిని దెల్పరెవ్వరును
 అనగనే స్వామి చిరునవ్వుతో నా కంతయు దెలియునయ్యా! ||వి||

బాహ్య మధ్య అంతర్లక్ష్యంబుల భావపటిమయే గాదా? అ
 నూహ్యంబై నది అది అన్యులకు మహోన్నతంబై న ఆత్మనిలయంబు
 పూరక కుంభక రేచకంబులును ఆరు చక్రముల ఆధారంబును
 తీరుతెన్ను లందద్వితీయముగ దెల్ప నతడు బ్రహ్మనంద మొందె ||వి||

మరు దినమున శ్రీస్వామివారిచే మహానివేదనంబు చేయించి
 పురజనులకు తీర్థప్రసాదములు పొందగ తెలియం జేసె
 ఆ పురవాసులు వేనవేలుగా ఆచార్యుల సన్నిధికి నేతెంచి
 తాపసిచే తీర్థప్రసాదములు తనివిదీర సేవించుచు నుండిరి ||వి||

భూతగ్రహ బాధిత స్త్రీపురుషులు పీఠము కడకు రాగనే
 చేత లుడిగి స్పృహదప్పి పడిపోవ జేరి సద్గురుం డటకు

జేతి బెత్తంబుతో నవ్వారల శీర్షంబుల నానింపగా నంత
 బైతన్యవంతులై వారు మౌని చరణముల కెఱిగి నిల్వ
 స్వామి వారు తీర్థప్రసాదము లొసంగ స్వీకరించియును
 ఆ మహనీయుని గొనియాడుచు సెలవంది యేగిరి గృహంబులకు ||వి

ఈ విషయంబు షడ్పాత్రపండితుండెరుంగ జేయ నవాబునకు
 నావుడు వాని మహత్వం బెఱుగగ నభిలషించి తన భటుల కెఱిగించి
 మేనా దీనుక వెళ్లి మీర లా మౌనిండులను సగౌరవంబుగా
 మా నిలయమునకు దోడ్కొని రండని యానతిచ్చె నాతండు ||వి

వారలటులేగి యా మహనీయుని జేరి సలామిడి రాజాజ్ఞ దెల్పి
 వీరగుడుడు మేనాలో గూర్చొని వెడలె రాజదర్బారుం జేరగ
 ఆ నవాబు సింహాసనము డిగ్గి యతి భక్తిని యెదురేగి జోహరిడి
 వాని నంతటను మేలి యుచితాసనాసీనుం గావించి
 వినయ విధేయుండై నిలువంబడి యనియె మహత్మా! తమ రాకచె, పా
 వనమయ్యె మా వంశమంత యని ప్రస్తుతించియును మఱియు
 తమరు మహిమాస్పదులుగా వింటిమి ధన్యులమైతిమి మేమందరమును
 తమ బోటి వారి యాశీర్వాదమె తరుగని అష్టైశ్వర్యములు మాకు
 అని గొనియాడుచు స్వామీ! నా దొక మనవి గలదు అద్దానిం దెల్పెద
 ననగనే స్వామి చెప్పవనిలేదు అంతయు నేను గ్రహించితి నాత్మలో
 కావున నీ దగు కోరిక దీరును కదలి యిపుడు నీవే స్వయముగ, నే
 జావి నీరైన సరియే! చెంబెడు పట్టుకొని వచ్చి పీఠంబు కడ నుంచి
 క్రొత్త ప్రమిద తెప్పించి అందులో పత్తి వేసి యా వారినిం బోసి
 చిత్తశుద్ధితో వెలిగింపు మనగ జేసె నటుల నా తేడు
 అచట మన్న దీపముల కన్న నది యధిక దీప్తి వెలుగొంద
 అచ్చెరువున సంతోషస్వాంతుడై యలరి యుండె నా రాజు
 స్వామివారి కా రోజున భోజన పదుపాయంబులు గావించి
 ఆ మహితునిచే తీర్థప్రసాదములంది ముకుళితకరుండై

మానవోత్తమా! చెప్పకయే నా మనసునం గలది గ్రహించి నారలు
గాన నా రాజ్యక్షేమములం దెలిపి కడు ధన్యుం జేయుడని వేడెను ||వి
చిరునగవున సంతోష చిత్తుడై చెప్పెద శ్రద్ధగ నాలకింపుమని
పరమపావనుండా మహనీయుడు భవిష్యత్తు జెప్పందొడంగె నిటు

కాలజ్ఞానము

చక్రవారాగం - ఆదితాశం

ఈ కలియుగమున జరిగే వింతల నెఱిగింతు కొన్ని వినండయా!
ప్రాకటముగ వీరభోగవసంతరాయులుగ నే వచ్చు వర కిటు జరుగును ||ఈ

బిడియ వడక సరస్వతి నంగడిబెట్టి యమ్ముకొనుచు నుండురయా!
గడి దప్పియు ముప్పీనది పొంగి కడు నష్టంబౌ నీ పురమంతయు
మరల నీ పురిని నీ వంశీయులు మహాభతో తీర్చిదిద్దెదరు
అరయ నీ రాజ్యమున నుండు యడవు లన్నియు ఫలవంతమ్ములై యొప్పు ||ఈ

స్మశానస్తలముల భక్తులుండెదరు చాలగ వల్లెలు పట్నాలయ్యెడు
ప్రళస్తముగ చీమకుర్తి పట్నంబౌ పన్నెండామడలు గలదిగా
మఱియు నద్దంకి నాంచారమ్మ నరుల తోడ మాట్లాడును వింతగ
వరగ శ్రీరంగనాయకుల వద్ద పవిత్రమగు వాద్యములు వినంబడు ||ఈ

తన్ను తా నెఱుగు రాజయోగులకు తప్పక నాదర్శంబగుచుండు
గ్రన్నన దుష్టలు రాక్షస గుణములు గలిగి వక్రసంభాషణ చేతురు
ఒప్పుగ సువర్ణముఖినది యందున నుద్యుంతురు మహాత్ములు పడుగురు
అప్పుడు నాయుడుపేటలోని ధనమంతయుం దొరికిపోవు పూర్తిగా ||ఈ

తూర్పు దేశమంతయు నాగరకతతో విలసిల్లుచు నుండునయా!
మార్పు జెంది కొన్నాళ్లకు నయ్యది మహాదర్శిత నొందునయా!
ఇత్తడి బంగారమంత ధరయై యొర్పడి అమ్ముచు నుండునయా!
ఉత్తములై కొండవీటిపురజను లుల్లాసంబుగ నొద్దిక నుందురు ||ఈ

బంగాళాదేశమున నివశించు ప్రబలమైనట్టి పురజనులందఱు
గంగాప్రవాహమునను దగుల్కొని కాలవాహినిలో కలిసిపోవుదురు ||ఈ

కులగోత్రంబులు లేక వివాహంబులను జేసికొను చుందురయా!
తలవ వర్ణాశ్రమంబులుం లేక ఖలులు వర్తించుందు రెక్కువగ
కావున నీవు సదా నన్ మరువక కడు భక్తితో స్మరియించు కొనుచు నీ
జీవిత పర్యంతము సుఖముగా చెన్నొందు మనుచు మఱియు నిట్లనియె ||ఈ

నీ వంశజులు సుఖంబు నుందురని దేవరహస్యంబులు కొన్ని దెల్పి
దీవించి తనదు పీఠంబు కడకు దివ్యపురుషుడాగమనము చేసెను
వీరబ్రహ్మాంగారు చెప్పినది విని నవాబు ఆనందమంది శ్రీ
వారికి కానుకలొసగి మ్రొక్కి సెలవంది రాజసాధంబున కరిగెను ||ఈ

షష్ఠాశ్వాసము

స్వాములవారిని సిద్ధయగారిని షడ్పాత్ర పండితుండు
ప్రేమమీర సేవించుచు వారికి ప్రీతిపాత్రుడై యుండె ||వి

అచట కొన్ని నాళ్లుండి పండితుని ఆశీర్వాదించి సెలవంది
సుచరిత్రుడు తన బృందముతో శుభసమయంబున గదలి
కొన్ని క్రొత్త గ్రామముల దర్శించుకొనుచు బెజవాడపురము జేరి అం
దున్న కనకదుర్గాంబ కడకేగి యుపాశించుచును నద్దేవిన్
ఆ విధమున నా దేవి సన్నిధిని ఆధ్యాత్మిక చింతనలం గడుపుచు
పవిత్రహృదయుం డైదు రోజు లట భక్తులతో నివశించె ||వి

అమ్మహనీయుడు సిద్ధయ్య మీద నతి వాత్సల్యత నుండ
సమ్మతింపకయె శిష్యుల వయి భేదమును జూపు మన గురుడు
అన్ని విద్యలలో సిద్ధయ్య యధికమేమి మనకన్నన్?
చిన్నతనము గాదా మన కిది యని చెప్పుకొనుచుండ వారిలో వారు ||వి

అది పొడగట్టిన స్వామి తలయూచి యిది యా సిద్ధునిపై వీరికి గల
అధిక యార్జ్య యొకనాటికి దెల్పెద నతని దృఢభక్తియని యూరకుండె
మరు దినమున వారంద రట నుండి యరుగుదెంచి తెనాలి, బాపట్ల
చీరాలయు, ఒంగోలు, నెల్లూరు, శ్రీకాళహస్తి, తిరుపతి, తిరుమల
మొదలగు పుణ్యస్థలముల మోదమ్మున దర్శించుచు నటుపై
కదలి కడపసీమకు జనుదెంచుచు కాననముల వీక్షించుచు నేగిరి ||వి

స్వామివారి సంకల్ప సిద్ధిచే వచ్చిన శునకంబొండు క్రిములచే
నా మార్గమున బడియుండె నతి దుర్గంధయుతంబై
దరికిజేరి సిద్ధయ్య వినా మఱి తక్కిన శిష్యులగాంచి
పరమపావనుడు వారితో నిట్టుల ఒల్కె మీర లీ కుక్కను దినుడన
ఒకరి మొగమొకరు చూచుకొనుచును నోర్వలేని దుర్వాసనకు నడలి
తికమకలై యేమియు మాటాడక దిక్కులు చూచుచునుండి ||వి

అంత సిద్ధయ్యగారు స్వామీ! మీ యాజ్ఞయైన నీ శునకమ్మును నే
సంతోషంబున నారగింతునని స్వామి పదంబులనంటె నామనుడు
గురునానతి యానందంబున నా కుర్కురంబు నంతయు భక్షింపగ
వెరగంది వారలా దృశ్యమునకు విభ్రాంతి నొంది రంత ||వి

‘చిత్తశుద్ధోభవా’యని సిద్ధుని శిరమున స్వామి కరముంచి దీవించె
అత్తరి వారల గాంచి స్వామి యిట్లనియె, చూచితిర! సిద్ధుని ప్రవృత్తి
అదియే వానిలో దృఢభక్తి ఆత్మస్థయిర్యము గురుసేవారతి
అది యెఱుగక కులశ్రేష్టుల మనుకొని యసూయ గంటిరి మీరు వానిపై
బిడ్డలార! యికనైన వానిపై భేదభావంబు విడచి సఖ్యతతో
దొడ్డగుణంబుల మెలగు చుండుడన దోయిలొగ్గి వారపుడు ||వి

మహానుభావా మేమజ్ఞానులమై మీ మహిమను నెఱుంగ జాలక
మహాపరాభవ మొనర్చినాము మము మన్నింపుడనుచు పాదములంటిరి

ఆట నుండి కొంత దూరమేగగా నా బాట ప్రక్కనే యుండిన యొక
వటవృక్షమ్ము క్రిందకు వేంచేసియు వారందరు విశ్రాంతి బొందిరట ||వి

సిద్ధయ్యగారు స్వామి పదంబుల చెంతనె గూర్చొని యుండె
నిద్దురపోయిరి మిగిలిన వారలు పెద్దాయన సెలవంది
అనె గురుడపుడు సిద్ధయ్యతో సిద్ధాః విను మీ స్థలమున నొక ఝాములోన
గనియెద మొక మహద్భుతం బిపుడు కడు చిత్రంబుగ నుండునని వల్కె ||వి

అటుల కొంత సేవటికి స్వామి కొక ఆర్తధ్వని వినుపింప సిద్ధునితో
నిటులననియె బిడ్డా! యెట నుండియె యేదో రోదన వినవచ్చుచుండె
ఇపుడే మనమందర మచ్చోటికి సేగవలయు శిష్యులను లేపుమన
అపుడు సిద్ధుడటుల నొనరింపగ వారందఱును గలసి చనుదెంచి రపుడు ||వి

మౌనీంద్రుడు వశించియున్న యా మాహావృక్షమ్ము నీడ నొక ప్రక్క
దీనత్వమున కుష్టురోగియౌ ద్విజుడొకండు తన కాంత తొడలపై
శిరమునుంచి పరుండి యొడలంత చీము నెత్తురుల మయమైయుండగ
పరమేశ్వర! యికనైనను నను నీ దరికి జేర్చుకొనరాదా! దేవా!
భరియింప జాలకుంటి నీ బాధ భక్తావన యని పరితపించుచును
పరమపతివ్రత మహాశీలయౌ భార్య తోడ నిట్లనియెన్ ||వి

కాంతా! యతి దుర్గంధంబౌ నా కాయంబును వీపునకు గట్టుకొని
చింతాకంతయు నేహ్యభావమును జేరనీక మది మోయుచునుంటివి
ఎన్నో క్షేత్రంబులను ద్రిప్పితివి యెన్నో నదులతో గృంకించితివి
ఎన్ని చేసినను పాపఫలితంబు నెవ్వారలైన పొందవలసినదె

గత జన్మంబున నే నెన్నియో ఘాతుకమ్ము లొనరించినాడ ఈ
గతి బట్టి నాకు నా మూలంబున గల్గె నీకు మహాకష్టంబులు
అతి సుకుమారివి నిన్నిటు జేసినయట్టి నే నిన్ను జూడజాల! నా
బ్రతుకెందుకు మరణించుట మేలని వల్కి తా మూర్ఛనొందె ||వి

అంత నామెకు నేమియు తోచక అక్షుల బాష్పము లొలుకుచుండగా
కాంతా! యేమిది? కనులు దెరువుమని కడు జాలిని ప్రశ్నించి

పైట కొంగుతా వతి మేను కుభవరచి గాలివీచుచు నో నాథా!
 యిటుజూడు మనుచు భయోత్పాతయై యెలుగిచ్చి పలికె జీవితేశ! నా
 సర్వస్వము నీవే! నీవు లేక క్షణమైనను బ్రతుకజాల ననుచును
 సర్వేశ్వర! దీనబాంధవా! పాహి! సరగున నా పతిని బ్రోవుమటంచు
 పరిపరి విధముల రోదించుచుండ బ్రహేంద్రు డచటి కేతెంచి
 తరుణీ! యెవ్వతెవీ? వితడెవ్వడు? పరితపించుటకు కారణమేమన
 కరుణామయ! యీతండు నా భర్త కడుభయంకర వ్యాధిగ్రస్తుండు
 పరితపించుచును కనులు మూసికొని పలుకు లుడిగి స్పృహదప్పె దేవరా

మౌనీంద్రుని గని యీతడెవ్వరో! మహనీయుని వలె దోచుచుండెడిని
 ప్రాణేశుని మెలమెల్లగా లేపి పరుండంబెట్టి స్వామి కంజలిడి
 లేవలేకుంటి నా కాహారము లేమిచే కనులు తిరుగుచు నున్నవి
 దేవా! నను క్షమింపుడని వేడ దేవర కరుణామయుడై
 తల్లీ! యీ ఫలమును దినుమనుచును తావసి యొక పండివ్య
 కళ్లకద్దుకొని భర్తలు దినకయె కరుణామయ! భార్యలు భుజింతురే!
 ఆర్తతాపరాయణులు మీరలైతిరేని యీ సమయంబున నా
 భర్తను రక్షించి యాపై న పరగ నన్ను రక్షింపుడని యనగ
 తడయక సంయమి రోగి కడకేగి తన హస్తంబును వానిపై నుంచి
 యొడలంతయు స్పర్శింప నాతనిని వీడిపోయె రోగంబు

నిదురపోయి మేల్కొనిన వాని విధమున నా బ్రాహ్మణుడు
 ముదమున తన దేహమును చూచుకొని మురిసి గతకథ నెఱింగి
 స్వామి వదంబులపై సతీవతులు సొగిలవడి వినుతింప
 ఆ మహనీయుడు వారలను లెమ్మనుచు నాశీర్వదించి
 యనియె బిడ్డలారా మీ పురమెయ్యది? మీ కులంజేమి? యనగ వా
 రనిరి మహాత్మా! మాది పుష్పగిరియగ్రహారంబు, భూమీసురులము
 వదివత్సరంబుల నుండి మత్పతికి ప్రాప్తించిన దీ దుర్భరవ్యాధి
 వదలిపోదాయె నెందఱి చేతను వైద్యము చేయించినను

వీపున గట్టుక తీర్థయాత్రలకు వెడలి త్రిప్పి త్రిప్పితిని గాని వృథయయ్యె
తాపసేంద్ర! మీ దయచే నిప్పుడు ధన్యులమైతి మటంచు నామె యన
అమ్మా! నీవు మహాపతివ్రతవు తస్సార్థకనామము నీకే తగు
ఇమ్మహి నెందతో గలరు సతులు వారిటుల భర్తలను రక్షించిరె? యని
సంతసించి తల్లీ! మీరిక మీ స్వగ్రామమునకు బోయిరండనగ
చింతనొంది తండ్రీ! మేమిట మీ సేవ సేసికొనుచుండు మని పల్కె ||౬||

పతివ్రతామణి! మీరు సంతానప్రాప్తి నంది నీ భర్త దేశమున
అతులిత విద్యాప్రవీణుడై జనులందరిచే గొనియాడ బడుచుండు
కాన మీరిప్పుడింటి కేగుడని ఘనుడు వారలకు వచియించి
మానినీ! మేము కొలది దినములలో మీ నిలయంబున కరుదెంతు మపుడు
మీపురికొక యుత్పాతము జరుగును మీకేమి హాని గలుగదని చెప్ప
ఆపద్బాంధవా! మీరుండ మాకు హానిగల్గునే యనుచు నాయమ్మ
దేవా! మాకు పరతత్త్వోపదేశమ్ము జేయుడని ప్రార్థింపగ
భావాతీతుడు వారలకు మహాపంచాక్షరి నుపదేశించె ||వి||

ఈ మహామంత్రము నతి నిష్ఠతో నెప్పుడు జపించుచుండుడు మేలగు
క్షేమమౌ మీకు పోయిరండనుచు సెలవొసంగి యట నుండి పయనించె
వారలటు లేగుచు నల్లాడపల్లె జేరి స్వామి గురుదేవుండగు శ్రీ
వీరభద్రస్వామి ఆలయమున విడిదిచేసి స్నానాదు లొనరించి
ఆ దేవుని మనసార ధ్యానించి యర్ఘ్యపాద్యాది విధుల పూజించి
సాధుహితుండందుండి భక్తులతో సాగి కందిమల్లయపల్లె జేరె ||వి||

గురుదేవుం డొకనాడు శిష్యులతో గూడి యుండంగ రాజభటుడొకడు
సరగున నొక లేఖ గొనివచ్చి సలాములిడి స్వామి కొసగి నిలచిన
అందుకొని స్వామి జాబు విప్పి వారందరు విన నిటుల జదివె-శ్రీమ
త్కందిమల్లయ్యపల్లె మతవాసి ఘనుడు వీరబ్రహ్మేంద్రస్వాములకు
కడవ నవాబు సలాములు తమరు ముడుమాల వాసి వీరుసాహెబనం

బడు దూదేకువాని సుతుని మతభ్రష్టునిం జేసి హిందూమతమున
ప్రవేశింప చేసితిరట, మీరి పత్రము చూచిన వెంటనే వచ్చి
బవాబాసగుటయో? లేక పిర్యాదు జరిపినట్టి యా పీరుసాహెబుతో
రాజీపడి ఆ రాజీపత్రము రయమున నాకందజేయ వలయును
ఏ జవాబు మా కందదేని? మీరెవ్వరా మతమునందున నుండరు

॥వి

ఇట్లు-కడప నవాబు-చూచితివా? యెంతచేసె సిద్ధా! నీ తండ్రి ఈ
పాట్లు గల్గు నని ముందుగానే నే బల్కినను నీవు వినక చేరితివి
ఇందుచేతనే నా కుమారులు గోవిందయ నిన్ వలదని బాధించుట
బంధమాయె నిధి మనకందరికని బల్కగ సిద్ధయ్యగారు తండ్రి!
మీరల కే భయములేదు నేనే మీ కుమారుగ నవాబు కడకేగి
వారికి నే సమాధాన మొసగి వత్తును నను దీవించి పంపుడనె?

॥వి

స్వామివారు బిడ్డా! నీ ధైర్యసాహసాది గుణములు నే నెఱుగుదు
క్షేమమౌను పోయిరమ్మనగ యా జవాబుతో పయనించుచు నుండంగ
అప్పుడు సిద్ధయ్య వెనుకనె బోవుచు నదృశ్యంబై కడపకుం జేరి
ఈపవిష్టండ్లై నొక చెట్టు క్రింద నుండగ, కొండలు మహమ్మదీయులు
అచ్చటికి వచ్చి సిద్ధయ్య వలన ఆధ్యాత్మికబోధన లాలకించి
హెచ్చుగ జనములు హిందూమతమున నేర్పడు చుండగ నదిగాంచి
వారిమత గురువు నవాబు వద్దకు జేరి సలామిడి వీరబ్రహ్మము
గారి ప్రేయ శిష్యుడంతము దెల్పు కక్షచే నతడు దొంగనన్యాసి
గావునన్ వాని నిటకు రప్పించి కఠినంబుగ శిక్షింప కున్నచో
పోవు మన మతము సర్వనాశమై దేవర! యన నవాబుగ్రుండై
భటునొకని జూచి విషయ మెఱిగించి బయలుదేరి తక్షణమే వానిన్
ఇటుకు దీసికొని రమ్మనంగ భటుడటుల సిద్ధయ్యను దోడ్కొని వచ్చెను

॥వి

అటుల సిద్ధయ్య ఆ నవాబు కడ కరుగుదెంచి సలాము జేయకయె
పటుతరముగ జపమాల ద్రిప్పుచును బలుక కున్ననా రాజు మనమున

అవురా! వీడికి యెంత పొగరు? నెనంటే యెవరో తెలియక యున్నది
చవిచూపించెద నా తడాక! యని చాల యీర్ష్య గలవాడై యిట్లనె ||వి

నీవు మహమ్మదీయుడవా? కాక నిజముగ హిందూవర్గము వాడివ?
ఈ వేసమేంది? డాంబికుని లాగ నెసగుచుంటి వన సిద్ధుడిట్లనియె
జననంజే యొక వేసమనంబడు కనగ లోకమే డాంబికంబగును
మనమందరమూ వేషగాళ్లమే మఱియు జీవుడే నటకుడని యనిన
చూడ పెంకితనముగ మాట్లాడు చుంటివి నీ యట్టి యగౌరవనీయుని
చూడలేదెందు నే నింత వఱకు మూఢుడ సరిగా జవాబు చెప్పుము
నీ పేరెయ్యది? నీ యూరెయ్యది? నీ కులమెయ్యది? యనగ సిద్ధుండనె
నాపేరు సిద్ధయ్య, నాది ముడుమాల, దూదేకులవాడ నని పల్కె ||వి

మా గురుదేవులు వీరబ్రహ్మాండమహనీయులను మీరెందులకో
వేగమె రమ్మని వార్తనంపిరట్ల యోగి మారుగా నే వచ్చితి నన
పీరుసాహెబు కుమారుడవా నీవు? వీరబ్రహ్మము వద్ద శిష్యునిగ
జేరి మత్తభ్రష్టుండ వైతివని జెప్పె మీ తండ్రి నిజమేనా? యన
నవాబుగారూ! మతముల పేరిట నానా యవస్త అందుచు నుంటిమి
భవుండొక్కడే సర్వమతములకు పరగనట్టి వాడే మా గురుడన
అందుల కనియా? నీకీ గర్వము ముందు నాకు సలాము చేయనిదే
యిందు ఎంతవాడైన నిలబడడు ఎందుకు చేయగ లేదో తెల్పుమన
అయ్యా! నే జేయునట్టి సలామన్యులెవరు భరింపం జాలరు
అయ్యది నా గురుదేవుం డొక్కనికె అంకితంబనుచు మఱియు నిట్లనియె ||వి

నే చేయెత్తి సలామంటినేని నీవు నీ గద్దె భస్మంబౌదురు
తోచినదా? అందుకే నే సలామాచరింపనిది! యనగనె నవాబు
కులమతము లొదిలి నీవు హిందువుల గలసినది గాక మమ్ములను గూడ
తలవ మోసపుచ్చ చూచిన కలుషమతివి నిన్నేమి చేసినను

దోసం బుండదు మా నాకరునే మోసపుచ్చి యెటులో నేగితివట
వేసదారివై కొందఱ యవనుల వేరుచేసి నావట శిక్షితుడవే

॥వి

అనగ సిద్ధయ్య నవాబుగారూ! వినుము నా కే శిక్ష విధించిన
అనుభవించు గానీ యెదుటివారి మనస్సు లెఱుంగక మర్యాదలేక
దుడుకుతనమ్మున మాటలాడినదా దోసము అందున నీవు నెప్పుడో
చెడిపోయెద విక ముందు జాగ్రత్తపడి వ్యవహరింపు మనగ నాతండు
మహాకోపమున సిద్ధునిం జూచి మహామహితునిగ బల్కుచుంటివా? నీ
మహిమ లేమిటో చూపు! మనగా నా మహనీయుడు చిరునగవున నిట్లనె ॥వి

అటులై న నొక్క నల్లరాతి బండ నిటకు దెప్పింపు డనగనే వార
లటుల జేయగా సిద్ధయ్య స్వామి ఆ బండ వద్ద కరుదెంచి
చేయి యెత్తియూ బండకు సలాము జేయ నా రాయి వగిలి ముక్కలుగ
నాయెను, నవాబు తదితర జనములు నాశ్చర్యంబున మునింగి యుండగ
అప్పుడు సిద్ధయ్య నవాబుతో నిట్లనియెను అయ్యా! తెలిసినదా? మీ
కిప్పుడై న! మీకు సలాము చేయని దెందులకొ? మా తండ్రి కతిసుడై
పిర్యాదు చేసినంత మాత్రమున భేదంబున మధురుదేవుని నను
మర్యాద వీడి అగౌరవంబుగ మాటలాడ తగునా? యన నవాబు
మహాసుభావా! తెలియక మిము సామాన్యునిగానె దలంచి మీ యెడన్
మహాపరాధ మొనర్చినాడ నను మన్నింపుడనుచు సిద్ధయ్యగారి
పాదములం బడి సాష్టాంగ దండప్రణామంబు లాచరించి నన్నిక
యాదరమున గాపాడుమనుచు తాననగ సిద్ధయ్య దయాళుండునై
నగుమోముతో నవాబుజీ! నీవు నాకేమి చెడ్డగావింప లేదు
తగెను నా యభీష్టమ్మున కియ్యది వగపుమాను మో రాజా!
దూషణభూషణ తిరస్కార భేదోమోదంబులు హావభావములు
ఈషణ్మాత్రము నాత్మకు నంటవు ఇవి యన్నియు దేహసంబంధములే ॥వి

సుఖదుఃఖంబుల నెవడు సమముగా జూచుచు నిష్కల్మషుడై యుండునో
సకల ప్రపంచము నాతని కెప్పుడు స్వాధీనంబై విరాజిలు చుండు

నేను నీవంటి వాడనే! కాని దీనబాంధవుడు మద్గురువుల ది
 వ్యానుగ్రహమే యీ సామర్థ్యము నేను జేసినది యేమిలేదందు
 అన నవాబు స్వామీ! అంతఃపురమునకు బోయెదము రండని సిగ్గ
 య్యను దోడ్కొని పోయి రంగమహాలుకు నతిభక్తిని బంగరుపీటమ్మున
 నాసీనుం గావించి పూజించి హారతులిడి మహానుభావ! ఈ
 దాసునిపై నే యనుగ్రహంబుంచి తరింపజేయు డనగ సిద్ధయ్య
 రాజా! ఆ యధికారము మద్గురురాయుండు నాకొసంగలేదు అటు
 నే జేసినచో గురుద్రోహమగు నిక్కంబుగ నీకా కోర్కెయున్న
 గురుదేవు నిటకు దీసికొనివచ్చి నీకోర్కె దీర్తునని చెప్పగ నవాబు
 పరమపురుష! మీవెంట వత్తు నే భరియింప లేను రాజ్య భారంబు
 అనగ సిద్ధయ్య నవాబుతో ననె నయ్యా! నీ బోట్లు రాజ్యభారము
 లను వహించుటచె మా బోటి వారలకు గతులు గల్గుచుండెనని మఱియు
 నీవివ్వడు నా వెంట రావలదు? నేనె కొలది దినముల లోపలనే
 యీ వీరబ్రహ్మాండస్వాముల నిటకు దీసికొని వత్తునని బల్కి
 జేమవకౌ మీకెల్లర కనుచును చెప్పి నవాబును దీవించి కదలి
 జేమముగా కొందఱు యవనులతో జేరె కందిమల్లయ్యవల్లెకున్

॥వి

సప్తమాశ్వాసము

స్వామిజీ యొకనాడు సిద్ధయకు సాంఖ్యయోగ వివరణము దెల్పుచు
 సామాన్యుల కిది గోచరముగాదు సద్గుణశీలా! సిద్ధా యనుచున్
 పంచభూత విమర్శనంబును పంచీకరణము దేహతత్త్వము వ్ర
 పంచ భూత సృష్టియు వ్రకృతియును పరగ జీవాత్మబ్రహ్మము మరియును
 ఇరువదియైదు తత్త్వంబుల నెఱిగించుచు స్థూల సూక్ష్మకారణ
 శరీరంబుల వివరంబులను షట్పక్రముల నిర్మాణములను
 ఆయా చక్రంబుల నందుండెడు నధిక శ్రేష్ఠులౌ దేవతల నామ
 ధేయంబులు మొదలగు విషయంబులు దెల్పగ సిద్ధయగా రపుడు

॥వి

పరమానందము నొంది శ్రీవారి పాదద్వందము స్పర్శించి
తరియింతును మీ సత్కృపచే నని పరిపరివిధముల వినుతించెన్
ఇది యంతయు గోడచాటు నుండి పదిలంబుగ కక్కయ్యయను మాదిగ
మది నెఱింగి ఆహా! దేవతలు మనుష్యులలోనే నివసించురంట
కావున నే తక్షణంబేగి నా కాంత గర్భంబు గోసి అందుండు
దేవతల గాంచి ముక్తిగాంతు నని భావమున దలచి మూఢభక్తిచే

నింటి కేగి నిద్రించుచున్నట్టి యిల్లాలిని ఖడ్గంబు చేబూని
కంఠము ఉదరము గోసి దేవతలు గనుపింపమిచే కడు దుఃఖంబున
ఏమిది యా స్వామి మాటలన్నియు నింతేనా యని యాక్రోశించుచు
నేమియు దోచక నిర్విణ్ణుండై భూమిపై వాలి కొంతసేపటికి
తెలివినొంది అకటకటా! యేమిది? తెలివిమాలి ఆ మాయా గురువుల
పలుకులను నమ్మి జాలిలేక నా భార్యను పొట్టబెట్టుకొంటినే?
పరమేశ్వర! స్త్రీహత్యా మహాపాపంబును ఒడిగట్టుకొంటినే?
పరమ కిరాతుండను నాకంటే ధర కఠినుండెందై నం గలడే?
అని శోకించుచు ఐననుగానీ ఆ బ్రహ్మం గారిని దూరనేల?
చని వారి కడకు వారిరువురేమి యనుకొనుచుందురో! చూత మనియేగి
స్వామివారు సిద్ధయ్యకు వేదాంత సారమెఱిగించు చుండ
ఆ మహనీయుని చేరి కక్కయ్య అంతయు సబద్ధమనియెన్

అప్పుడు స్వామి ఓరీ! నీవెవ్వడ? వటు మాట్లాడుటకు కారణమేమి?
విపులంబుగ దెల్పుమనగ నాతడు వినయంబున నిట్లనియెన్
స్వాములవారికి నమస్కారములు ఏమని చెప్పుదు నా వృత్తాంతము!
నీ మాటలు విని నిజంబని నమ్మి నిలుపున నా భార్యను జంపుకొంటి
ననగ నాయనా! నా వలననె నీ యర్థాంగి మడియుటేలన నాతం
డనియెను ఇంతకు ముందు నీవు శిష్యునకు సాంఖ్యయోగంబు జెప్పగా
గోడ చాటు నుండియు నేనన్ని గుప్తముగ వినుచు షట్పత్రంబుల
గూడియున్న దేవతల గాంచుటకు కోసితి నా యాని యుదరంబు

కనుపింపలేదు దేవతలెవ్వరు! కడు నసత్వములు నీదు వచనాలు
 అనగ స్వామి యాశ్చర్యంబు నొంది జెరా! యీతని భక్తి యపారము
 ఎనయ నింక జ్ఞానోపదేశము నివ్వక తప్పదటంచునుం దలచి
 వానితో నిట్లనె నాయనా! యెచట మానిని యున్నదో త్వరగ దెల్పుమన
 నా యింటనె ఆ ఘోరంబు జరిగెననుచు కక్కయ్య-స్వామిని, సిద్ధని
 ఆ యింటికి గొంపోయి వారలకు నామెనుం జూపి పరితపించగా
 కక్కయ్యతో ననె స్వామి నాయనా! నిక్కంబుగ నా దేవతలం గన
 మక్కువ నీలో గల్గి యున్నచో చక్కజేతు నీ కోరిక యనుచును
 సిద్ధా! నీవును గనుగొనుము మీరిద్దఱు నతి జాగ్రతగా నిపుడు
 శుద్ధమనంబుల యా దేవతలం జూచెడి భాగ్యంబున్నది మీకని
 మృతదేహంబున పట్టక్రంబుల మూలరహస్యము లన్నియును గూడ
 అతి గోప్యంబుగ దెల్పి వార లందుండెడి చక్రాధిపతులనుం గని
 తన్మయత్వంబు నొంది దేవతల తనివి దీర గొనియాడి, స్వామి! మా
 జన్మలు తరించె మీ కటాక్షమున చారిత్రాత్మక! నేడు
 అని వినుతించి కక్కయ్య, స్వామి! నేనొనరించిన స్త్రీ హత్యాదోషం
 బును బాయుటెట్లు లని వేడగ నా బుధజన విధేయు డిటులనియెన్ ||వి

నాయనా! నీకా స్త్రీహత్యాదోష మేమియు బాధింపదు భయపడకుము
 ఆయమ యిప్పుడు పునర్జీవిగా నాను నీ భక్తి యపారంబునుచు
 చచ్చిపడియున్న యామెపై స్వామి జలము ప్రోక్షించి విభూతిని జల్లి
 క్రచ్చర నొక వస్త్రంబునుం దెచ్చి కప్పు మనుచు కక్కయ్యతో జెప్పి
 మోసండ్రుడు కొంత తడవు యోగ సమాధి నుండి మేల్కొంచ
 మానిని నిదురించి మేల్కొనిన మాదిరి యెప్పుటి వోలె
 లేచి కూర్చుని యెంతసేపు నిదురించితి ననుకొని ముందు వైపునకు
 జూచి మహాతేజమున వెలుగొందు సుగుణాకారల గాంచి
 అనేక దండప్రణామంబుల నాచరించి వారలకు
 హీనకులులమౌ మా యింటికి మీరేతెంచితిరా దయామయులారా! ||వి

మీ రాకచె మా జన్మలు తరించె మిగుల సంతసం బొదవె
 ధీరులార! యని యనేక విధముల నా రమణీమణి గొనియాడ స్వామి
 తల్లి! మీరలు నీచకులజాలని తలవలదు మీరలు ధన్యాత్ములు
 ఎల్ల కులములకు సతీతమైనది యెంచ సద్గుణమె అదియె మన రక్ష
 మహాసాధ్యవి కావుననె నీవు మహిని పునర్జన్మంబు నొందితి
 బహు శుభంబులం బడయుమనుచు తా బల్కి దీవించి కక్కయను గని
 నాయనా! నీవు పరమభక్తుడవు నాకు శిష్యుడవు అప్పుడవును నీ
 కే యనుమానము గల్గిన మా దరి కేతెంచుచు సందేహ నివృత్తి
 గావించు కొనుచు నుండు, శుభంబని కదలి గురుశిష్యులిద్దఱును తమ
 తావునకుం జని యథావిధము భక్తాదులతో శుభముండెన్

అష్టమాశ్వాసము

స్వామివారు శిష్యబృందముతో సంచారము చేయుచు దిగువమెట్ట
 గ్రామమునకు జని స్వాములవారికి కడు దాహంబగుచుండ
 అప్పురమున కంసాలెవానింటి కరిగి స్వామి యా యింటి వానితో
 దప్పిక యగుచున్నది-మంచినిరు త్రాగుటకు కొంచె మిమ్మని యడుగగ
 పూని లోహమును కరుగుచు నింటిలో దాహం బిచ్చెడి వారెవరు లేరు
 కాన, నీవా బావి కడకేగి కడుపు నిండుగా నీరు ద్రాగమనె

అంత సిద్ధయ్య యిట్టులనియె నయ్యా! నీరం బిచ్చు నంతలో
 ఎంత నష్టమౌ నీ వని కన నత డెక్కువ కోపంబంది
 ఎక్కడెక్కడో సన్నాసులంత యిక్కడకు వచ్చి యాచిస్తుందురు
 చక్కజేయలేకుంటి నేను నీ దిక్కుమాలినోళ్లందరి కనుచున్
 ఈ వూరిలో మా కులస్తులు లేక యీ యిల్లోక్కటె దాపురించుటచె
 మా వారసుకొని వచ్చెడి వారలు మరీ విపరీతమైపోవుచుండె

కరుగుచున్న యా లోహపు మూసను సరగునన్ పట్టుకార్లతో దెచ్చి
 చరితార్థులు, భేదరహితులుగదా? సర్వము బ్రహ్మస్వరూపమే యని

దలతురు మీరలు ఈ లోహంబును ద్రాగి దాహంబును దీర్చుకొండనగ
దలచె స్వామి ఔరా! వీడి కెంత తలపొగరు? పరిహసించుచుండె నను
వీని యిష్టముగ నే జేతునంచు దానిని చేకొని మంచినిశ్చ వలె
పానముజేయగ నదిగని యాతడు భయభ్రాంతుడై గడగడ వణకుచు
మహా మహితాత్మ! మీరల నే సామాన్యులుగా భావించి మీ యెడల
మహాపరాధము చేసినాడ, నను మన్నింపు డనుచు కాళపై బడియె

వానిని లెమ్మని, బిడియవడకు నీ వానరించిన దోసమేమిలేదని
చూని పల్క భయంబు వీడి ఓ మహనీయా! నా కోర్కె మన్నించి
ఈ రోజున నా యింట నివసించి యీ బీదవాని బిక్షగొనుడనగ
వీరబ్రహ్మాండ్రు డటులేనని విందారగించె శిష్యులతో నచ్చట
మరుదినమున నా యింటి వానికిన్ గరపి ధర్మములు, వాని దీవించి
అరుదెంచి మహానంది దర్శించి, యటు పిమ్మట నంద్యాటకు జేరిరి

ఆ పూరిలో పాంచాసనంబువారను విశ్వబ్రాహ్మణులలో నొక తెగ
భావింపగ జెక్కువ ధనవంతులు, పరమ లోభులు, మహాగర్వాంధులు
కుండి-గ్రుడ్డివారెవరై నను వారి యింటి కొచ్చి బిచ్చ మడుగు వారిని
గెంటివేసి, దుర్భాషలాడుచును, గేలిసేయుచుందురు వారెప్పుడు
వారి వద్దకున్ స్వామివారేగ, వసతులు లేమియును గల్పింపకుండి
వీరలందఱును పొట్టకూచీకై వేసిన వేషములని పరిహసించె

ఆ పురమున మంచివారు కొందరా మహనీయులకు భోజనము లిడి
తాపసినిం దప్పించి, పూజించి, ధన్యులగుచుండిరంత
పాంచాసనమువా రెవ్వరు శ్రీ బ్రహ్మాండ్రుని దర్శింపక యుండిరి
ఎంచి మది స్వామి వారల యిండ్లకు నేగి వారి నందఱును
ఒకచోట సమావేశము గావించి, ఓ యయ్యలారా! మీరు
ఒకరును నా దరికి జేరరైరి, నే నొనరించిన యవరాధం జేమిటి?
మీరు రాకున్న పొట్టకోసమై చేరితి నేనే మీ దరి కనుచు

మీరిన యష్టైశ్వర్యవంతులు మీరలు, కడు నిరుపేదలము మేము
క్షుద్బాధచే మేమందఱం బిపుడు శోషించుచున్నారము, కాపున
సద్బావంబున జూచి యింత భోజనము మా కొనంగరైరి యెవ్వరును
అతి ధార్మికులు, బుద్ధికుశలురు, ఐశ్వర్యవంతులు మీరు దప్ప
ఇతరు లెవరు మా క్షుత్తు నార్పగా నెవరు లేరనుచు దోచుచున్నది ||వి

అనగ, వారిలో నొక రిట్లనియెను అయ్యా! మీ యాకలిని దీర్చెదము
కనుక, యొక పుట్టి బియ్యపు టన్నము గావలెనా? యనె పరిహాసముగ
అయ్యా! పుట్టెండేమి? యెన్ని పుట్టెన మెతుకు మిగల్చిక తినెదము
చయ్యనన్ వంట గావింపు డనుచు స్వామి వల్క వారపుడు
పుట్టెడు బియ్యం బొండి, రాశిగా బోసి తినుండన, స్వామి సిద్ధునితో
ఇట్టులనియె బిడ్డా! యీ యన్నంబేమి మిగుల్చిక తినగలవా? యన
జనకా! మీ కటాక్షమున్నచో చాలునె నాకి రాశి? తమ యాజ్ఞ
యైన నొక్క తృటి కాలము లోపల నంతయ భుజింతునని, యాజ్ఞ నంది ||వి

ఆ యతీంద్రు పాదములకున్ మ్రొక్కి యాశీర్వాదము పడసి
ఆ యన్నపు రాశి వద్ద గూర్చొనె నంత బ్రహ్మాండ్రు డపుడు
వాని శిరస్సున హస్తంబు నుంచి మానధనుండా రాశిలొ యన్నం
బున నొక్క ముద్దదీసి నాయనా! భోంచేయు మనగ నతడు
స్వాహాజేసెను మెతుకు మిగల్చిక క్షణములో నా యన్నం బంతయు
హాహో రవములు చేయుచును వార లాశ్చర్యంబును జెంది
స్వాముల పదముల వ్రాలి మ్రొక్కి గురుసార్వభౌమ! మిమ్ములను
సామాన్యులుగా దలచి మీ యెడల చాల యసరాధ మొనరించినాము
ధనగర్వంబున అహంకారమున, దైవస్వరూపులైన మిమ్ములను
అసరాని మాటలంటిమి, క్షమించి, అజ్ఞానుల మము గాపాడుడనిరి ||వి

ఆ తరి సిద్ధయ కనులెఱుజేసి హాహో యనుచున్నంత
చేతనున్న యన్నపు ముద్ద గురుండు సిద్ధుని నోటను వేయగా మ్రొంగి

శాంతి గల్గి యెప్పటి వలె నుండె, పాంచాసనమువార లంత వే
దాంతుని సన్నిధి జేరి దేవరా! తత్వోపదేశ మొసగి మమ్ములను
తరియింప జేయవేడుచునుంటిమి తండ్రీ! మమ్ముల దయ జూడు మనగ
కరుణామయుడు సమ్మతించి, వారికి వరగ తత్వోపదేశంబొసంగి
మానవ ధర్మము కొన్ని వేదాంత మార్గములను బోధించి
పూనిక నియ్యది యాచరింపుడని యానతిచ్చి దీవించె

నవమాశ్వాసము

గురుదేవుం డట నుండి శిష్యులతో గూడి పయనించి ఆయా పురముల
దిరుగుచు నటనట భక్తాదులకు దివ్యబోధ లందిచ్చుచును
మహారణ్యముల నేగుచు నందందు మకాములన్ గావించుచును
మహాబలింబున జేరి యందు దేవాలయమును దర్శించి యందుండు
శ్రీలక్ష్మీనృసింహస్వాములను సేవించి, పూజలొనరించి, యా
ఆలయమున కొక మైలు దూరమున్నట్టి నృసింహుని గిరి కరిగి
ఆ దేవుని యాలయమునకు జని యర్ఘ్యపాద్యాది విధుల సేవించి
సాధోత్తము డా శిష్యులతో విశ్రాంతి దీసికొనె నచట

దిగువ నివసించియున్న నృసింహదేవుని చిన యోబులేశ్వరుండని
ఎగువ నున్న దేవుని పెద యోబులేశ్వరుడని యనుచుండురు జనములు
జడధారి యచట నుండి శిష్యులతో సాగించియు పయనమ్ము
అచటకు రెండు మైళ్ల యెత్తు నున్నట్టి కొండపై కెక్కి వారచట
బాలుండౌ ప్రహ్లాదుని జనకుడు బాధించిన తావులను భక్త
పాలకుడౌ హరి ఊక్కుకంబమున ప్రత్యక్షంబై హిరణ్య కశిపుని
వధియించిన స్థలమున నచట రక్తవర్ణముగ నున్న నీటికొలను గని
నదయ హృదయులా సరస్సునందున స్నానమాచరించి, యట నుండి
కొండ దిగుచు నచ్చటచ్చటం గల ఘోరమృగంబుల గాంచుచును
మెండు వృక్షముల నీడల మణిలీ లుండుచు తిన్నగ దిగువకుం జేరి

చిన వోబులేళ్ళరుని జేరి మఱల సేవించియు నయ్యాలయమ్మునన్
ఘనుడు శిష్యులతో విశ్రాంతి దీసికొనియె నా దినంబంతా

॥వి

తెల్లవారగనే ప్రయాణమై నా రెల్లరు నచ్చట నుండి
చల్లగ నేగుచు నొక మహాటవికి జని యందొక వటవృక్షమ్ము క్రింద
విడిదిజేసి మధ్యాహ్నపు వంటలు వేగమె జేయుచు నుండగ నొక్కడు
వటవృక్షంబులకై యా వృక్షము వడిగ నెక్క నొక బ్రహ్మరాకాసి
కడు భయంకరాకారంబు దోవ నొడలు బెంచి వానిం జూడ నతండు
కడు భయంబునన్ గడగడలాడుచు వడియె నేలపై స్పృహ దప్పి

॥వి

అది గనియు శిష్యు లొక్కొక్కరుగ నా వృక్ష మెక్కి నేలపై బడిరి
అది గమనించిన సిద్ధయ్య నిష్ఠయందున్న గురుని చెంతకుం జేరి
మహితవృక్ష కనులు దెరువగానే మహానుభావా! భక్తులందరి
మహావృక్షమ్ము నెక్కిక్రిందబడు మహిమలేమిటో యని విన్నవించ
చిరునగవున నాయనా! వీరు గురునామోచ్చరణంబు జేతురేగాని
స్థిరబుద్ధి లేమిచే వారలకా స్థితి గల్గె, నిందు కారణ మొందు గలదు

॥వి

ఈ చెట్టున నొక బ్రహ్మరాకాశి యెన్నియో యేండ్ల నుండి వసించుచు
ఈ చాయకు వచ్చు బాటసారుల నేడ్పించి చంపుచుండె
దాని భయంకర రూపముం జూచి దడియుచు కన్నులు దిరిగి
ప్రమానుపై నుండి క్రిందబడి రదియు దాని మాయలే యనుచున్
నేటితో దాని మదగర్వంబులు నేల గలియు నందులకే మన మీ
చోట జేరి యుంటి మింక దానాట లేమి పని జెయ్యవు కావున
ఇదిగో! బెత్తము చేతబట్టి చెట్టెక్కి దాని తలజాట్టు పట్టుకొని
వదలక క్రిందకు నీడ్చుక రమ్మని వచియించుచు మరి యిట్లనియెన్

॥వి

అది మహామాయావి, బెత్తంబు వదలివేయుమని చెప్పుచు నెన్నో
విధముల నిను మాయజేయు, లొంగకు మది నెంచక యీడ్చుక రమ్మని యన
ఆ విధమున సిద్ధయ్యగారు గురుధ్యానమ్మున చెట్టు నెక్కి యా మా
యావి చేష్టలకు లొంగక తల నెటు లట్టె బట్టుకొని యీడ్చుకొని వచ్చె

॥వి

అంతట బ్రహ్మము తన బెత్తముతో నా రాక్షసి శిరమునన్ దట్టి
 కొంత విభూతిని మంత్రించి చల్ల అంతలో దాని మదమెల్ల తగ్గి
 టెక్కలు విరిగిన పక్షి విధము నా రక్కసి కుప్పగ కూలి
 దిక్కుదోచకయె స్వాములవారికి మ్రొక్కి నను కటాక్షింపుడని వేడ
 ఓసి రాక్షసి! నీ మదమంతయు నుడిగెను, ఐనా! యిప్పటి నుండియు
 పశుపక్ష్యాదుల, మనుషుల నెవరిని బాధింపనంచు నా పదములాన
 ప్రమాణంబు జేయుమనగ రక్కసి ప్రభో! నేను ఎన్నేండ్ల నుండియో
 ఈ మహిరుహముపై నివసించుచు ఎదురులేని దానగ మనియుంటిని ||వి

నేటికి మీ చేత జిక్కితిని, మీ బోటి వారలం గాంచలే దెపుడు
 సాటిలేని మహానుభావుడవు, సర్వజ్ఞుండవు, దైవాంశజుడవు
 ఎన్ని సార్లు ప్రమాణంబు చేయుమన్నను చేతును గాని కరుణించి
 నన్నీ యవస్థ నుండి గాపాడి నాకు సద్గతికి దారి చూపమనె ||వి

నంతమాని ఓసి పాతకి బలమంత యుడుగ వైరాగ్యము గల్గెనె?
 ఇంత వఱకును రాజరీవితో నెదురు లేదనుచు విజ్ఞవీగితివి
 నీవు కొన్ని యేండ్లచట హిసముగ నివసించక తప్పదు-ఆ పై న నీ
 తావునకు ఈశ్వరమ్మ యను నామె దయసేయు వీరమాత శిష్యులతో
 వార లీ చెట్టు క్రిందనె భోజనవసతు లేర్పరచుకొనెద రప్పుడా
 వీరమాత పాదమ్ములపై బడి వేడిన సద్గతి జూపు నీకనుచు
 హిసదశను కొన్ని వర్షములు నీ విచట నుండవలసిన యోగమున్నది.
 కాన, అంత వఱకు ఊత్పిపాసలు గల్గకుండ జేతు, నా సాయమిదె ||వి

నోరు దెరువమని మంత్రవిభూదిని నోటవిడిచి, పడియున్న భక్తులను
 జేరి చేతి బెత్తము నానింపగ చెయ్యన వారలు లేచి కూర్చొనిరి
 జరిగిన దంతయు వారలకు దెల్పి స్వామి రక్కసిం గని రక్కసి! మే
 మరిగెదము, ఆమె వచ్చు వఱ కిచట నొరిగి యుండు కొండశిలువ వలెనని
 అచట నుండి వారపుడు కడపపురి కరిగి తమ రాక నవాబుకు దెల్పు
 నచటికి భృత్యుల నంపి చూచి రండనగ వారటులొనర్చి తెల్పంగ

సవరివారముగ వెడలి నవాబు స్వాముల వద్దకు జేరి
అవరగురునకున్ సిద్ధయ్యకు సాష్టాంగ వందనం బొనరించె

॥వి

వీరేంద్రుడు పల్లకిలో గూర్చొన భేరి మృదంగ వాద్యంబులతో
నూరేగించుచు తీసికొనిపోయి వారిని తన మందిరమ్ము నందొక
హేమపీఠమున గూర్చుండ బెట్టి స్వామికి పూజలు చేసి దండమిడి
స్వామిజీ! తమ రాకచె మా వంశము పావనమయ్యెధన్యడనైతి
యోగపురుష! మీరి మహలుననే యుండుడు, భోజన వసతులేర్పరచి
వేగమె వత్తునటంచును నవాబు వెడలిపోయె నట నుండి

అంతట సిద్ధుడు తండ్రీ! మా యయ్య అపుడు పిర్యాదు సేసిన దీయన
చెంతనే యనుచు నచట జరిగినది చెప్పచునుండగ, నవాజేతెంచి
అయ్యలార! భోజనమునకు కాలమయ్యెను, త్వరగా లెండని బల్కగ
చయ్యనన్ లేచి స్నానసంధ్యలనుజేసి, వారలు భుజించి పరుండిరి

॥వి

అంతట నవాబు పడుకొని స్వామి మహాస్పదులని సిద్ధయ్య యనియుండె
ఎంతటి ఘనుడో మహిమ లేమిటో? యెఱుగ కుతూహలం బొదవె గావున
నే నెక్కెడి గుఱ్ఱము చూలుది గద దాని కే నిసుగు జన్మించు ననుచు
మౌనీంద్రుల నడిగెద ననుకొనియును, మరల నదియు సరిగాదని తలంచి
దాని గర్భమందున్న నిసుగును దర్శింప జేయుడని యడిగెదనని
యా నవాబటుల నాలోచించుచు నట్లే నిద్దురబొందె

॥వి

నవాబు మేల్కొని స్వామి కడ కరిగి, నమస్కార మొనరించి దేవరా!
భవదీయ కృపారసంబు నాపై బరపి, రేపు జరుగనున్న సభకున్
తమరు దయచేయ వేడుకొనుచుంటి, దయజూపుడన మోని నాయనా!
తమ యుద్ధేశమంతయు నేనెఱిగితి, తప్పక వచ్చియు నీ కోర్కె దీర్తు
ననగ, నవాబాశ్చర్యంబు నొంది ఆహా! యెంతటి దైవజ్ఞు డీతడు
మనమున దలచిన సంగతు లన్నియు గనిపెట్టిన మహనీయుం డీతడు ॥వి

ఇది వరలో సిద్ధయ్య నా వద్ద నెంతో మహిమను జూపగ గురునకు
నిది యొక లెక్కా? వీరు మహనీయు లింత వారల నే నెందు గనలేదు
అటులని మిన్నక యుండరాదు, ప్రజలంద రీ ఘనుని మహిమలను గాంచు
నటులానరించెద నిదియె నా ధర్మమనుకొని కచ్చేరి కేగి
పురవాసులందరికి శ్రీవిరాట్పొతులూరి వీరబ్రహ్మాండస్వాము
లరుదెంచియుండె, మన పట్టణమున కందువలన కోటప్రాంగణమున
రేపు మునిమాపువేళ సభ జరుగు నీ పురజను లెల్లరును వచ్చి, యా
తాపసేంద్రు మహిమలను గని, వారి ధర్మములను విని ధన్యులుగండనె ||వి

ఇది రాజుగారి విన్నపమనిజనులెల్లరకున్ చాటింప జేయుడని
అధికారుల కాదేశము లొసంగి, యనియె వారితో మతీయు
గొప్ప వారలకు తాళపత్రముల నొప్పగ కార్యక్రమము వ్రాయించి
యిప్పురమున పంచిపెట్టునట్లుగ నేర్పాటు లొనరింపుడని పల్కె
మరునాటి యుదయమునకే అచ్చటి పురవీధులన్ని యలంకృతములై
మతీయు సభాస్థలి కనుల పండువుగ మహావైభవంబుగ నలరుచుండె ||వి

సాయంకాలము నాల్గుగంటలకు స్వామి పల్లకిలో సభాస్థలి జేరె
ఆయన వెంబడి నవాబు తదితరు లచ్చోటికి నేతెంచి
స్వాములవారిని బంగరు సింహాసనమున నాసీనునిగా నొనర్చి
ఆ మహనీయుని యనుజ్ఞ తమతమ యాసనములపై నలంకరించిరి
అంతట సభ నిశ్శబ్దమయ్యె, భూకాంతు డపుడు లేచి శ్రీవారి
చెంతజేరి, పాదాభివందనము జేసి, సిద్ధయ్యగారికిని మ్రొక్కి
దేవా! మీరలు మా పురమునకు రావడమంటే మా సుకృత మది
భావాతీతులు సర్వజ్ఞులనుచు బహు విధముల గొనియాడుచు నుండెను ||వి

మరొని నవాబును గూర్చొనుమని, యా మహాజనంబును గాంచి
జ్ఞానవేదాంతబోధ దెల్పి, వరమానందభరితులునైరి వారలు
అప్పుడు నవాబు లేచి స్వామితో అందఱు విన నిట్లనియెను స్వామీ!
ఇప్పుడు నా కొన చూడి హయముండె, నింపైనది, దానికి జనించునది

మగ నిసుగో! లేక ఆడ నిసుగో! మహాత్మా! దెబ్బడనగ మౌని చిరు
 నగవున రాజును గాంచి యిట్లనియె, నాయనా! నీ వా గుఱ్ఱంబును
 నిటకు రప్పింపు మనగ, వెంటనే, యటుల జేయ నా స్వామి గుఱ్ఱంబు
 కడకు నేగి బిడ్డా! దీని గర్భంబున, నొసట చుక్క తెల్లని
 అందమైన మగ నిసుగు జన్మించు, అంతయేల గర్భమందె శిశువును
 అందఱకున్ గనుపింపజేతు నీ హయము చుట్టు తెరగట్టింపు డనియె ||వి

వారటొనర్చ, స్వామి తెరచాటు జేరి, అప్పుడె వెలువలకు వచ్చి
 వారి కందఱకు నా నిసుగును శ్రీవారు జూపె తెరపైన
 ముందు జెప్పినటువంటి గర్తులతో మోద మలర దిలకించి, జను
 లంద తాళ్ళర్యమంది ఈతడు మహాత్ముడు, కారణజన్ముండనుచును
 స్వామి పదముల వ్రాలి, మ్రొక్కులిడి సన్నుతించి సెలవంది
 ఆ మహితుని మంగళవాద్యములతో అవనీశుడు విడిదికి గొంపోయెను ||వి

ఆ రాత్రి భోజనానంతర మా నవాబు స్వామివారి సన్నిధి
 జేరి మీరు రేపె వెళ్లెదమని సెలవొసంగితిరి, అనగ మీకు నే
 నెన్నియో విషయములు బోధించితి ఇంకను నున్నవి చెప్పవలసినవి
 కొన్ని దినంబులు నా నివాసంబున నున్న నీ సంశయము లన్నియు దీరు
 నని యన, నా తేడటులనె తమ దయ యనుచును మహాత్మా! కాలజ్ఞానము
 వినగ నాకు మనసయ్యె ననగ నా ఘను డటులనే యని చెప్పదొడంగెను ||వి

కాలజ్ఞానము

హిందూస్తాన్ తోడిరాగము - ఆదితాళము

చెప్పెద శ్రద్ధగ వినుడయ్యా! యివి గొప్ప సత్యములు తప్పక జరుగును ||చె

ఈ కలియుగం బైదేలేండ్లూ గతియించిన పిమ్మట జరుగు వింతలను ||చె
 ఉప్పుకొండూరున ఊరిచెరువు నొద్ద నుత్పాతములు బుట్టుచుండేనయా!

గొప్పాకెల్లవలొచ్చి పదునాల్గు పట్నములు, చప్పున చెడిపోయి, చాల
నష్టంబౌను ||చె

ఐదువేలా తొమ్మిది వందల డెబ్బదియైదు సంవత్సరంబూ నందున
ప్రథితంబుగ ధాతునామ సంవత్సర మాఘ శుద్ధ బుధవారంబునాడు
పదునెనిమిదీ పట్నములు పగలె దోచెదరు, విధమూ దప్పి నీతి విడచేరయా!
ముదమున కొచ్చెర్లకోటలో నొక కోడి మూడు మాటలు బల్కి మురిపించు
జనులను ||చె

ముండమోపులంత ముత్తైదులయ్యేరు, మెండుగ భక్తులు వెలసేరయా
నిండా మనస్సు గల్గియుండాభక్తులు భువి నిలచి శోభితులయ్యు
వెలుగొందుచుంబారు
ఉత్తరదిశయందు బేరీకోమటి మహాయుత్తమపురుషుండు వెలసేనయా!
సత్తుగల్గినవాడు ప్రాపంచ మంతయు సన్నుతింపగ మహాత్ముడై
వెలుగొందు ||చె

ఇటుల కొంత కాలమే చింతలును లేక ఈ రాజ్యమును పరిపాలింతువు
అటుపై నీ రాజ్య మన్యుల స్వాధీనమై యుండునని చెప్పి మణియు
నిట్టుల బల్కె
గుణమూ లేని వారు కూలిపోవుచునుండ గోల్కొండపురిని బాలకులు
పాలించెదరు
కన నాల్గు నిలువుల మనుషులు గన్పించి యనును మేమే వీరవసంత
రాయులమంచు ||చె

కందీమల్లయ్యవల్లె కడు శోభ మీరంగ అందమొలుకగ వన్నెండామడ
పట్నంబౌను
పందీ కడుపున ఏన్లు ప్రభవమందును పట్టవగలాకాశము నుండి పిడుగులు
వర్షించు
కంచీకి పడమర గాండ్లవాని యింట కామధేను వొకటి బుట్టినయా!
మించీ యెఱ్ఱచీమ ఏనుంగుగా గనుపించూ నదియె నా రాకకు చిహ్నంబు ||చె

కంభము చెరువులో బంగారు దీయించి, కందిమల్లయపల్లెకుం దెత్తురూ
సంబరమున రంగడనువాడు రత్నాలు చాలగ దీయించి సాధుజనులకిచ్చు ॥చె

కాశహస్తీ శ్వరుడు కళలెల్ల గోల్పోయి కందిమల్లయపల్లె జేరేనయా!
చాలా హీనంబయ్యు రామానుజామతము చల్లవల్లగ సమసిపోతుంది

అంతటను

ఆవు కడుపులో దూడ అతి చక్కగా బల్కు నరయ ముండలు తల్లులొత్తారయా!
తావులు దప్పి రాజులు భ్రష్టులయ్యెదరు తలవ కంభం చెరువు దరి కోడి

మాటాడు ॥చె

కనుకా యివి యన్ని మనమూనందున నిల్చి నను మరువ కెల్లపుడు
సుఖముండుమూ
అని పల్క నా రాజు మౌనీంద్రులకు మ్రొక్కి వినయమున సెలవంది
నేగె నంతఃపురికి

మరునాడుదయముననే స్వాములు మహారాజునకు దెల్చి
యరుగుదెంచి ప్రొద్దుటూరుకుం జని, అపై అల్లాటపల్లెకుం జేరి
అందు వీరభద్రేశ్వరస్వామికి వందనంబు లొనరించి
పొందుగన్ తుంగభద్రనది లోన అందఱు శుచిగా స్నానములు చేసి
అచట నుండియు పుష్పగిరి మరియు సాయా గ్రామాదుల దర్శింపగ
ఇచ్చగల్గి స్వామివారు బండిలో నేగగ భక్తుల వెంట జనుచుండె ॥వి

అరణ్యమార్గము మధ్య తొమ్మిందుగురు దొంగలు కొప్పుండి, అట
కరుదెంచు బాటసారులన్ దునిమి వారి సంపదల దోచుకొనుచుండి
స్వామివార లా ప్రదేశమునకు జనగనే బండి ముందు
ఆ మనుషులు యమభటులలా నిల్చి, ననియె నా బండివాడు

అయ్యలారా! నన్నేమి జేయకుడు, అసలు నా వద్దకాసైన లేదు
అయ్యగారడుగొ! బండియందుండె, నతని వద్ద చాలగ ధనమున్నది
అనగనే-తనకు లొకే సారి ఆ ఘనుని మీద కాయుధముల నెత్తిరి
కన-చిత్రంబుగ బాహువు లట్లే కదలక మెదలక యుండె ॥వి

ఈ లోవల శిష్యులంత భయపడి యెవరికివారుగ పరుగిడిపోయిరి
 సౌలభ్యంబుగ సిద్ధయ-బ్రహ్మము సరసనె వదలక యుండెన్
 స్వామి వారలతో నాయనలారా! యేమి? నను కొట్ట చేతు లెత్తియు
 ఏమియు చేయక ప్రతిమల్లాగున నెత్తిన చేతులు నెత్తినట్లుండె?
 పలుకకుంటిరేల? అయ్యో! పాపము! పలుకు లుడిగె గాబోలు వీరికని
 దలచి స్వామి బండి దిగి వారి దరికి వచ్చి, తన హస్తమున వారి
 కరములు క్రిందికి దించి, విభూతిని వరగ మంత్రించి, నోళ్లలో చేయగ
 మరుక్షణముననే వారలందఱికి మాట లొచ్చినవి గానీ, వారు
 వంచిన శిరములు వంచినట్లులుండె, వారెంత వ్రయత్నించినను
 కొంచెమైన పైకి లేపకుండిరి గొఱ్ఱల మాదిరి, వారపుడు

॥వి

చేతులెత్తి నమస్కారములు చేసి, దేవరా! మేమెన్నెన్నో
 ఘాతుక కృత్యము లొనరించినట్టి కడు కిరాతులము కావున మా కీ
 ప్రాయశ్చిత్తము గావలసినదే! పరమదయామయా! మమ్ము మన్నించి
 ఈ యవస్త నుండి మాదు శిరము లెప్పటి యట్టుల నుండ జేయుడని
 చేడుకొనగ, స్వామి వారిట్లని వివరించె, బిడ్డలారా! మా
 టాడుట, హస్తము లెప్పటి రీతిగ నాడుట జేసితి నంతయే గాన
 మీ జీవితవర్యంతంబును మీ తల లిట్టులె యుండక తప్పదు
 భోజనమునకు వేళాయె, మేము పోవలెనని యన వారలందఱును
 భోరున నేడుచు నో తండ్రీ! మా నేరములను సైరించి బ్రోవుడన
 వీరగురుడు నా వలన గాదనుచు వెడలె శిష్యులతో నచ్చోట నుండి

॥వి

దశమాశ్వాసము

అటుల వయనించి స్వామి పుష్పగిరి ఆగ్రహారమున కేగి బండిలో
 నడి వీధిన బోవుచుండ భక్తులు నడచిరా స్వామి వెంట
 సాధువులందఱు 'వీరబ్రహ్మాండ స్వాములవారికి జై' య్యని పొగడగ
 ఆదిశంకరుల మాదిరి నపుడా సాధు తిలకుడొప్పారుచు నుండెను

॥వి

తీరికగా వైదిక బ్రాహ్మణులట జేరి గుంపుగా గూర్చొని యుండగ
వారిలో కొందఱు సిద్ధయ్యను గని మీ రెవ్వరనుచు ప్రశ్నింపః
అనియె నేను దూడేకులవాడను అందఱు నను సిద్ధయ్యని బిలుతురు
ఘనముగ బండిలో గూరుచొని యున్నఘనుడు దేశికేంద్రుడు మధ్దురుండు

వీరబ్రహ్మేంద్రస్వాములవారని వివరింపగ వారపుడు
ఓరీ భ్రష్టుడ! మ్రేచ్చుడవయ్యను నొనరగ సద్రాహ్మణుని విధమ్మున
మేని కంతయు విభూతి ఖాసికొని మేటి జవమాల కేలం ద్రిప్పచు
జ్ఞాని యనుచు నొక కంసాలివాణ్ణి ఘనునిగా జేసి పెంటబెట్టుకొని
బమ్మ ముఖంబున జన్మించిన సద్రాహ్మణులము, సదాచారులము
మమ్ములను చిన్నబుచ్చు తెఱంగున మా వీధికి నేతెంచుటయు గాక
మాకే యర్హత గల్గి యున్నట్టి మహావేదపారాయణ జేయగ
మీ తెవ్వరిచ్చి రీ యధికారము? మాకు తగు సమాధానము చెప్పుడి ||వి||

చెప్పకుంటిరేని మిమ్మిప్పుడు చెరబట్టి కదలనీయమని యనగ
అప్పుడు వారిని గని బ్రహ్మేంద్రు డనియె, మందహాసమున
నాయనలారా! శాంతము వహించి నా మాట లాలకించుడి చెప్పెద
మీ యవివేకంబునకు, మీ యెడల మిక్కిలి జాలిగ నుండెడిని మాకు
బ్రాహ్మణాది చండాలు రెవరైన భగవన్నిష్ఠతౌ మెలగుచు సతతము
బ్రహ్మయజ్ఞమును జేసినట్లయిన జన్మరాహిత్యమౌట నిజంబని
శ్రుతులు చెప్పుచున్నవి, కావున సద్గతికి అందఱును స్వతంత్రులే
హితముగ సమస్త జాతులవారికి నిందు స్వేచ్ఛ యధికారంబున్నది ||వి||

కనగ వృత్తిభేదముల చేతనే గల్గె కులంబులు కానీ
జననం బందరి కొకే విధంబున జరుగుచునుండును మఱియు
పృథివి తత్త్వమౌ యన్నరసము చేమదము గల్గి స్త్రీపురుషులు కలియగ
ప్రథితంబుగ శుక్లశోణితంబులు పరగ నేకమై పిండోత్పత్తి యగు
అందఱు మలమూత్రపు దుర్గంధంబౌ శరీరంబు నుండియె వచ్చిరి
ఇందులొ నెక్కువ తక్కువ భేదము లేమియున్ లేవు, నిజం బెఱిగితె ||వి||

వశిష్ట-శుక-వ్యాసాది నేతలే ప్రశస్తమ్నా కులమ్మునన్ బుట్టి
 విశిష్ట బ్రహ్మత్వంబున భువిదివి విఖ్యాతినంది విరాజిలినారు
 శాంతచిత్తులై బ్రహ్మనిష్ఠ గల సర్వలక్షణాన్నితు లుత్తములగు
 కొంత వఱకు నీ లక్షణంబులన్ గూడి యున్నట్టి వారు మధ్యములు
 అంతకు తక్కువ వార లధములగు నదియు లేని వారధమాధములగు
 చింతింపగ నాల్గు జాతులివె యని చెప్పఁబడియుండె వేదముల యందు

కనుక బ్రహ్మ ముఖబాహువు లందున, ననువుగ నూరువులందు, పదమ్ముల
 జనియించి రనుట అర్థరహితంబు సబబుగాదది యటంచు
 బ్రాహ్మణ శూద్రులనంగ నర్థంబు ప్రపంచమున జ్ఞానాజ్ఞానములే?
 బ్రహ్మజ్ఞానము గల్గిన వారే బ్రాహ్మణు లనతగియుందు రీ భువిని

అజ్ఞానమే శూద్రత్వంబనియును, సుజ్ఞానమే బ్రహ్మత్వం బనుచును
 ప్రజ్ఞానిధి వేమన మహనీయుడు బల్కినట్టి మహాసూక్తు లియ్యవి
 కావున మానవ ధర్మము దప్పక కారుణ్య హృదయులై యెల్లప్పుడు
 దేవుని యాదేశంబున మనుజే దివ్యమైన శ్రేష్టజన్మ లవియే

అని యెన్నెన్నో వేదాంతబోధ లా బ్రాహ్మణులకు దెల్పు
 మనసున బెట్టక యివి యన్ని మాయమాటలని వారనుకొనుచుండిరి
 ఇక వీరితో వాదించి ప్రయోజన మెంత మాత్రంబు లేదనుచు
 సకల వేదాంత కోవిదుం డపుడు చల్లగ కన్నులు మూసి
 కొంత తడవునకు కనులు దెరువ నత్యంత చిత్రముగ నా యగ్రహార
 మంతయు తగులంబడుచున్నట్లు లగుపింపగ వారపుడు
 భయభ్రాంతులై యేమియు దోషక బ్రహ్మాండ్రుని పాదములపై వ్రాలి
 దయామయా! మము గాపాడుము మా తప్పులన్నియు క్షమించి
 దేవా! మీ రింతటి వారలనుచు తెలియక మేమజ్ఞాన బుద్ధిచే
 నేవేవో వదరినట్టి మూఢుల మిక మము గాపాడుండని పేడగ

స్వామి వారిపై దయచే 'లెండని' చల్లగ నా యిండ్ల వైపు చూడగ
వీమియును లేక యధావిధంబుగనే గనుపడుచుండె నా పురమూ ||వి

అంతట వారాదృశ్యంబును గని యత్యాశ్చర్యము నొంది-అ
త్యంత భక్తితో నా మహానీయుని కభివాదము లొనరించి, పూజించి
వారా స్వామిని రథము నందుంచి భేరిమృదంగ వాద్యంబులతో
నూరేగించిరి నాల్గు వీధులను వీరేంద్రుని గొనియాడుచును ||వి

ఆ గణనీయుని శిష్యబృందముతో నచటనె నాల్గు దినంబు లుంచుకొని
బాగుగ సపర్య లొనరించుచు నా ప్రాజ్ఞుని బోధలు వినుచుండిరంత
తదుపరి కొందఱు మౌని కడ కరిగి తాపసోత్తమా! తాము భవిష్యత్తు
విధ మెఱింగినట్టి వారలనియు వింటిమి కావున నో దయామయా!
మా కయ్యది విన వేడుకయ్యెనని మనవి చేసికొని నమస్కరింపగ
నా కారుణ్య మనోవికాసితం డటలనే జెప్పెద రండని పల్కెను ||వి

బాపలందఱును మౌని కడ కరిగి ప్రణామంబు లిడి నిలువబడి యుండగ
తాపసి వారిని గూర్చొనుమని సద్దయతో నిట్లనియెన్
అయ్యలార! నే జెప్పబోవునది యంతయు శ్రద్ధగ నాలకించండి
ఇయ్యవి కడు సత్యంబులు మీ కిప్పడెఱిగించెదనని చెప్పదొడంగెను ||వి

కాలజ్ఞానము

ఆహరితై రవిరాగం - మిశ్రవీకతాళం

వినుడి యీ కలియుగం బైదువేల యేండ్లకు పిమ్మటా
ఘన దురాత్ముల ద్రుంచి సుజనుల మనుష జేసేటందుకూ ||వి

వీరభోగవసంతరాయుడు పేరునన్ నీ భువికి నే
జేరవచ్చెద నంతవఱ కీ చెడుగు జరుగుచునుండును ||వి

సరిగ దక్షణ దిశను మార్గశిరముమాసంబందునా
దురితమౌ నక్షత్ర మొక్కటి దోచు నాకాశంబందునా

మాలలకు మంచాలు నమరును, మహీసురలకు పీటలూ
చాల హీనుల పంచలం బడి సన్నుతింతురు బాపలూ

విధవలకు పెండ్లిండు జేతురు, విప్రులును తదృత్తిని
వదలి బానిస వృత్తిజేయుచు పిధము చెడి చరియింతురూ

భూసురలు పరవిద్యలకునై భూములను తెగనమ్మియూ
ఆన చెడి తిండికిని, గుడ్డకు నలమటించుచునుందురూ

వైరమున బ్రాహ్మణులు కంసాలెవారును వరలుదు రెప్పుడూ
వీరి కెప్పుడు నిండి కిగ్గలు విధవ లేర్పడి యుందురూ

ధరను బ్రాహ్మణ ప్రభుత్వంబులు తప్పిపోవును మఱియును
వరమ నీచుల స్నేహితమ్ములు ప్రాప్తమై వర్ధిల్లునూ!
అరయ నేను వసంతరాయుడనయ్యు, నాలుగు మూరలా
కఱకు కత్తిని బట్టుకొని భువి కరుగుదెంచిన పిమ్మటా!
ఒనరుగా శ్రీకైల పర్వతమునకు నేగియు నందునా
ఘనముగా శ్రీమల్లికార్జున ఘనుని సంసేవించియూ!
మఱియు నే కేదారవనమున అరుగుదెంచియు నచ్చటా
నిరాహరిగ తపముజేసి పునీతుడౌ శ్రీరాముని
వలన వరములు కొన్ని బడసి వారి దీవెనలందియూ
సలలితంబుగ రామచంద్రుని సన్నుతించియు, మఱియును
ఇంద్రకీలాద్రి పర్వతమునకు కేగి యచ్చట మునులనూ
సాంద్రగుణులౌ మహర్షులనూ సత్వరము దర్శించియూ
కార్తవీర్యార్జునుని మఱియూ ఘనుని దత్తాత్రేయులా
మూర్తులను దర్శించి వారి మ్రోల కొన్ని సువిద్యలూ

వడసి యటుపై మహానందికి ప్రవేశించియు నచ్చటా
గడపి రెండూ నెలలు, తదుపరి కదలి యచ్చట నుండియూ
అరయ శ్రావణ శుద్ధ పౌర్ణమి యందు వీర నారాయణా
పురము జేరి పక్షము దినంబులు వరలి తదుపరి వచ్చెద

॥వి

నేను వచ్చు పలుకు ధనికులు జ్ఞానులయ్యు మదాంధులై
హీనముగ నడుగంటి పోయెద రెంచ కొందఱు జగతిలో
వావివరుసలు లేక వివాహ వాంఛలతో జనులుందురూ
భావమందున నీతి నియమము లేవి లేకనె యుందురూ

॥వి

అరయ కాశీదేశమున కలహంబు లెక్కువ రేగునూ
మఱియు కులగోత్రములు జాతులు మాసి పెండిండ్లు జరుగును
పరగ చెల్లాపిళ్లరాయుడు ప్రజలతో మాట్లాడునూ
అరణ్యంబుల భూములందున నమితముగ ధనముండును

నాలుగూ సంద్రముల మధ్యన నమరియుండు ధనంబు శ్రీ
శైలవర్వతమునకు జేరును సర్వమును శ్రేయంబుగా

॥వి

భూతలంబున మంట లెగయును ముండలూ ముత్తైదు లగుదురు
పాతాళగంగ యింకును ప్రజలు శ్రాగుడు మరగి యుందురు

ఉత్తరాదేశంబునందున కత్తులూ పేట్లాడి చాలా
కుత్తుకలు తెగు తూర్పుదేశము బొత్తిగా నాశంబు నొందును

॥వి

తలప బ్రహ్మకపాలములో రామచిలుక రాజ్యంజేలునూ
అలరు హరిద్వారమున మణ్ణిచెట్టునందునన్ కొన్ని మహిమలూ
అహోబిలమున ఉక్కుస్తంభంబునకు కొమ్మలు బుట్టి యూ
మహాద్భుతముగ జాజిపూలా మహిరుహమునకు వెలయును

॥వి

ఇంకనూ ఈ భూమి మీద యెన్నో వింతలు బుట్టునూ
శంక వీడి నన్ను మరువక స్మరణ జేయుచునుండుడి

ఇప్పుడు మీ కొక మంత్రరాజం బింపుగా బోధింతునూ
 జవము చేసుక నున్న సుఖమని స్వామి యట తొనరించియూ
 కందిమల్లయవల్లెకున్ మేము కదలి రేపే పోదుమూ మీ
 రందఱును నాయందు భక్తితో నుందురని భావింతును
 శుభము గల్గును పోయిరండని శోభితుడు దీవింపగా
 సభికులందఱు స్వామివారిని సంస్తుతించుచు నేగిరి

॥వి

మరునాడు స్వామి శిష్యులతో పుష్పగిరి నుండి బయలుదేరి
 అరుదెంచుచు మార్గ మధ్యమున వారందఱు నొక వటవృక్షము క్రిందకు
 చేరి విశ్రాంతి తీసికొనుచుండ సిద్ధయ్య గురుని చెంత
 కూరుచుండి తత్పదముల నొత్తుచు వారిని కని యిట్లనియెన్

॥వి

దేవా! దృగాత్మ నిర్ణయము దెల్పెదరని వేడుచుంటి ననగా
 భావాతీతుం డిటులనె నాయన! బహు శ్రద్ధగ వినుమని యిట్లయెను
 జ్ఞానేంద్రియములు, కర్మేంద్రియములు ప్రాణాదులు, శబ్దాదు లైదు నైదు
 మానుగ కరణములు నాల్గు మొత్తమైన నిరువది నాల్గు తత్వముల
 చేత శరీరం బేర్పడి యున్నది, ప్రీతిగ రక్త, శ్యామల, ధవళ
 పీత వర్ణంబులతో ప్రకృతి విరాజిల్లుచున్నయది

॥వి

అదియే క్షరము, అదియే క్షేత్రము, అదియే శిఖరము, అదియే అపొజ్యోతి
 అదియే అంతర్లక్ష్య-మదియే నీవారశూక మదియేగగన సముద్ర మదియే
 విద్యుల్లేఖ

అదియే మేరు శిఖరము, అదియే శిఖర స్థానమ్ము
 అదియే నిత్య వైకుంఠం బదియే కైలాసమ్ము
 అదియే చిన్నయ నేత్రం బదియే జీవనం బదియే నాత్మ యని
 అదియే సర్వసాక్షియైన సచ్చిదానంద స్వరూపము-మణియు

స్థూలశరీరము రక్తవర్ణముగ-సూక్ష్మశరీరము శ్వేతవర్ణముగ
 తలవ కారణ శరీరమ్ము శ్యామల వర్ణంబుగ నెగ డొందుచు నుండును

పరగ మహా కారణ దేహము పీత వర్ణంబు గలిగియుండు
నరయ వీటి మధ్యన కైవల్యంబును తనువు ప్రకాశితమై యుండును ||వి

ఇక నీ తనువుల ప్రమాణ విధాన మెఱిగింతు నాలకింపుమని నుడివె
అకలంక స్థితి స్థూల దేహ మొక యంగుళముండును మఱియు
కారణ దేహంబంతియై యుండును గాన వీని నన్నింటి మధ్య పెం
పొరగ నాత్మ యఖండ తేజమై ప్రకాశితంబై యొప్పుచు నుండును ||వి

అదియే సచ్చి దానంద స్వరూపంబైన యట్టి శాశ్వత తేజం బది
ప్రథితంబుగ నేత్రముననే యివన్నియు భాసిలుచున్నవి యనుచు
నొక దర్పణమును దెప్పించి సిద్ధయకు నొనరగ దృగాత్మ విధానము
సకలంబును జూపింప సిద్ధయ్య చాల సంతోషమందె ||వి

మఱియును బిడ్డా! ముక్తి నొందుటకు మహిత సద్గురువు నాశ్రయించుకొని
పరగ బ్రహ్మచర్య మొంది నిరంతరము దైవధ్యానంబున గడపుచు
భూతదయ, అహింస, పరోపకార బుద్ధి గల్గి యుండుటయూ
నీతి నియమముల మెలగుచు నెప్పుడు రోత తలంపులు లేక
సాధుజనసేవ, క్షమము, దయ, సదాచార సంపన్నతయును
భేదరహితంబు భగవద్భక్తి, శమదమాదిసద్గుణంబులును
మరియు నివి యన్ని గల్గియుండుటే మానవ ధర్మము, ముక్తికి మార్గము
మరువక యెప్పుడు ఈ ధర్మంబులు మనసునందుంచి, మహితుడవుగమ్ము ||వి

అని సిద్ధయ్యను దీవించి, స్వామి యచట నుండి వయనించి
చనిరి, కందిమల్లయ్యవల్లెకున్ సాయంసమయంబునకు
మౌనీంద్రు డటుల శిష్యులతో కందిమల్లయ్యవల్లె జేరి
ధ్యాననిష్ఠలతో సుఖముగ నుండిరి తదుపరి కొన్ని దినంబులకు
పశ్చిమ దేశీయులైన కొందఱు, పాంచాననము విశ్వబ్రాహ్మణులు
నిశ్చలమతి శ్రీవీరబ్రహ్మాంధునిన్ దర్శింపగ వచ్చి

శిరస్సాష్టాంగ ప్రణామంబులన్ జేసి సిద్ధయకు మ్రొక్కి యటుపై న
కరుణామయ! మాయందు దయయుంచి, కాలజ్ఞానము బోధింపుడనుచు
మనవి చేసికొనగా నట్లే యని మౌనీంద్రుడు వారిని గూర్చొనుమని
వినిపింప దొడగె కాలజ్ఞానము వీనులవిందుగ నపుడు

||వి||

కాలజ్ఞానము

అహిరిశ్చైరవిరాగం - ఆదితాళం

అయ్యలార! యీ కాలజ్ఞానం బతి శ్రద్ధగ వినుడీ!

ఇయ్యవి తప్పక జరుగబోవునవి, ఎఱిగించెద మీ కెప్పుడు

||అ||

బదువేల యేండ్లకు నేనీ భువి నవతరింతు 'వసంతరాయలు'గ

ఈ ధర నంత వఱకు చిత్రములు జరుగుచుండు నెక్కువగా

పతిమ గల్గి యిలలొ ధర్మంబొక పాదము గూడా నిలువదు

గడచిన రోజులె మంచివని యెప్పుడీ కప్పుడు తోచుచునుండు

||అ||

ధర్మవర్తనము గలిగిన వారలు తప్పక యిడుమల బడుదురు

మర్మవర్తనులు నీచుల కెప్పుడు మంచియె గల్గుచునుండు

జాతిభేద వర్ణాశ్రమాదులును చాల వఱకు నశియించు, జనంబులు

రోత వనులు చేయుచు నెల్లప్పుడు నీతిమాలి చరియింతురు

||అ||

పతివ్రతలు నెక్కడనో యుందురు పరికింపగ నీ భువిని

అతి భోగంబుల నందు కాంక్షచే నారాటమొందు జనులు

తెల్లని గుడ్డలు దేశమునందు తేలికయై మరుగొందు

తెల్లని కాకులు నూరి పొలిమేర కొల్లగ నేడ్చుచునుండు

||అ||

అదుపు దప్పి కృష్ణాగోదావరి యరయ సింధు బ్రహ్మపుత్ర మొదలగు

నదులన్నియు హింగి యెక్కువగ జననాశము గల్గును, మఱియు

భూమియంతయు దుర్మార్గుల రక్తమున వెల్లువగా తడియు
రామలు చెడ్డప్రవర్తన గలిగి నీమముల మాని యుందురు ||అ

విడుసార్లు నా మరమునకు దొంగ లేతెంచి దోతురు
పొడై పోవును క్షత్రియ పాలన పరికింపగ నీ ధరను ||అ

శునకంబులు గుఱ్ఱాలను జంపును, చుక్కలు పగలే పొడుచును
జనులు అల్పాయుర్ధాయముచే చాల రోగముల మందురు ||అ

నను మది నమ్మి కొలిచే వారికి అనయము రక్షణ గల్గును
కనజాలెదరు జీవితాంతమున ఘన కైవల్య పథమ్ము ||అ

నేను కొద్ది కాలము మాత్రమే యీ నేల మీద మనియుందును
మానుగ సమాధియందునన్ జేరి మహా తపస్సును జేయుచు
కొలది దినంబులు గడిపి తరువాత క్రూరుల శిక్షించుటకయి
ఇలను వీరభోగవసంతరాయలుగ వత్తు నే మజల
అని వచించి, మానవ సద్ధర్మములను వారల కెఱింగించి
చనిరండి మీకు మేలుగలుగునని స్వామి వారలన్ దీవించె ||అ

వార లందఱును మౌని పదంబుల వ్రాలి మ్రొక్కులిడి, కొనియాడి
కారణజన్ముని దీవెనల నంది కదలిరి స్వస్థలములకు ||అ

స్వామిజీ వారలకు దేశసంచారమున భక్తు లొసగు
హేమ, రజిత, భూషణ పీఠమ్మున కింపుగ నలంకరించుచు నుండిరి ||వి

కొందఱు దుర్మార్గు లది గాంచి కూడబుల్కుకొని వారందరును
అందుండెడి వస్తువుల నెటులైన నపహరింపగా చలచి
వీరేంద్రులు దేశసంచారమునకు వెడలిన పిమ్మట కన్నము వేయుట
వారి యభిప్రాయమై యుండెను శ్రీవారు నంద్యాల సంచారముతో
మాని ఎక్కడికి బోక స్వామి యా మరమునందె స్థిరముగ నుండదలచె
కాన దొంగ లీ సంచారంబు గనుగొని నిరాశ నుండ నందొకడు

అన్నలారా! యిది మంచి సమయంబు, అమావాస్య, యీ రోజు మఠమునకు
కన్నము వేసెద మీ రాత్రికె యనగా వారందరు స్థిరపరచు కొనిరి ||వి

వారలు లెక్కకు పదిమంది గలరు, వారిలో స్వామి భక్తుడొకడుండె
ఆ రాత్రి మౌని చాల సేపు వఱ కచట పూజ లొనరించుకొని
మఠంబునకు తాళంబు వేసి ఆ మహనీయు డింటి కరిగి
అట నున్న శిష్యులతో స్వామి యిట్లనియె నో బిడ్డలారా!
మన మఠంబునను నీ రాతిరి యొక మహా విచిత్రము జరుగనున్నయది
కనుగొందు రుదయముననే అయ్యది కావున తెల్పుచునుంటి ||వి

ఆని వచించి శిష్యులతో గూడి భోజనము చేసి, పవళించె
కనగా వారంత గాఢనిద్రలో మునిగియుండగా, దొంగ లది గాంచి
కన్నము వేసి మఠములోనికి జని కని రఖండజ్యోతి వెలుంగున
అన్ని వస్తువులు మూటగట్టుకొని అవ్వె యొకని శిరంబునం బెట్టి
కన్నము వద్దకు రాగనె వారికి కాళ్ళచేతులును చల్లబడి
కన్నులు గానక యేదియు తోచక గడపిరా రేయి యచ్చటనే ||వి

మూట నెత్తిపై నుండిన వాడు మోయలేని భారంబై పోగా
పొటుదప్పి మూట జారవైచెను, భరింపరాని తలనొప్పి గలిగి
తెల్లవారగనె కాలకృత్యంబులెల్ల దీర్చుకొని స్వామి
చల్లగా నేగి గ్రామపెద్దలకు సంగతి సంతయు నెఱిగించి
వారి నందరిని మఠము వద్దకు జేరిచి, తాళము దీయగ లోపల
ఘోరముగా పదిమంది దొంగ లా యూరి పెద్దలకు గనుపింప
సంత స్వామి యా గ్రామపెద్దలతో ననియెను నాయనలారా! చూచితిర!
ఎంతటి దుష్కృత్యంబో! వీరల కీ మఠంబె దొరికినది కాబోలు! ||వి

‘వినాశకాలే విపరీత బుద్ధిః’ యనునట్లు వీరి కీ గతి గల్గి
జనించె వీరి కిట్టి దుర్బుద్ధులని యెఱింగించిన నపుడు
వారందఱు నా దొంగలను కొట్ట నారంభింపగ సంత

వారింపజేసె వీరబ్రహ్మము, చోరు లేడుచు నో బాబులారా!
 అంధులమై వడరాని బాధలచే గుండుచున్నట్టి మమ్ము
 ఎందుల కింకా బాధించుచుంటి రిక బుద్ధి వచ్చె మాకు
 ఎప్పుడు చేయము జన్మలోన నిక నీ దొంగపనులు మేము, మా
 తప్పులు క్షమించు డనుచు వారి పొదంబులం బడి దుఃఖించిరి వారలు ||వి

అది చూచి స్వామి గ్రామపెద్దలతో ననియె నో బిడ్డలారా:
 వదలివేయండి, ఈ గతి యుండే వారి కీ బుద్ధి బుట్టినది అనగ
 పదుగురు దొంగలు స్వాములవారి పొదములం బడి-తండ్రీ!
 పెధవలమై మీ మహాత్మ్య మెఱుగక విజ్ఞానంబు దొలంగి
 సామాన్యునిగా మిము భావించి చాల నీవకార్యంబు జేసితిమి
 మా మీదను దయనుంచి మా కనులు మళ్ళీ యెప్పటి లాగున జేయుడీ!
 ఇటుల మేమున్న మా భార్యాబిడ్డ లెటుల బ్రతికెదరు స్వామీ!
 అటుగానిచా మేముండి ఫలమేమి? యనుచు వారు రోదంప ||వి

కరుణామయుండు వారిని పీఠము కడకు దీసికొనిపోయి
 పురజనులందరు గాంచుచుండగ, విభూతి వారి నేత్రంబులకు బూయ
 యథావిధంబుగ వారి నయనంబు లగుపించె, మూటమోసిన వానికి
 వదలకుండె శిరోవేదన శ్రీవారితొ వాడిట్లనియెను తండ్రీ!
 పరమలుబ్ధుడను, మీ నగలమూట శిరమున దాల్చిన పాపిష్టివాణ్ణి
 భరియింపలేక నుంటి తలనొప్పి వ్రభో! నన్ను రక్షింపుడని వేడ
 దీనదయాళుండగు బ్రహ్మాండ్రుడు మానుగ విభూది మంత్రించి
 వాని శిరంబున జల్లగనె-బాధ వదలిపోయె నంతయును ||వి

కొన్ని రోజులా దొంగలను వీరగురుడు మఠమునకు రమ్మనుచు
 ఎన్నెన్నో వేదాంత ధర్మంబు లెఱుకవరచి, వారలను
 దైవభక్తులుగ జేసి వారలకు తారకమత్రం బుపదేశింపగ
 భావమ్మున ప్రణమిల్లి సద్గురుని ధీవనలనంది-యిడ్లకు నేగిరి ||వి

పాశకులారా! వింటిరా! వీరబ్రహ్మేంద్రస్వామి యా దొంగల
 నేపాటుకు దెచ్చెనా? సద్గురువులోని ప్రాజ్ఞత యయ్యెదె? నిష్కామసిద్ధి
 ఆత్మబలసంపన్నులగువారి కసాధ్య మేదియు నుండదిలలోన
 య్యాత్మబలంజే దై వబలంబగు అందుననే గణనియులు గతించి
 యుగములు మారినగాని, నిప్పటికి జగతిలో స్థిరముగ మహాతేజమున
 నిగమరూపులై వెలయుచునుండిరి నిత్యకల్యాణముగను
 అట్టి సద్బోధ జేయు సద్గురు లడుగంటిపోయి రిప్పుడు
 పొట్టకూటిబాధగురువు లెల్లడ గుట్టలుగ ప్రబలినారు

ఏకాదశాశ్వాసము

జ్ఞాననిధులైన వీరబ్రహ్మంగారు సమాధిలో నుండగా దలచి
 మాననీయు గోవిందమాంబను మరి సుతులను తన కడకు రావించి
 దేవీ! బిడ్డలారా! వినండి తెల్పెద మాయామేయమైనట్టి
 ఈ వసుధాస్థలి నుండుటకును నా కేమియు నిష్టములేదు
 నేనిక కొలది దినములలో సమాధినిష్ఠయందుండ దలచితిని
 కాన జేష్ఠసుతుడు గోవిందయ్యకు మానుగ పీఠాధిపత్యంబు జేయ
 దలచుచుంటిని, మీ యిష్టంబును దెల్పుడనగ గోవిందమ్మ
 సలిలనేత్రయై ప్రాణనాథ! మీ సాన్నిధ్యంబు విడచి మనగలనె?
 మీరు లేని బ్రతుకెందుకు నా కిల? మీతో నేను సమాధి నుండుటకు
 మీరు! నన్ననుగ్రహించుడని ఆ నారీరత్నం బనగ నా స్వామి
 దేవీ! అటు లొనరింపగారాదు తెల్పెద తదుపరి తద్విధానమని
 భావాతీతుడు జ్యేష్ఠసుతునితో బల్కె నిటుల గోందయాచార్య!
 నీకు పట్టాభిషేకంబు జేయ నిశ్చయించితిని గాన
 నీకు పమ్మతంబేనా? యనంగనే యతండు సమస్కృతి చేసి
 నాకేల తండ్రీ! ఇట్టి పట్టాభిషేకము-నే నర్హుండనా?
 మీకు సిద్ధయ్యె పై సభిమానము మొందుగ నుండెను మణియు

దేవరహస్యము లెల్ల వానికే దెల్పి, యత్రిపేమతోడ
 భావింపగ మీ యంతటివానిగ గావించుకొంటి రతనిన్
 కన్నబిడ్డలను వరుల విధంబున కనికరములేక నుండి రెప్పుడును
 ఎన్నగ నీ పీతాధిపత్యంబేమి జేయగలవాడ
 భక్తుల సందేహంబులను దీర్చి పావనులజేయునట్టి
 శక్తి నాలోన యెక్కడున్నదని సద్వివేచనమున మరియు
 కనగ సంసారసాగర మీదుట కష్టముగ దోచుచుండె
 కనుక నీ పదవి నింకెవరికై న కట్టబెట్టుడని పలికె

॥వి

అంతట బ్రహ్మముగారు పుత్రా! నా కంతయును తెలియు నీ సామర్థ్యము
 చింత వదలి నే జెప్పినట్టుగా జేయుము, నీ కది సార్థంకంబౌను
 తాపత్రయ సంసార విపినమున పాపపుణ్యములు చేయుచును నరుడు
 ఏ పగిదిని విశ్రాంతిని గానక, యెఱుగకుండె తన కర్తవ్యంబును
 తలప సంసారము ముండలతో గలిగినట్టి యొక మహావృక్షంబు
 బలమైన నా భూరుహంబునకు ప్రకృతియే మూలంబు
 అట్టి వృక్షంబు నందలి సుఖంబు లనెడి ఫలముల నాశించి
 దిట్టమైన శాశ్వతానందమును దెలియక పలు బాధలందుచుండెను
 దారపుత్రధనధాన్యపశుక్షేత్రాదులందు కాంక్షను విడనాడి
 సారహీనలోకవ్యవహారముల్ చాలించుచు నెల్లపుడు
 ఆత్మను పరమాత్మ యందు నిల్పెడి నట్టి సాధనము జేసి
 ఆత్మ బ్రహ్మైకసాక్షాత్కారము నందగల్గినని పల్కె

॥వి

సంతసించి గోవిందాచార్యుడు జనకా! మీ రెఱుగని దేమున్నది:
 అంతయు మీ దయ, మీ యిష్టముగనే ఆచరింతునని నుడివెన్
 అప్పుడు సిద్ధయ్య స్వామితో తండ్రీ! హంసస్వరూప శాస్త్రవిధానము
 చెప్పవేడుకొనుచుంటినన, మౌని చెప్పె నిటుల సిద్ధయ్యా! గోవిందయ్యా!
 నాయనలారా! శ్రద్ధగా వినుడు, నాభికమలమునకళాతీతమై

జ్ఞేయసచ్చిదానందస్వరూపమై చెలగు పరమాత్మ 'హ' అనంబడును
 భావింప నింద్రియములతో గూడిన ప్రకృతి దేహము 'స' కారంబౌను
 జీవాత్మ పరమాత్మలయందు గల 'హ' కారమ్ము మధ్యన 'ం'
 బిందువు నేర్పడి 'హంస' రూపంబు పొందుగ నేర్పడు చున్నదనియు-వ
 సందుగ శుభాశుభంబుల నెఱుగు స్వరవిషయమ్ములు, మఱియు
 'ఇడాపింగళ-కుంభక' నాడుల నెఱుకవరచి తద్విధానమంతయు
 అటు 'పూరక' కుంభక-రేచక'ముల యంతర్భాగ విశేషముల్ దెలుప
 సంతసిలిరి వారిరువురు శ్రద్ధగ స్వామి బోధల నెఱింగి
 అంతట గోవిందయ్యాచార్యుం డనియెను, తండ్రి: మఱియు
 సర్వోదయవత్సర, మాస, వార, ఫలములను స్వరజ్ఞానమున దెలుసుకొను
 విధము
 ఎఱిగింపజే: యని కోరగా, స్వామి సరే: యని చెప్పదొడంగె నిరువురకు ||వి

సూర్యచంద్ర నాడుల వివరంబును, శుభాశుభంబులు, లాభనష్టములు
 కార్యరూపమున గలగు ఫలితములు, కడు విపులంబుగ దెలుప సిద్ధయ్య
 గురుదేవా! మరణకాలము తెలుసుకొను విధానమేదై న నున్నచో
 ఎఱుకవరతురని వేడుచుండినన గురుడు నాయనా! వినుమని
 ఆయానాడుల శ్వాసలను జట్టి ఆయా కాలములకు పంక్తమించు
 మాయాజీవిత పరిమాణస్థితి మహావిపులముగ బోధించెన్ ||వి

అవె గోవిందాచార్యుడు తండ్రితో జనకా! ఛాయాపురుషలక్షణము
 వినగోరితి, ధయతోడ దెల్పుడన ననియెను వేదవిదుండు
 దీవముండగనె తెలియవలయునని దెలిసినాడ మీ కిది వఱకు
 తోవదాయె, నీ కిప్పుడు గల్గెన: ఆ పరమార్థములందునన్ శ్రద్ధ
 అని చెప్పదొడంగె కుమారా! వినుమిక ఛాయాపురుషలక్షణము
 లనునాశికాగ్రమున దృష్టి నిలిపి అనువుగ శిరమ్ము పై తెత్తి
 ఆకాశంబును జూచినట్లయిన నగుపడు ఛాయాపురుషుండు.

ప్రాకటముగ నా ఛాయాపురుషుడు బలసియున్నచో ధనంబుగల్గును
బలహీనముగ కన్పించినచో కలుగును మృత్యువు-మతీయు
ఎఱుపురంగుగా గన్నట్టినచో నేలగల్గు రాజ్యము
శరీరము లేనట్లు గనుపించినచో సరిగ్ ఆరుమాసములకు గతించు
శరీరమున తూట్లుండి నటులున్న జ్ఞామంబు దాపురించు
మతీ తేజస్సుగ వెలయుచున్నచో మహాసుఖక్షముగా నుండు ||వి

చేతులు లేనట్లు గనుపించెనా? చెడు సంతానము, భార్య మడియు నీ
రీతిగ నిత్యంబభ్యసించుటచే భూతభవిష్యద్వర్తమాన మొదవు ననె
అంతట గోవిందయ్య తండ్రీ! మీ రింత చెప్పుచున్నను నా మనంబు
కొంతసేపైన నిర్మలముగ లేక్కుడి, గాలిలో దీపంబు మాడ్కి
కాన నాకు సంకల్పాది వర్జన క్రమము బోధింపుడని వేడికొనగ
మానధనుండటలే యని నాయనా! మహాశ్రద్ధగా వినుమని మడివెను ||వి

సరియౌ సంకల్పసిద్ధిచే కామంబు సమసిపోవు-కామవర్జితముచే
హరియించు క్రోధము-అర్థము మీద ఆశ విడుచుటచే లోభము నశించు
భగవద్భక్తిచే భయంబు దొలగును-భవబంధములు వీడును
జగతిని సాత్వికాహార భక్షణచే శాంతమ్ము గల్గియుండును ||వి

మానుగ నాత్మానాత్మ వివేకజ్ఞానముచే శోకమోహములు దొలగు
పూనిక ప్రాణాయామంబు వలన పోవును మన్మథ చింత
పరోపకారబుద్ధి వలననే పాయు దుఃఖములు- మతీయు
శరీరంబునం దాస వదలుటచే చేతురు జ్ఞానము-ముక్తి
ఈ లక్షణంబు లన్నియు గలిగిన నేర్పడియుండును స్థిరచిత్తంబన
చాల సంతోషముగ గోవిందాచార్యుడు స్వామిని గొనియాడెన్ ||వి

కందిమల్లయ్యపల్లె గ్రామంబునందు స్పృటకంబుండుటచే గ్రామస్తు
లందఱా గ్రామదేవత పోలేరమ్మకు పొంగళ్లు పెట్టుచుండిరి
గోవిందమ్మ యటు లొనరింపగ కోర్కె గల్గి యొక ఆదివారమున

దేవి మీద భక్తిచే- యిల్లలికి-తీర్చిదిద్ది ముగ్గులను
 మూడు చిన్న రాళ్లను దెచ్చి వాటిని నీట కడిగి, వసుపు నలంది
 నీటుగ కుంకుమ బొట్టులను బెట్టి-వాటి ముందు నొక ఓస్తరి వేసి
 పెరుగున కలిపిన చల్దియన్నమును త్వరగ దెచ్చి విస్తరిని వడ్డించి
 మతీయు సాంబ్రాణి పొగవేయ నంతట నరుగదెంచె బ్రహ్మాండ్రు డింటికి ||వి

ఆమె అది కాంచి భయంబు పెనగొన నా రాళ్ల పైన-నా చల్లి పైన
 స్వామికి కనుపింపక నొక చేట సరగున దెచ్చి బోర్లించెన్
 అపుడా మౌని గోవిందమాంబతో ననియె నిటుల నో కాంతా! నీవు
 ఇపు డేడియొ యొక కార్యభారమున నిమిడి యున్నటుల దోచుచుండెడిని
 అని తానించుక ముందునకు బోయి, ఆ చేటను పైకెత్తునది కవట
 కనుపించెను రాళ్లు-చల్దియన్నము-అనియె నిటుల మునిమౌళి ||వి

దేవీ! నీవారాళ్లకు చల్లి దెచ్చి నైవేద్య మొనగతి వెందుకు
 భావింపగాను, రాళ్లు అన్నమును భక్షించునె యెందైన?
 అనగ గోవిందమాంబ భయంబున మన గ్రామంబున సోఫటకం బున్న
 దని అమ్మణ్ణికి చల్లి యిష్టమని, అందుకు మీ రంగీకరింపరని
 ఇంత చేసితిని, నను క్షమించుడన నంతట బ్రహ్మము చిరునగవుతో, నా
 కంతయును దెలియు చెప్పకున్ననూ, ఆగదు సత్వము బయల్పడక అని
 నీ కంతటి యభిలాష యున్నచో నేనా దేవిని మన యింటికి-విం
 దుకు స్వయముగ రప్పించియుందుగదా! తోవదాయె నీ కెప్పుడు
 ఐన నిపుడేమి మించలేదు నీ యభిలాష దీర్చుటయె నాకు హితము
 కాన నీవు నా దేవికి యేయే మంచి వంటకములు పెట్టదలచితివో!
 ఆవి యన్నియు త్వరితముగ చేయుము ఆ దేవిని రప్పింతునని వల్క
 ప్రవిమలాహృదయ గోవిందమాంబ పరమ సంతోషముననూ
 స్నానమాచరించి, వివిధ రకముల చాల పిండివంటలు గావించి
 మానుగ నిరుగుపొరుగు వారి కీ సమాచారమును దెలిపె ||వి

అంతలోనె యీ సంగతి యా పురమంతయు వ్యాపింపగ, నా
 వింత చూచుటకు జనులు వెంటనే వీరబ్రహ్మము సదనము జేరిరి
 ఆ రోజే కర్నూలు నవాబు ఆ మార్గంబున బోవుచు స్వాముల
 వారి దర్శనార్థ మతడు శ్రీవారి గృహంబున కరుదెంచియుండె
 స్వామివారు తన యింటి ముందున్న గ్రామస్తులను లోనికి రండని
 ప్రేమతో వారిని గూర్చొను మనియు, నా మహనీయుడు వారితో నిట్లనె ||వి

అయ్యలారా! మీ రండలు పోలేరమ్మకు చల్లులు బెట్టితిరి గదా!
 అయ్యవి, యామె భుజించెనా? యనగ, అపు డొకరి నొకరు చూచి నవ్వుకొనిరి
 వంటచేసియు గోవిందమాంబ వచ్చి మౌని కెఱిగింప
 వెంటనే లేచి స్నానార్థంబై వెడలె నా మహాత్ముండు
 అంతట స్వాములవారు స్నానసంధ్యానుష్ఠానములు దీర్చుకొని
 కౌంతా! నాకును, కర్నూలు నవాబుగారికిని, శిష్యులకును
 అందరికిని వడ్డించి-దేవికిని యని భక్తిన్ ఒక విస్తరి వేసి
 పొందుగ జేసిన వంటకములన్ని పోలేరమ్మకు వడ్డించు మనియె ||వి

పతిదేవుని యజ్ఞానుసార మా పడతి యటుల నొసరించి
 సుతులందరికిని-కుమార్తెకును నా సుదతీరత్నము వడ్డించె
 స్వామివారపుడు పోలేరమ్మను క్షణము సేపు మనసున ధ్యానింపగ
 ఆమె యొక వృద్ధస్త్రీ రూపమున నచటికి వచ్చి నిలువంబడియుండెను ||వి

అనియె స్వామి దేవితో తల్లీ! మీ యమ్మ గోవింద నీ కొఱకు
 ఘనముగ నివ్వడు వంటకంబులను గావించినదట-భోంచేయరాదా!
 అనగ నందఱతో గఅసి భోంచేసి-ఆమె స్వామివారి వద్ద నిలబడి
 జనకా! నా కిక ననుజ్ఞ నిచ్చిన చనెదనంచు వచియింప
 తల్లీ! నేనిక కొద్ది రోజులలో తప్పక సమాధి నొందెదను, నీ
 వల్ల నా సుతుడు పోతులూరయ్యకు వనర సుపకారమందవలసియుండె

కావున మా గోవింద యెప్పుడైన భావమ్మునన్ దలచినంతనే
సివు వచ్చి ఆమె చెప్పినవన్నీ నెరవేర్చుచుండవలయునని కోరె ||వి||

అందులకు నామె యంగీకరించి-ననుజ్ఞ వడసి యదృశ్యయయ్యె-నా
నందంబున నవాబు సాష్టాంగ నమస్కారము చేసి మహితునకు
యోగిపుంగవా! తమ దర్శనముచే నొనర నా జన్మ ధన్యంబయ్యెను
ఆగమలోలా! నేడు సుదినంబు-అందువలన నే నిటు రాగల్గితి
మీరు సామాన్య మానవులు గారు కారణజన్ములు-భగవదాంశజులు
ఎవరికైన నింతటి సామర్థ్యం బేర్పడియుండునె? యెందున్
తలచినంతనే పోలేరమ్మ తక్షణమే ప్రత్యక్షంబై
వలసిన కార్యములు చేయ నొప్పట నిల నెవరికైన సాధ్యమా? అనియె ||వి||

వాని కోర్కె మన్నించి యప్పుడు శ్రీవారు కాలజ్ఞానంబు వచియింప
బూని అచ్చోట మూగియున్నట్టి పురజనులందఱను గూర్చొనుమనెను
వారందఱా పూజ్యునకు సాష్టాంగ వందనము లాచరించి
వీరేంద్రుని మహిమలను గొనియాడుచు వినయమ్మున అశీనులై యుండి
అంతట బ్రహ్మము నాయనలారా! ఆలకించండి! యిక భవిష్యత్తు
అంతరంగమున నిల్చుకున్నచో అఖిల సుఖంబులు గాంతురని నుడివె ||వి||

కాలజ్ఞానము

మాయామాళగౌళరాగం - ఆదితాళం

వీరభోగవసంతరాయలుగ వెలసి నేనీ లోకమును
జేర వచ్చెదను అంత దనుక నివి జరుగుచునుండు నెల్లెడలన్ ||వీ||

నాలుగు దిక్కులు మహాకాంతితో నక్షత్రంబులు గన్పించి
రాలు భూమిపై ఆ చిత్రమ్మును చాల జనంబులు గాంచెదరు
అమావాస్యనాడు పూర్ణచంద్రుని గాంచి అందున కొందఱు చతురు
భ్రమలకు లోనై ప్రజలు స్వార్థమున భ్రష్టుత్వంబై పోవుదురు ||వీ||

తూరుపున శిరము పడమర తోకగా తోక వెడల్పున నిరువది
బారల పొడవు నల్లని ధూమకేతు వనబడు నక్షత్రము పుట్టును

॥వీ

ముప్పది నాళ్ల కందఱ కగుపించు నొప్పగ పుడ్డాత్ములకు
తప్పకను సూర్యమండల మందున దర్శనంబొను పురుషుడుగా

ఆకాశము నెఱ్ఱనై ఆవు లరచును మిన్నును జూచి
ఆకసమున గుభిల్లను శబ్దము లావరించు సంతటను

॥వీ

కందిమల్లాయపల్లె నవరత్నఖచితమంటవంబుల తోడ
అందముగా పన్నెండామడ పట్నమై యలరారుచు నుండు

॥వీ

అదే గుర్తు నా రాకకు మీకు ఆ మీదట నే నూటతొం
బది యైదు వత్సరములు ధర్మముగ పొలింపెద నీ భువిని

॥వీ

అని మఱియును కొన్నెటింగింప వారానందమున మునింగి
చనిరి స్వామి సెలవంది గృహములకు మనుజువిభున కా రేయి
కొన్ని వేదాంతధర్మములు దెల్పి కొలది దినములలో నేను
వన్నుగ సమాధి నిష్ఠ నుండునై న్ని పల్క నా మహారాజు
దేవా! మీరు సమాధి నొందు ముందు దెల్పెదరా! నా కనగా
దీవించి మౌని అటులే యన జయలుదేరి వెళ్లె నా రాజు

॥వీ

కొంత కాల మటు గడచిన పిమ్మట గుణకోభితుడౌ మౌని
అంతరంగమున గల్గెను సమాధియం దధిక నిష్ఠ నుండ
తన జ్యేష్ఠ సుతుడు గోవిందాచార్యున కా మరాధివత్సం బొసంగి
ఘనముగ పట్టాభిషేక మొనరింప జనవంద్యుడు స్థిరపరచుకొని
ఆ విషయము భక్తాదు లండఱకు నందుటకై తాళవత్రంబులపై
భావాతీతుం డిటుల వ్రాయించి పంపె శుభలేఖ లపుడు

॥వీ

శ్రీమత్పురణివ విశ్వబ్రాహ్మణ చిదానంద పంచాననోద్భవులు
హేమగోత్రోద్భవులును మన్ను హితవ్యస్థశిల్ప పంకోద్భవులును

నాదబిందు కళాత్మకులును అమనస్కయోగ నిష్ఠాగరిష్ఠులును
 వేదవేదాంగ విశిష్టాద్వైత విధులు, భక్తజన సంసేవితులును
 కడపసీమ బద్వేలు తాలూక కందిమల్లయ్యవల్లె
 మరాధివతులు శ్రీవిరాట్ పోతులూరి మహనీయ వీరబ్రహ్మేంద్రస్వాములు
 గురుపుత్రులైన అంగ-వంగ కళింగ-కుకుర-కాశ్మీర-కాంభోజ, సింధు
 మరియు సౌరాష్ట్ర, సావీర, విదర్భ, మహారాష్ట్ర, బరహర, కేకయ, విదేహ
 అటుల సౌఖ్య చేద్యాది దేశముల లుందుండు శిలాస్వర్ణకృత్యాది
 ఘటికులైన పాంచాననము వారికి అటుల భక్తాది సమస్త జనులకును
 వ్రాయు శ్రీముఖం బేమనగా ఈ వైశాఖ శుద్ధ పంచమి గురువార మస్మ
 దీయ జ్యేష్ఠ కుమారుండగు సుబుద్ధి గోవిందాచార్యస్వామిని
 మరాధివతిగా పట్టాభిషేకము నా మారుగ నొనరించి
 అటుల శ్రీగురు కార్యము లన్నియు నాయనకే నొప్పగించి
 నేనీ వైశాఖ శుద్ధ దశమీ భానువారమున నీ లోకమును వీడి
 మానుగ సమాధి నిష్ఠ సుండుటకు మదిని నిశ్చయించుకొంటిని కావున
 భక్తాదులెల్ల రిటకు చనుదెంచి పట్టాభిషేక మహోత్సవంబును
 భక్తిశ్రద్ధలతో నెరవేర్చి మమ్ము పరిత్యజ్తుల గావించి
 మదర్పితంబగు చందన తాంబూలాదుల గైకొని నన్ను
 ముదావహునిగా గావించు రనుచు మదిని గోరుకొనుచుంటి

11వి

“సర్వేజనా సుఖినోభవంతుః” ఇట్లు స్వామి వీరబ్రహ్మేంద్ర గురుండని
 సర్వదేశముల వారికి బంపెను-సాధులోకసేవ్యుండు
 ఆ శుభలేఖలు జేరిన వెంటనే ఆయా దేశము లందుండు భక్తులు
 వాసిగ తండోప తండంబులుగా వచ్చి చేరిరి కందిమల్లయ్యవల్లెకు
 భాసురముగ మహమ్మదీయ చక్రవర్తులు రాజులు సద్భక్తిన్
 వైశాఖ శుద్ధ పంచమి నాటికే వచ్చి గుడారములు వేసుక సుండిరి

11వి

వరిసర గ్రామము అన్నియును గూడ పట్టాభిషేక మహోత్సవము జూడ
నరుగుదెంచి ఇసుక చల్లిన దాలని యటుల నుండె నా పురం బంతయును
కందిమల్లయ్యవల్లె యంతయును కడు శోభతో వెలుగొందుచును
అందముగా వచ్చని తోరణములు నలంకృతంబై యుండెన్ ||ప||

వైశాఖ శుద్ధ సప్తమీ గురువారమున వీరగురుడు
ప్రౌళస్తులునై వెలయు చతుర్వేద పండితోత్తముల చేత
గోవిందయ్యకు శాస్త్రయుక్తముగ గొప్పగ పట్టాభిషేక మొనరించి
దీవించె మౌని పండితు లెల్లరు దివ్యాశీస్సుల నొసంగిరి ||వి||

ఆ రేయి నొక్క యేనుంగు మీద అంజారి గట్టి మంగళవాద్యముల
నూరేగించుచు ముప్పది రెండు బిరుదమ్ముల నామావళులన్
చక్కగ జెండాల పైన వ్రాయించి సర్వజనులు తిలకింప
ఒక్కొక్క భక్తుడు చేతబట్టుకొన నూరేగించి మహాధ్యక్షునిగ జేసె ||వి||

మరుసటి దినమున స్వామి గోవిందమాంబను బిలిచి నేనీ
సరియగు వైశాఖ శుద్ధ దశమి ఆదివారమున సమాధి నొంద దలచితి
కనుక నీవు-నవమి రాత్రి సిద్ధయ్యను బనగానవల్లెకు పుష్పములకై
వసుపు మని చెప్ప, గోవిందమాంబ, అనియె సిద్ధునితో ఆ విషయమ్మును ||వి||

అంత సిద్ధుడు మహాప్రసాదమని, అమ్మగారి వద్ద సెలవు దీసికొని
కొంత దూరమటులేగి, తర్వాత గురుని వద్ద సెలవు తీసికొనకయే
అరుదెంచుట న్యాయంబు గాదనియు, మఱల వెనుకకున్ వచ్చి చూడగా
గురుదేవులు నిద్రిచుచునుండిరి, మరి నిద్రాభంగము చేయ నొల్లక
మేలుకొను వఱకు వేచియుందునన చాల కాలాతీతమౌనని తలంచి
ఆలస్యం బొనరింపక గురువున కంజలి ఘటించి పొదములన్
కనుల కద్దికొని గురుధ్యానమ్మును గావించుకొనుచు పుష్పార్థంబై
బనగానవల్లెకున్ బయనంబై చనియెను సిద్ధయ్య భావం జెడింగియు
తాను సిద్ధి బొందు సమయమున దగ్గఱ లేకుండు నటుజేసి సిద్ధయ్య

జ్ఞానదీక్ష భక్తివిశ్వాసంబులను జగద్విదితము గావింప నెంచియే
శుద్ధతత్త్వ వేదాంతనిధియైన జ్యోష్యుడు వీరబ్రహ్మేంద్రస్వామి
సిద్ధయ్యను పుష్పంబులు దెమ్మని చెప్పి బనగానవల్లె కంపినది ||వి

స్వామివారు సమాధి నుండుటకు చాలా కాలము క్రిందటనే
ఆ మహనీయుడు నిశ్చయించుకొనె అందువలన నంతకు ముందే
సమాధిని తయారుచేయించి సరవిగా నందు ప్రతిదినము
నిమిలితి నేత్రుడై స్వామి యోగనిద్ర జెందుచుండెడివారు ||వి

అంత వైశాఖ శుద్ధ దశమి ఆదివారము వచ్చినది-ఆ
త్యంత శ్రద్ధతో నా దినమున ఉదయంబుననే గోవిందాచార్యులను
కడకు రావించి నాయనా! నేనీ కందిమల్ల య్యవల్లెకున్ వచ్చి
మఠము నొకటి నిర్మాణ మొనరించి మఱియు నజ్ఞానమున బడియున్నట్టి

మానవులకు జ్ఞానబోధ లిడి సుజ్ఞానులుగా జేయుచు నీ రీతిగ
నే నూటదెబ్బదియైదు వర్షములు నేర్పుగ గడిపితి గాన
నేటి నుండి యీ భారమంతా నీ నెత్తిపై బెట్టుచుండిని గావున
దీటుగ పామరులకు జ్ఞానోపదేశము గావింపుచునూ

ప్రపంచధర్మము నుద్ధరింపుమని పల్కుచున్న గురుదేవునితో
నపుడు గోవిందాచార్యుడు మౌనితో ననియెను, తండ్రీ! జ్ఞానశూన్యుడను
గొప్పదైన నీ కార్యభారంబు కోరి నా నెత్తిపై నుంచితిరి నా
కెప్పుడు వేదాంత రహస్యంబు నెఱిగింపక సిద్ధయ్య యందు గల

అధిక ప్రేమచే పుత్రులమైన మా యందు దయలేక పోయినది యనగ
బుధజన నుతుండు వల్లె నిటుల నో పుత్రా! సిద్ధుం డెవరనుకొంటివి
కారణజన్ముడు సార్థకనాముడు గత జన్మంబున నితడు
వీరక్షత్రియుల యింట జన్మించి నేరక గోహత్య చేయుటచే పాప
పరిహారము గావించుకొనుటకై తురుష్కుండునై జన్మించినట్టి

వరమభక్తుండు నిర్వికారుండు బ్రహ్మజ్ఞానియగుటంజేసి
వరగ నాకు శిష్యుండుగా గల్గిన గురుసేవాదురంధరుడు
ధర నిట్టి శిష్యుండు లభించుట గురువు చేసికొన్నట్టి ఫలితమిది ||వి

బంధరహితుండు నిష్కామి అతని భక్తివిశ్వాసము అనంతములు
అందువలననే అతనికి సిద్ధుం డనియెడి నామము గల్గెన్
అని వచించి కుమారా! మీ తల్లిని పూజించుచు భూతదయ గల్గి
అనయము ధర్మము తప్పకుండ పావనమతివై కడతేరుమని పల్కె ||వి

వీరబ్రహ్మాండ్రస్వామి సమాధిని జేరబోవుచున్నాడని యెఱింగి
బారులు బారులుగా కందిమల్ల య్యవల్లె జేరియుండిరి భక్తాదులు
భక్తాదులందఱను గాంచి, యా భాగపతుం డిటు లనియె నో
భక్తాలారా! నేనీ మధ్యాహ్నము భావికాలజ్ఞానము రెండున్నర గంటలకు
సమాధిని నుండబోవుచుండిని, మీకే సందియములున్న నడుగు డనగ-జన
సమూహమంతయు నిట్లని పల్కెను సర్వధర్మసాక్షాత్పరమేశా!
వీరబ్రహ్మాండ్రావతారా! యీ విశ్వంబున ధర్మంబు స్థాపించి
ధారుణి భారము దీర్చ వచ్చిన దై వాంశజుడవు దేవా!
అనాచారవర్తనులమైన మా యజ్ఞానంబును తొలగించి
మనిషిని మీరలు లేక పోవుటచే మా కిక దిక్కెవరు తండ్రీ! ||వి

అని స్వామిని అనేక విధముల కొనియాడుచు ప్రణమిల్లి
జనకా! మిమ్మిక కనలేము కదా? కావున మాపై దయనుంచి
ఒక్కసారి కాలజ్ఞానంబును నొనరగ బోధించి మాకు మా
మక్కువ తీర్చి తరింపజేయుడని మనవి చేసికొనిరి. అంత స్వాములు
అనియెను చిరునగపుతో బిడ్డలారా! అట్లే వినిపించెదను నిశ్చల
మనస్కులై వినుడనుచు వారి కా మహనీయుడు వచియింప బొడంగెను ||వి

కాలజ్ఞానము

భీంష్టాస్రరాగం - ఆదితాళము

ఎఱిగింతు నీ కలియుగా వింతలు విని ధన్యత నొందుడి! యియ్యవి యతి
సత్యములు నమ్ముడి! ||ఎ

సరిగా నైదువేల సంవత్సరములకు సజ్జనుల రక్షింప దుర్జనుల శిక్షింప
మఱలా వీరభోగవసంతరాయలుగా నే నరుదెంతు నీ భువికి నపుడు ధర్మంబు
నాలుగు పాదముల నడిపింతునండి! చాల చిత్రము లంత వఱకు జరుగుచు
నుండు

నందికొండకు దగ్గతా తపస్సునందూన వెలయాచున్న వీరభోగయాచార్య
స్వాములవారు

బంధరహితుడు నేటి నుండి వదమూడు ఆనందలు గడచిన తరువాత నతడు
వింధ్యపర్వతముల కేతెంచి మఱల నందికొండకు మహాత్ములతో విచ్చేయు ||ఎ
మఱి యైదువేలేండ్లకూ పై న నందన సంవత్సరములో కరువొకటి

జనియించును

ధర గడగడవడకు-తలప చుక్కలు రాలు మఱియు నేడూళ్ల కొక యూరొతుంది
కలహములతో జనులు కడు ఘోరముగ జచ్చు కారుణ్యహీనులకు గలుగు

సంపదలెల్ల ||ఎ

కనగా విరోధినామ సంవత్సరమున లింగాలపాటిలోన నొక శక్తి జనియించి
జనముల నందఱను చీకాకు పరచి సమయజేయును దక్షణదేశమంతా!

అచట నుండియు నందికొండకు నేతెంచు, నరయ గొప్పగొప్పకోవెలల్

పొడగును ||ఎ

వెలయ పింగళనామ సంవత్సరంబున కలహములు ప్రారంభమౌను

జగంబున

విలసితముగ కాశయుక్త వర్షమున వెలుగు ధూమకేతువను తార బుట్టి
నందికొండకు దగ్గఱగ నేగుదెంచి-అందుండి యా చుక్క యద్భుతమౌను ||ఎ

సిద్ధార్థనామ సంవత్సరమూలోన నద్దంకి చేరువన యవని వణకును భూమి
దద్దరిల్లగ రౌద్రనామ వర్షమున మహాధ్వని యొకటి బుట్టి నక్షత్రములు రాలు
పర్వతములు కూలిపడు నేలపై న ప్రజలందు వలన బహు నష్టమయ్యెదరు ||ఎ

కాళి శక్తిగ మారి కడు భయంకరముగా గనుపించి ప్రజల రక్తము
గుటగుటం ద్రావు
చాలా భీతిని గల్గ జేయా పడమర దేశమున మాతంగియను శక్త్యవతరించి
ప్రజల గొంతులు నులిమి వీరావేశమున బహుదా నార్పుచు ప్రజ్వరిల్లును
మఱియు
కనకదుర్గమ్మ గుడి ముఖద్వారమున తూర్పుదిశ యేడు పుట్ల నల్లలు రాలు
ఇనుడు వణకును-అపుడు నాకనము నుండి యిల పైన నక్షత్రములు రాలి
పడుచు
వెండియు గండికోట దుర్గంబులోన మంటలు చెలరేగి మరియు కొందఱు
జత్రు ||ఎ

అరయ శాపము చేత పాతాళగంగలో నొరిగి బండపై పడియున్న చంద్రగుప్త
ధరణీ ధవునకు కలికావతారుని చరణంబులు సోకి శాపవిముక్తుడగును
కనగ తూర్పున మూలరంగమ్మ యను శక్తి జనియించి భీకరంబుగ
నరచుచున్ దిరుగు ||ఎ

తిరుపతి క్షేత్రమున శ్రీవేంకటేశ్వరుని దేవాలయములోన మొసళ్లు ప్రవేశించి
నిరతాభిషేకములు నిలిచి పూలు లేక సరిగా మూన్నాళ్లు తలుపులు
వేసియుంచెదరు
ఆకనమందూన విషవాయులు బుట్టి అందువలన కొందఱు నాశమయ్యెదరు ||ఎ

మఱల నేను వచ్చునటకా నీ రీతిగ ధరను నెన్నె యద్భుతములు
జరుగుచునుండు
మరువక నన్నెపుడు స్మరణ చేయుచునూ మానవధర్మమున మనలూ
కొనుడనుచు

దివ్యపురుషుడు వార్ని దీవించి యపుడు భవ్యయశంబుంది భాసిల్లుడనివల్కె ||ఎ

ఆనందమున వార లతిభక్తితోడ మౌనీంద్రులకు ప్రణామంబు లొనరించి
దీనావనా! మాకు దిక్కు నీవయ్యు స్వామి జ్ఞానోపదేశంబు గావించి మమ్ము
కన్నబిడ్డలలా కాపాడుచుండిరని యెన్నెన్నో రీతులన్ వినుతి
జేయుచునుండె ||ఎ

అప్పుడు స్వామి గోవిందమాంబతో ననియె నిటుల నో దేవీ! నే
నిపుడు సమాధిని జేరు వేళాయె నేగుడెంతునటు గాన
నీవు పసుపుకుంకుమ మెట్టియలు నిండారిన గాజులు పూసలును
ఏవియు దీయక 'సుమంగళి'గానె యెప్పుడు నిటులనె యుండుమని పల్కి
పతి లోకంబున లేకపోయినను పసుపు-కుంకమ్ము మానలేదనుచు
నితరులెవరై న నిను దూరిన వారెక్కువ కష్టమ్ముల పాలొదురు ||వి

ఇప్పుడెటులుంటివో యిక ముందు గూడ యిటులనే 'సుమంగళి'గా నుండుము
అపోహలకు బోకుము ఇయ్యది నా యాజ్ఞ యనుచు పచియించి
నా మథమున సూర్యచంద్రాదు లున్నంత కాలంబు పూజలు జరుగును
క్షేమ ముడిగి మన వంశ మంత్యమగు శ్రేయంబుగ మన బిడ్డయౌ వీర
నారాయణమ్మ గర్భమున జనియించువారు మాత్రమె పీఠాధిపతులెయ్యెదరు
వారును బ్రహ్మాంశ సంభూతులునై ప్రజల చేత పూజింపబడుచుండ్రు ||వి

అనియు బిడ్డలం గాంచి మౌని నాయనలారా! యిక మీకు జెప్పవల
సినదేమియున్ లేదు, సమాధిని జేరు ముహూర్తము దరియగుచున్నది
కనుక యిక మీకు జ్ఞానోపదేశము గావించుటకు గోవిందయ్య గర్భం
బునను ప్రంచమహావీరమాత లుద్భవించెదరు-వారు
ఈశ్వరమ్మ-పార్వతమ్మ-శంకరమ్మ యికను గోవిందమ్మ-గిరిరాజమ్మలు
శాశ్వత నామములతో విరాజిలుచు, సర్వజనులచే నుతింపబడెదరు ||వి

అందు ఈశ్వరమ్మ పరమేశ్వరి అవతారమే యని తలచుడి ఆమె నోటి
యందు వెలువడెడు వాక్యములన్నియు నప్పటి కప్పుడె దృష్టాంతరము
లగును

అమె నా వలెనె ప్రజలకు తన మహిమాద్భుతంబులన్ జూపింపగలదు
అమె పుట్టుకతో బ్రహ్మజ్ఞాని-అందుచే భూతభవిష్యద్వర్త
మానంబులు నవగతమైయుండును, మఱియు నామె వీరమాతయగును
మానవాళికిన్ జ్ఞానబోధ లిడి మహాత్మురాలుగ వెలయుచునుండును ||వి

నా వలెనే తుద కామెయును గూడ భావయుక్తముగ సమాధి నొందును
భావింపగ నా మాదిరిగానే ప్రసిద్ధ మతమును నిర్మించుకొని
అందుండియు నాకే రీతిగ పూజ లమరుచున్నవో అదే విధంబుగ
హిందుగ నిత్యం బామెకు సైతము పూజలు జరుగుచునుండు ||వి

అని వారలకుం దెల్పియు-సిద్ధయ్యను మనస్సునం దలచుకొని
అనుకొనె నేను సమాధిని ప్రవేశించు నపుడు లేకుండునటు జేసికొండిని
పరమ భక్తుడవు-గురుసేవాదీక్షాపరతంబ్రుడవై నట్టి నీ కీర్తి
స్తిరముగ-ఆచంద్రార్కముగను ఈ ధర నుండుగాక అనియు
సిద్ధయ్య వంటి శిష్యురత్నము నిద్దర నింకొకడు జన్మింపబోడని ప్ర
సిద్ధి నొందెదవు గాక-యనుచు నాశీర్వదించె నంతలోన
అనియెను, గోవిందాచార్యుడు స్వామితో జనకా! మీ చేతనుండు బెత్తం
బును, శిఖాముద్రికయు, పాదుకలును, నెనయు యోగదండము,
కమండలమును

అవి నాకు ప్రసాదింపుడని వేడె, నంతట మౌనీంద్రుడు బిడ్డలారా!
అవి మీవి కావు-విశ్వాసపాత్రుడాధ్యాత్మిక నిరతాభ్యుదయకాలి
పదిరెండువర్షంబుల నుండి రేయింబవళ్లు నాకు శుశ్రూష యొనర్చుచు
పదిలంబుగ నను గాచుకొని యున్న భక్తుడు సిద్ధునివే యివి యని చెప్పి
తన మతున కివ్వ నిరాకరించి-బనగానవల్లె నుండి తిరిగి వ
చ్చిన తరువాత వాటిని సిద్ధయ్యకు శీఘ్రముగా నొసంగుమని పల్కె ||వి

అనంతరము, తనను చూడ వచ్చిన జనులందరిన్ ఆశీర్వదించి
ఘనుండా పై ని మౌనంబు దాల్చి-కడసారి వారి నందఱను గాంచి

కదలి, సమాధియం దొక గొప్ప యగండము నిండుగ నేతిని పోసి
 పదిలంబుగ నందొక వత్తివేసి ప్రాజ్ఞుం డయ్యది వెలిగించి
 వెలయగ తన ప్రక్కనే పెట్టుకొని కలియుగము నాల్గువేలయారువం
 దలతొంబదియైదు వర్షంబున తలప క్రీస్తుశకము సరియైన
 పదిహేనువందల తొంబది నాలవ సంవత్సరంబునందు
 ప్రధితుడు నిష్ఠాగరిష్ఠుండునై భవ్యాసీనుండాయెన్

ఆ సమయంబున భేరిమ్మదంగాది వాద్యములు మిన్నుముట్టినవి
 భాసురముగ ఆనంద కీర్తనలు భక్తులు పాడుచు జై-జై యనంగ
 భూసురోత్తములు వేదమంత్రములు వాసిగ జదువుచునుండ
 ఆసదీర నా జనసందోహం బా మహనీయుని భజించుచుండెను

అంత సమాధిని నియమిత కాలమునందున తలుపులు బిగింపబడియెను
 జంతువులు మేత తినుటయును మాని, సమాధి చుట్టును దిరుగుచునుండెను
 ఆహా! యెంతటి తత్త్వవేత్త, వేదాంతవేద్యుండు, మహిమాన్వితుండు
 బాహదోవము-స్వార్థంబెఱుగని బ్రహ్మజ్ఞాని యా తండ్రి
 మన కిక కానంబడడుగదా? యని ప్రజలు విచారించుచును
 అనంతరము శ్రీవారి నామంబు మనమున దలచుచు నిండ్లకు నేగిరి

గోవిందమ్మగారి యాజ్ఞచే పూల కొఱకై వెడలిన సిద్ధయ్య
 త్రోవ గానకను కడికచీకటిలో పోవుచుండె గురుధ్యానమున
 కందిమల్లయ్యవల్లె నుండి బనగానవల్లెకున్ బోవు మార్గంబు
 చిందరవందరమహారణ్యంబు, చెలగు కూరమ్మగములకు నిలయంబు
 క్రూరసింహశార్దూలవరాహ ఘోర భయములు మిన్నుముట్టుచున్నను
 చేరనికను భయంబు మనంబున స్థిరనంకల్పము తోడ
 పడుచు-లేచుచును, శ్రమ యని తలపక పలు కష్టంబుల నొందుచు-నా

యడవిలోన పయనించుచుండె నా దృఢభక్తుడు సిద్ధయ్య
 ఇటు అనేక కష్టముల నొందుచు నేగుచుండె కాననమందు
 పటుతరముగ రెండామడ లేగగ, భానుండుదయంబందె
 కాలకృత్యములు తీర్చుకొని మఱల కదలి పయనించుచుండె
 బాలకునకు నా మార్గమధ్యమున ప్రసన్నుండయ్యె నొక మునీశ్వరుడు ||వి

ACCNO. 447
 కాషాయాంబరధారియై భూతి కాయంబు నిండ నలదుకొని
 భూషిత రుద్రాక్షమాలాగళుండయి, భూరి తాటాకుల గ్రంథము చేదాల్చి
 ఆ మహనీయుం డెదురై నను సిద్ధు డతని వంక జూడకనూ
 స్వామికార్యదీక్షనిమగ్నుడై చనుదెంచుచుండె నపుడు ||వి

922.445
 అంత యోగి సిద్ధయ్య తోడ నిట్లనియెను ఓయీ! నీవెవ్వండ? వీ
 కాంతారంబున బడి పోవుటకున్ కారణంజేమి? యనుచున్ SUB
 ఏదై న నీకు కష్టము గల్గిన యెఱిగింపుము-అద్దానిన్
 మోదమ్మున నిన్నాపద నుండి విముక్తుని గావించు ననియెన్ ||వి

922-20200
 దయారసంబున బల్కుచున్న యా తాపసేంద్రునితో సిద్ధయ్య
 దయామయా! మహానుభావా! దై వరూపా! నా నమస్కారములు
 మా గురు నానతి విరులు దెచ్చుటకు నేగుచుంటి బనగానవల్లె కని
 భాగవతున కా విషయం బంతయు బహు తర్వగా నెఱిగించి

ఇంతకు మించిన దేదియు లేదని యేగుచుండె సిద్ధయ్య
 అంత ఋషీశ్వరు డిటులనె, నోయీ! ఆగుము, బనగానవల్లె యిచ్చుటకు
 ఆరామడలకు పై నుండె నీ దినమంతయు నడచిన బనగానవల్లెకు
 చేరలేవు ఈ దినమె నీ గురుడు జేరు సమాధి నటంచు బల్కితివే?

ఎటుల కందిమల్లయ్యవల్లెకున్ నేతెంచెద వీ రోజు విరులతో
 జడమతిపై యిటు చరించు నిను గన జాలి గలిగెడిని నాకు
 నేను నీ కొక యుపాయము దెల్పెద-నీ గురుడఖండమహితుడంటివే?
 బన నీ పింత దవ్వు రానేల? ఆలోచన శూన్యడపై

జరిగిన దేదో జరిగిపోయినది. సాగకు మిక ముందునకు
స్థిరతిమవై యీ ప్రదేశమున గల తరువులలో ముండ్లు లేని చెట్టును
గని, యందు నాల్గు గుప్పెడులు ఆకులను గోసికొని పొమ్ము
ఘనుడగు మీ గురుదేవున కవియే కావలసిన పుష్పరాజంబులగు

అని బోధింపగ సిద్ధయ్య అప్పుడు ఆ మాటలు పాటించకను
తన దారి బట్టి నాలుగడుగులు చనుదెంచి మరల వెనుకకున్ జూడ
ఆ ముని కానంబడదాయె-సిద్ధుడంత ఆశ్చర్యమంది
ఏమిది? యింతలో నేమయ్యె నతడు? ఎచటను కానంబడడు!

అదృశ్యంబై యుండనోపు-నిది యంతయు నా గురుస్వామి
సాదృశంబే యని మదిం దలచి చయ్యన తన యుత్తరీయంబునున్
జోలిగ నమర్చి ముండ్లులేని యాకులను వెదకి యందులోన
నాలుగు గుప్పెళ్లు కోసివేసికొని బాలుడు వెనుకకు మరలి చనుచుండె

అప్పటికి జాము ప్రొద్దెక్కె మార్గాయాసముచే సిద్ధయ్యకు
దప్పిక కల్గగ నొక జలాశయము దగ్గరలో గన్పింప
శిరముపై నున్న యాకుల మూటను దరిని బెట్టి యా జలాశయంబున
కరిగి, నీరంబు గ్రోలి మూట కడ కరుదెంచగ నా యాకులన్నియును

పరిమళములీను సుమరాజములై భాసల సిద్ధయాశ్చర్యమంది
గురుకటాక్షమిది, వేరు గాదనుచు స్థిరపరచుకొని, ఆనందించుచు
ఆ మూటను తలపై న నుంచుకొని యతి వేగంబున నతడు
స్వామి ధ్యాననిష్ఠాపరుండునై సాగె, కందిమల్లయ్యవలె జేర

ఆ విధమున సిద్ధయ్య కొంతదూర మరుగు సరికి నొక వద్దబ్రాహ్మణుడు
త్రోవ కెదురుగా వచ్చుచుండుటచే, నాపుడు వానిం గాంచి
బ్రాహ్మణోత్తమా! మీ రెట నుండి వయనించుచుంటి రనగా
అమ్మహనీయుడు సిద్ధునితో నిట్లనియె నేను బద్వేలు మొదలగు

గ్రామాలలో యాచన చేసికొనుచు కందిమల్లయ్యపల్లె జేరి యా
స్వామివీరబ్రహ్మేంద్రులవారు సమాధినొందుట చూచి
వచ్చుచుండిని, ఆహా! యెంతటి వైభవంబు నే నెపుడు
ఎచట చూచి యెఱుంగలేదు నా కింత వయస్సయ్యె గాని

జీవసమాధి నొందుటయె గొప్ప విశేషముగాదా? మఱియు
భావాతీతుడు సమాధి యందు ప్రవేశించు సమయమున
వేదాంతోపన్యాసమును గావించు నపుడు నాస్తికులే
మోదంబున తలలూపి, 'ఆహా! యని మ్రొక్కులిడిరి బహు వింత ||వి

అని వర్ణించుచునుండ సిద్ధయ్య, అనుమానంబున భావనితో
ననియె, నేను లేని తరి మా గురుం డటు లొనరించునె? నీవు
అసత్యంబులన్ బల్కుచు నుండివి, అది నే నమ్మును పోమ్మన నా
వసుమతీసురుం డా సమయమ్మున వాని తోడ నిట్లనియెను ఓయీ!

యెందుండి వచ్చుచుండి వని యడుగ నెఱింగించినాడ గాన
ఇందు నీవు నమ్మిన నమ్మకున్న ఏమి నాకు ఈ చింత
ఇంత వయసు వచ్చి భావడినై నీతో నిట్టి యబద్ధములాడగావలసి
నంత యవసరము నాకెలా? వచ్చె, అదియు గాక నా ఘను డపుడు నాకు
పట్టుకాలువ, సంభావన లిచ్చెను పరికింపు మివిగొ! యియ్యవి గూడా
వట్టిదేనా? నా గాయత్రి సాక్షిగ వారు సమాధిని ప్రవేశించిరి ||వి

ఆ సమాధి తలుపులు బిగింపబడె, అంత దనుక నే నచటనే యుండి
భాసురముగ నా వేడుకం జూచి బయలుదేరి యిటు వచ్చుచునుండిని
అది విని సిద్ధయ్య నిశ్చేష్టుండై మొదలు నడికిన వృక్షమ్ము వోలె
వృథివి పై న బడి నేడ్చుచు, తండ్రీ! వదలిపెట్టితివ నన్ను
తల్లిదండ్రులను గూడ వదలి నా కెల్ల సుఖంబులు మీరె యనుకొని
యుల్లంబున అనందమందుచునుండి మీ పుత్రునిగను ||వి

వండ్రిండేడుల నిన్నే నమ్ముకొని పగలురేలు మిము సేవించితి గద
తండ్రి! కడకు నే లేని సమయమున తమరు సమాధిని బొందితిరా!
కన్నబిడ్డల కంటెను దయతో మిన్నగ సిద్ధా! సిద్ధా! యనుచును
నన్నెప్పుడు కలవరించుచుంటివే, నా తండ్రి! యెటుబోయె నా ప్రేమ

నేను మీతో సమాధినుందునని, అనుకొనుచుండెడివాడ
ఐన, ఈ యభాగ్యున కంతటి యదృష్టం బెటు లభించును
కడ కా వేడుకయైన కనులార గాంచు భాగ్యంబు లేదాయె నాకు
ఇటుల పుష్పముల నెపము బెట్టి నన్నట లేకుండగ చేసితివా?

అట్టి సమయమున నేనుండ సమాధి యందు మీతో నేనుందు ననుచు
పట్టుపట్టెద నటంచు మనంబున భావించితివా? జనకా!
దండి గురుడవని, నా దైవంబని, తలచి, సద్గతి కొఱకు నీ
యండ జేరి పడియుండిన నాపై నతి కఠిన్యం జేల గల్గినది?
చెట్టు వదలిన పక్షి విధంబున చెడిపోయెను నా బ్రతుకు
ఎట్టులుందు నిను వీడి యింక నా కెవ్వరు దిక్కి ధరను

బ్రహ్మదేవుండు నా లలాటమున వ్రాసినదింతే గాబోలు?
ఇమ్మహి నెవ్వరి కెట్టి కష్టములు నేర్పడునో గద! యెవరెరుంగుదురు
అని దుఃఖంబున నేలపై బొరలి, ఆక్రోశించు సిద్ధయ్యను గాంచి
కనికరమున నా వృద్ధబ్రాహ్మణుడు కదలిపోవ కాల్గడక యిట్లనె

ఓయీ! చూడగ నీకు మతిపోయినట్లున్నదే? అందు ఫలితంబేమి?
చేయవలసిన పనికై ఆలోచించుటయే వివేకమౌనుగద!
ఇదియేనా! నీ వేదాంతము! నీ విటుల దుఃఖించుచుండుట భావ్యమా!
బుధులు సుఖదుఃఖములు సమంబుగా మది దలంచెదరు కాదా?

నీ గురుదేవుడు నీకు బోధించిన నిజ వేదాంతరహస్యము లేమాయె?
ఈ గతి నేడ్చుచు నేలపై బొరల, యెవ్వరు నిను నోదార్చువా రిచట

కనుక యికనైన దుఃఖంబు మాని, కర్తవ్యం బాలోచించుకొను
మనుచు సిద్ధయ్య చూచుచుండగనె, ఆ మహాత్ము డదృశ్యుండాయెను ||వి||

ద్వాదశాశ్వాసము

అనంతరము సిద్ధయ్య చెదరిన మనంబును కొంత దిట్టపరచుకొని
కనుల నుండి ప్రవహించుచున్న యుదకమును తుడుచుకొనుచున్ లేచి
పొంగిపొరలి వచ్చుచున్న దుఃఖమును ఆపుకొనుచు పూలమూటను న
త్సంగహితుడు శిరంబున నిడుకొని చనుదెంచెను కందిమల్లయ్యపల్లెకు ||వి||

ఆ రీతిగ కందిమల్లయ్యపల్లెకు నతడు గురుధ్యానమున
జేరి మఠమునకు బోవగ సింహద్వారకవాటములు బంధింపబడి యుండె
అంతట సిద్ధయ్య తలుపుల దెరువుండని యెలుగెత్తుచు నేడ్వ
నంత-లోపల నుండి యొక నౌకరరుగుదెంచి సిద్ధయ్యా!
గురువుగారు సమాధి చేరిరి-మఠి నీ కిచ్చట పని యేమున్నది?
అరయనేల మీ యింటి కేగుమని యానతిచ్చె గోవిందమ్మగారు ||వి||

అని కవాటములు తెరువకయే తా నట నుండి వెడలిపోయె
తన హృదయమ్మున కా వాక్యంబులు గునపములై బాధింప దొడంగెను
విమియు తోచక కడు శోకంబున హే గురుదేవా! యనుచు
స్వామి పదంబుల దృష్టి నిల్పి యిటు స్మరియించెను సిద్ధయ్య ||వి||

హిందుస్తాన్ తోడిరాగం - త్రిశ్రవీక తాళం

మహానుభావ! సద్గురూ! మదీయదై వమా!
యాహలన్ని నీ మీదనె యుంచుకొంటిరా! ఉంచుకొంటిరా! ||మహా||

వాసిగ సత్పథము జేర్తువనుచు నమ్మితి! జేర్తువనుచు నమ్మితి! నా
యాసలన్ని యడియాసలునై పోయినవా? ఐపోయినవా? ||మహా||

క్షణము గూడ నన్ను వదలజాలని నీవు! వదలజాలని నీవు!
ఎనయ నింత కఠిన్యం జేల గల్గెనూ! నాపై నేల గల్గెనూ! ||మహా

మనోవికాస! దైవతేజా! మాన్యచరిత్రా! అసమాన చరిత్రా!
ఘనామునీ జనాభిమానకావగరావా? నన్ను బ్రోవగరావా? ||మహా

తల్లి గోవిందమ్మగారె దయను వీడియూ! దయను వీడియూ!
వెళ్లి పొమ్మనంగ నింక నెందులకీ బ్రతుకు నా కెందులకీ బ్రతుకు ||మహా

అని ముతించి యిక బలవంతంబుగనైన ప్రాణములు బాయుటే మంచి
దని తలంచి, మఱల తనలోన 'అత్మహత్య' మహాపాతకంబని
గురువరేణ్యు డొకనాడు అని యుండె నరయ జీవముల వీడుట కంటెను
స్థిరచిత్తుడనై పంచప్రాణములు వరుసగ బంధించియును

మనోమారుతంబుల రెండింటిని మఱియు నేకంబుజేసి
షడాదారంబులను భేదించి సహస్రారమందున నిల్చి
అంతరకుంభము జేసి పరబ్రహ్మమందై కృముగావింతునని తలచి
చింత విడిచి యడుగైనను కదలక సింహద్వారము చెంతనే యుండి
తల క్రిందికి కాళ్లు పైకి పెట్టి తదేక దీక్ష వహించి ని
శ్చల చిత్తంబున ఘోరతపంబాచరించుచుండె సిద్ధయ్య ||వి

ఈ విధమంతయు సేవకుల వలన నెఱిగి గోవిందమ్మగారు-ఆ
తావునకు వచ్చి-ఆశ్చర్యమంది తలక్రిందుగనున్న సిద్ధయ్యనుం గని
బెరా! వీరబ్రహ్మాండ్రస్వామి యందెంత దృఢభక్తి యీతనికి
ఏరికైన నింతటి విశ్వాసం జేర్చడునే యని యానందించి

సిద్ధా! సిద్ధా! యింత కఠినముగ జేయుచుంటివేమిది తపస్సు
బుద్ధిమంతుడవు జరిగినదానికై పెద్దగ విచారించిన ఫలమేమి?

నీ గురువుల సమాధి కడకేగి నీవు దెచ్చిన పుష్పములతో పూజించి
భాగవతుని మనసార వేడి తీర్చవసాదములు తీసికొనివెళ్ళమనియె ||వి

తన గురునామము చెవుల సోకి నంతనె స్పృహ గల్గెను సిద్ధునకు
కనులు దెరచి చూచునంత నెదురుగ కనుపించెను గోవిందమ్మ
అంత సిద్ధయ్య యథాప్రకారంబై నిలువంబడి గోవిందమాంబ
చెంతకు జని, దండప్రణామములు చేసి నిలువబడి, తల్లీ!

నీకై నను ఈ దీనునిపై దయలేకపోయెనా? జననీ!
ఏ కరణిని బ్రతుకువాడ? నా గురున కెఱిగింపలేదా? నను గూర్చి
ఇప్పటికై నను ఈ బిడ్డనిపై నేర్పడెనా దయ, అంతియె చాలని
చెప్పచు వినయవిధేయుడై యామె చెంత దుఃఖాంబకుడై యుండెను ||వి

అప్పుడు గోవిందమాంబ సిద్ధునితో ననియె నాయనా! నేనేమి సేతు
విపరీతమైన ప్రేమ గలదు నీ వీరగురువునకు నీపై
కాని నీవు సమయానికి పూలతో రాలేనందున
తాను సమాధిని జేరు శుభలగ్నం దాటిపోవుచుండుట వలన
నిన్న నేక మారులు దలంచుకొని నిశ్చయించి లగ్నము మీరునంచు
తిన్నగ సమాధియందు జేరె నా ధీమతి మీ గురువరుడు ||వి

కనుక నీవాసమాధి కడకుం జని దర్శనంబు జేసి నీవు తె
చ్చిన పుష్పములతో నా సమాధిని పూజించి-గురుని సేవించి
ప్రసాదమును గొని నీ గృహంబునకు బయలుదేరి పొమ్మనగా-మహా
ప్రసాదమని గోవిందమాంబకు ప్రణామంబులను నొనరించి
ఆమె పల్కులను గురువాక్యములుగ నా మహనీయుడు భావించి
స్వామిధ్యానమున పూలమూటగొని సరగున లోనికి జనియెన్ ||వి

సమాధి వద్దకు పోవు సరికి నా సాధకుండు కడు శోకమున
అమాంతము నేలపై బడి స్పృహ తప్పి యచల స్థితి పడియుండె
కొంత తడవునకు సేదదేరి యా గురుదేవునకు నమస్కరించుచు న

త్యంత దుఃఖమున తల మోదుకొనుచు తండ్రీ! వీరబ్రహ్మాండగురూ!
ఎందుకు నన్నిట జేసినావు-నేనేమి పాపమొనరించినాను-నా
యందున నీకున్న ప్రేమ యెటుబోయె నిపుడు నా దైవరాయా! ||వి

సింధుభైరవిరాగం - ఆదితాళం

ఏమి పాపమొనరించితినిని నన్నిట జేసితి వీవు
ఓ మహనీయా! నీ పదముల నే నొనర నమ్ముకొనియుంటి ||ఏమి

ధన్యమయ్యె నా జీవిత మనుకొని తలచి ముదమ్మున నుండి
అన్య మెఱుగ నీ సేవయే తప్ప-ఆశ్రితజనమందారా! ||ఏమి

ఇల్లు విడచి నీ పంచ గాచుకొని తల్లియు-తండ్రీయు గురుడై వమీవే యని
యుల్ల మలర వదిలెండేడులు నీ యూడిగ మొనరించితినే!
కరుణామయ! నే మోక్షార్థుండను కానని నన్వదలితివా!
సురుచిరముగ నీ సౌఖ్యమే నీవు చూచుకొంటివా? తండ్రీ! ||ఏమి

నీ మీదనె నా యాశ లన్నియును నిలుపుకొనియుంటి నేను
ఆ మహద్భాగ్యము అడుగంటినదా? అయ్యో! నేనెటు జేతు ||ఏమి

వలుక వేమి? నేనెంత వేడినను, తొలగిపోదునని తలచితివా?
బలవంతముగా ప్రాణములనైన బాసెదను గాని కదల నిట నుండి ||ఏమి

నీ మహిమలు నేనెఱుగని వాడన, నీ సామర్థ్యము నాకు దెలియదా?
క్షేమముగా నీ దరిజేర్చుకో! అటు చేయవేని నే జీవించియు ఫలమేమి ||ఏమి

ఈ ప్రపంచ విషయంబులందు నా కెంత మాత్రంబు నాశయే లేదు
ఓ ప్రజ్ఞానిధీ! నిను సేవించుచునుండుటయే నాకు ముక్తి ||ఏమి

అని వేడియు నిక లాభము లేదనుకొని శోకంబున సిద్ధయ్య
మనమునందు నిశ్చయించుకొని యా మఠమునందున్న గండకత్తైరను

కంఠమునకు తగిలించుకొనగ, నా కత్తెర రెండుగ విరిగిపోయె-నా
తండు విన్నయంబంది, యిదియేమి? ధర్మమేదైన దప్పితివా?
లేకున్న నిట్లెందుకు జరుగును, లేకపోయె గురుదయ నాపై
ఏ కలుషములు జేసి యెఱుగనే? యెందుల కిట్టుల జరిగినది?

॥వి

ఐనను నింకొక సారి ప్రయత్నం బాచరించి చూచెద గాక, యే
మైనను నేనీ పాడులోకంబు నాశ్రయించి మనజాలనని తలచి
ప్రక్కనున్న బండరాతి పైన తల వగులగొట్టుకొని చత్తునని మఱల
చక్కగాదు ఇక్కరణి నొనర్చుట చాదస్తుల లక్షణము

మరియొక విధమున ప్రయత్నించి ఈ మహానుభావుని దరిజేరెద నని
స్థిరమనస్కుడై సమాధి కెదురుగ జేరి పద్మాననంబేసికొని
పరమపావనా! భక్తావన! నీ చరణములకు నా నమస్కారములు
గురుదేవా! యికనైన నన్ను నీ చరణ సన్నిధికి జేర్చుకొనుమయ్య!

॥వి

నిను విడనాడి నిమిషమైన నే మనగలనా? యీ ధరను
కనలేవా? అది నీకు తెలియదా? గడచిన దంతయు మరచితివా?
తలచినంత నీ విప్పుడు నను నీ దరికి జేర్చుకొనగలవు
తెలియనట్లు నీవుంటి వది నాకు తెలియదని తలంచితివా?

వీదియో యొకటి యిప్పుడే తెలుపుము-ఇక నే నోర్వగజాలనని
తా దెచ్చిన పూలను సమాధిని తనివితీర పూజించి
సమాధి చుట్టును ప్రదక్షణంబును సల్పి మఱల సమాధి కెదురుగా
క్రమము దప్పకను నెప్పటి విధమున కదలక కూర్చొని యువుడు

॥వి

కడసారిగ నిటులని ధ్యానించెను కరుణామయ! తండ్రీ! మీ
యెడల మిక్కి భక్తితో సేవలే నొనరించితినేని
యే దోసంబులనైన గాని నా యెడల లేకుండునేని
నీ దర్శన భాగ్యంబు గల్గును నిశ్చయంబుగా నాకు

అటుల గాదేని పంచప్రాణముల నవలీలగ బంధించి
అటుల సహస్రారమును భేదించి నీ యందై కృము నొందెదనని తలంచి
అటుల చేయుటకు ప్రారంభింపగ “ఆగుము సిద్ధా!” యనెడి
పటుతర వాక్యము చెవిని బడగ తన ప్రయత్నమును విరమించి

ఆ శబ్దము గురుకంఠధ్వని వలె మన్నదని మనంబునన్ దలచి
ఆ సమాధి తలుపుల దగ్గఱ చెవి నానిచి వినునంతలోన మళ్లీ
సిద్ధా! సమాధిపై మన్న బండను చిన్నగ తొలగింపుమను శబ్దము విని
అద్ది తన గురువుగారి కంఠమే యని గ్రహించి యానందమున
పేదకు పెన్నిధి యల్పిన విధమున నేదో తెలియని సంతోషంబున
సాధుహితుడు సమాధిపై బండను క్షణములోన తొలగించె

అశ్రితవత్సలుడగు శ్రీవీరబ్రహ్మేంద్రావతారుం డపుడు
భాసురముగ బాలార్కతేజమున ప్రకాశితుండై యుండె
సమాధి వెడలి బయటకు వచ్చి స్వామి సిద్ధునిం గాంచి
కమనీయంబగు వాక్కులతో నిక్కరణిని బల్కెను- సిద్ధా!

ఎందులకీ నీ సాహసంబు నే నెఱుగని వాడనె నీ భక్తి, నీ
యందు నాకు దయలేదనుకొంటివా? యని పలుకుచున్న యా గురుదేవుని
పాదములపై సాష్టాంగముగా పడి నేత్రద్వయమున ను
త్పాదకమై ఆనందబాష్పములు పారుచుండగా నపుడు
దేవా! నీ కృప నాపై నుంచి కావచే నన్ను కారుణ్యనిధి!
భావాతీతా! యీ జరామరణ ప్రవాహము నుండి రక్షింపుము నను

దేహేంద్రియాదులకు జిక్కి యీ దేహము శాశ్వత మనుకొని మాయా
మోహబలగంబు నిత్యమని నమ్మి మోసపోవుచును మళ్లీ
పుట్టుచుగిట్టుచు సుఖంబు గానక భూరి కష్టముల నొందుచు నుందురు
అట్టి మాయలలో నను దగులనీయక నాకు ముక్తి నొసగుము తండ్రీ!

మతీయు నాకు మోక్షార్హతంబైన మహాపదేశములను కొన్నింటిని
 నెఱిగించి నన్ను ధన్యునిజేయగ వరమపురుష! మిము వేడుకొనుచుంటి
 నని ప్రార్థింపగ నా మహనీయుడు కనికరించి యో సిద్ధా!
 వినుము శ్రద్ధగా చెప్పెద నటంచు వివరంబుగ నిట్లనియెన్ ||వి

ఇంక నీవు వివాహమాడి కొన్ని యిడుమలు పడవలసిన యోగముంది
 ఆ కర్మ పూర్తియైననే గాని యంత దనుక నీకు ముక్తి లభింపదు
 హరిహరదులకునైన కర్మఫల మనుభవింపకయె తప్పదు కావున
 జరిగితీరవలె నీవు గృహంబున కరిగి తలిదండ్రులనుసేవించుచు
 సుగుణవతియైన కన్యకామణిని చూచి పరిణయంబాడి
 అగణితంబుగా రాజయోగంబునందు వర్ధిల్లుమనియు ||వి

యోగంబుల నన్నిటిలోన రాజయోగంచే శ్రేష్ఠంబు
 భాగవతుల కిది సులభమైన సుమబాట కైవల్యమునకు
 జనకాదులు రాజయోగముననే ఘనులై తరింపబడలేదా?
 కనగ నేను రాజయోగముననే గదా! జీవితము గడిపినది
 నా వంశము నిర్వంశంబగును-నీ వంశం బభివృద్ధి చెందును
 భావింప పుత్రపౌత్రాభి వృద్ధిగలవాడవై వర్ధిలు యోగంబున్నది ||వి
 కనుక నీవు రాజయోగంబునన్ మనుచు నీ లోకమందు
 ఘన యశస్సును పొందవలసినదని నిన్నాశీర్వదించుచున్నాను
 మరి నీ గర్భమున తపోనిష్ఠాగరిష్ఠుండైన పెదపీరయ్య యనం
 బరగు సుపుత్రుండు జన్మించు నతడు బహుప్రజ్ఞానిధియౌను ||వి

అనంతరము నీవు నా సొన్నిధ్యమందెదవుగాక-అనగా
 మనంబునన్ చింతించుచు సిద్ధయ్య మహనీయా! నా తండ్రీ!
 తమ కరుణాకటాక్షముచే నీ దాసుని నింతగ జేసియు మళ్లీ
 భ్రమలకులోనా సంసారంబున బడి మ్రగ్గుమనుట న్యాయంబగునే?
 తల్లిదండ్రులను గూడ వదలి నీ చల్లని కృపచే నింతకాలంబు
 చల్ల మరల మిము సేవించుకొనుచు నున్నది యిందులకేనా?

అందుకు మీ బిడ్డడు ఈ సిద్ధుం డంగీకరించునని తలచితిరా? లేక
ఇందు నన్ను వరీక్షింప నెంచి యిట్టుల బుట్టుచు నుండిరా? యనెను ||వి

ఎన్ని చెప్పినను సిద్ధుండు వినక యున్న మరల గురువరుడు
తిన్నగ సిద్ధుని తోడ నిట్టులని దెల్పబూనె నా ఘనుడు
నాయనా! సిద్ధా! యీ జగమంతయు మాయచే నిండియున్నది అట్టి
మాయను గ్రహించుటకు బ్రహ్మాండ్రాది మహనీయులకై నను తరము గాదు
నీవు అంతగా వేడుచుంటివి కావునన్ నీకు దివ్యదృష్టిని
కావించెద నిక మాయ చేతను గప్పబడిన యీ ప్రపంచ మెట్టిదో! ||వి

పరావరంబగు పరబయ లెట్టిదో పరికింపుమురా సిద్ధా! అట్టి
పరబయలును గ్రహించుటకే యోగివరులు ఏకాగ్రచిత్తులై
అనేక వేల సంవత్సరములు తపమాచరించుచు నుండెదరు
అని చెప్పగ సిద్ధయ్య పులకాంకితాంతరంగుడై తన్మయము జెంది

తన శరీరమును మరచి బ్రహ్మనందమున పరవశుడై యుండె
మునికుల తిలకుడు సిద్ధయ్య కొసంగిన దివ్యదృష్టిని మఱల తీసికొన
నెప్పటి లాగున లోకజ్ఞానం బేర్పడి సిద్ధుం డపుడు
అప్పరమ భాగవతుని పదముల కంజలి గావించి-తండ్రీ!
అనంతకోటి భానుప్రకాశా! ఆశ్రిత జనమందారా!
మునింద్రులకె సాధ్యపడని నీ దివ్యమూర్తిని దర్శింప గల్గితిని ||వి

దేవా! నీ నిజరూప మిట్టిదని తెలియ నేరనై తినిన్నాళ్లు
తావక దర్శన భాగ్యముచే నే ధన్యుడ నయితిని నీ కృపచే
జననుత: యిక నా జీవితశేషంబును నీ పాదసేవలోన గడిపెద
అనుగ్రహింపవె నా గురురాయా? యని యనేక విధముల నుతియింపగ

స్వామివారు తన విశ్వరూపమును చాలించి యెప్పటియుట్లు
మామూలు రూపము ధరించి సిద్ధయ్యకు మఱి యిట్లని చెప్ప దొడంగెన్

పరమభక్తా! సిద్ధా! శ్రీ కృష్ణభగవానుం డుద్ధవునకు దెల్పిన
 ఎటుక పరిపూర్ణమును గురించి నీ కెఱుకపరచెదను గాన
 సావధానచిత్తుడవై వినుము శ్రవణానందముగాను
 భావగర్భితము, ముక్తిదాయకము-భవబంధ వినాశము ||వి

ఈ కనుపించెడి ప్రపంచమంతయు నింద్రజాల మను మాయచే కప్పి
 జోకుగా నెండమావుల విధమున చోద్యంబు గలుగజేయు
 ప్రకృతి మాయ సుఖదుఃఖాలు మాయ అనుభవమందురే కాని,
 అదియునున్ మాయ

వక్రీతమౌ ఆ మాయకు మూలం బొనరగ లేనేలేదు ||వి

అట్టి మాయయే భ్రమలకు లోనై ఆలవాలంబుగాను
 కష్టసుఖములకు నిజగంబునన్ కారణంబగుచునుండె
 భావాతీతమె యచల పరిపూర్ణమని భావింపవలెర సిద్ధా!
 దైవత్వము అచల పరిపూర్ణ మిట్టిదని తలంచరా బిడ్డా!
 అది తప్ప జగంబున మరేమి లేదని మనంబునం దెలిసికొని
 హృదయానందముగ నారూఢుని యుండుటె పరిపూర్ణమును
 పొందుటనబడును ||వి

అదియే నిర్మలత్వము విశ్రాంతి కదియే మార్గము జ్ఞాను లీ మాయా
 స్పద ప్రపంచ విషయముల దగుల్కొనక బహు జాగ్రత్తగ మెలగు
 చుందురని

ఎరుక ప్రభావంబును సిద్ధయ్యకు నెఱిగించియును మఱియు
 పరమ విజ్ఞానశాస్త్రకోవిదుడు బహుపురాణపారంగతు డిట్ల నె ||వి

భావాతీతముల కతీతమైనదే పరగ నచల బ్రహ్మంబనం బడును
 భావింపగ నయ్యదియే యచల పరిపూర్ణమని గూడ యనబడుచుండును
 అట్టి యచల పరిపూర్ణమె సర్వత్రా యలముకొనియున్నది
 షడ్వికార సహితమైనది, మఱియు స్వరూపనామక్రియలు లేనిది

పురుషుడుం గాక స్త్రీయును గాక, నపుంసకము గాక విలసిల్లుచుండు
అరయ ప్రకృతి ప్రపంచముతో నే తెరగు సంబంధములు లేనిదగును
ఆదియంత్యములు లేనిది యగు మహాసముద్రమును బోలియుండును ఆ
సుధ పరిపూర్ణాచల సముద్రమును చూడు మనుచు సిద్ధునకు జూపించె ||వి

అంత సిద్ధయ్య ద్వాదశాక్షర మహామంత్రమును జపించుకొనుచు
భ్రాంతి దొలగ చేష్టారహితుండై పరికించె నప్పు డా దృశ్యంబును
ప్రధితు డపుడు సిద్ధయ్య తోడ నిటుల బల్కెను సిద్ధా! చూచితివి గదా!
అదియే పరమపథంబు బట్టిబయ లందేమియు గాన్పింపదు
ప్రకృతి పురుషులు మాయ, మాయ యన భ్రాంతి ఆ భ్రాంతి వలననే
ఆకృతిగ నీ చరాచర ప్రపంచ మంతయు తోచుచున్నయది ||వి

దాని వలననే ప్రకృతి పురుషులు లేనివిగ నున్నవి-ఈ
లేని మాయాప్రకృతి పురుషులు రెండును భావాభావములను వీటికి
అతీతంబు లగుచున్నవి. కావున ఆ రెండిని గుర్తించుటే యెరుక
హితమున నెరుకకు మూలము మాయయే ఇది మెఱుపుగ కనుపించి
మాయమగు

కలవంటిది ఈ యెఱుక స్వప్నమున కనుపించియు నేవేవో
మెలకువ రాగనె వెంటనె యవన్ని తొలగి యెటుల మాయంబగునో
ఆ విధమున నామరూపంబులు గలవన్నియు మాయంబగుచునుండును
కావున నమ్మకుము ఎఱుకను-అది యొక గారడీ-లోకమునందు ||వి

ద్వాదశాక్షరమహామంత్రంబే తలప శాశ్వతము-సత్యంబై నది
ఇదియే జన్మకు నాదర్శంబు-ఇంతకు మించిన దేదియును లేదని
ఎఱుక పరిపూర్ణవిషయంబులను ఎఱిగింపగ సిద్ధయ్య
పరమ సంతోషమున గురుదేవుని పాదములకు ప్రణమిల్లి
జనకా మీ యనుగ్రహము వలన నా సంశయములన్ని తీరినవి
కనుక తమ యాజ్ఞ మీద గృహమునకు జని వివాహంబు చేసికొని

సంతతిం బడసి రాజయోగమున చరియింతును కానీ-అ
త్యంతమైన యొక కోరిక కలదని యనగనే స్వామి-సిద్ధాః

॥వి

నీ కోరిక నేనెఱుంగుదును-అవి నీకై సిద్ధము చేసియుంచితిని
చేకొనుమని చెప్పి, పాదుకలను-చేతిబెత్తమును-యోగదండమును
శిఖాముద్రకల నొసంగి ప్రేమతో శ్రీవీరగురుడు సిద్ధయ్యను
సుఖము గల్గునని దీవించి, మఱియు సుజనావను డిట్లు చెప్పదొడగెను ॥వి

నాయనా! సిద్ధా! ఆలకింపు మీ మాయాప్రపంచమునందు
ఏ యవస్థలను చేరనీక నీవెంతో జాగ్రతగ నుండవలయును
గుణహీనులైన దుష్టులు కొందఱు గురువులమని చెప్పుకొనెడివారును
ఘనముగ విభూది మేన దిద్దుకొని కడు డాంబికముగ నుండెడి వారును

జుట్టును-గడ్డము పెంచుకొని మేము దొడ్డయోగుల మనియెడివారు
పొట్టకూటికై వేషాలేయుచు పూజనీయులమనువారు
సాధులమని చెప్పికొనుచు వ్రజలను చల్లగ వంచించువారును
సాధన లేకను నితరులకు నీతినేర్పుచు నుండెడివారు

కోరికలకు బానిసలై కొందఱు గురువులుగ తిరుగువారు
పేరులను పెంచి యాబోపాలతో పెన్నిధి నార్జించువారు కొందఱు
కాషాయాంబరములను ధరించి, కాంతాకనకంబులపైన
ఆశ వదలలేకను నెన్నెన్నో దోషంబుల నొనరించెడి వారును

పరిపూర్ణంబును బోధించెదను వంచెల చాపులు తెమ్మనువారును
ఎఱిగింతును తారకమ్ము దక్షణ లిచ్చినచో యను వారు కొందఱును
ఈ శరీరంబ నిత్యమైనదని యితరులకు బోధచేయుచును
ఆశ వదలకయె తమ శరీరముల యందు భ్రాంతి విడలేని వారును

తనవారిని పోషింపలేకయె పనికి సోమారులై మఱికొందఱు
చనుదెంచి దేశముల తిరుగుచు భిక్షాటనచే జీవించువారును

భక్తి యన నేమొ యెఱుగని వారలు బహు శిష్యులతో నుందురు. కొందఱు
యుక్తిగ కొందఱు మూగసైగలతో నెత్తులు వేయుచునుండెడివారును
చక్కగ జనులకు నీతినిష్ఠలను గుక్కతిరుగకయె చెప్పుచును-అం
దొక్కటియైనను వారొనరింపరు నిక్కువముగా మఱి కొందఱు
ఇటుల వారు వాంఛలకు దాసులై యెన్నో విధముల వేషము లేయుచు
తాము

చెడుటయే గాక, లోకమును గూడ చెడిపివేయుచున్నారు
అట్టి దుష్టులను దరికి రానీక అతి జాగ్రతగ మెలగుచునుండి
ఇష్టముగా రాజయోగివై నే నిచ్చిన పాదుకలను నిత్యమును
పూజించు కొనుచు కొంత కాల మీ పృథివీ స్థలి యందుండి సిద్ధుడవని
భూజనులలోన ప్రసిద్ధి నొంది పుణ్యచరితుండవై యనంతరము
నా వలెనే జీవనమాధిని నీవును పొందు మటంచు వచియించి
దీవించి స్వామి యథాప్రకారము తిరిగి సమాధిలో జేరె

॥వి

అనంతరము సిద్ధయ్య బ్రహ్మాంగారి యాజ్ఞ శిరసావహించి
మనమున దలచుచు నెప్పటి యటుల సమాధి కవాటము బంధించి
గురువుగారు తన కొనగిన నాలుగు పరిశుద్ధమైన వస్తువులన్
వరమ భక్తుండు కనుల కద్దెకొని బహు ప్రీతితో నవి తీసికొని
సమాధి చుట్టును తిరిగి మనంబున స్వామిని మళ్లీ ధ్యానించి
నమస్కరించి బయలుదేరె నా నవనీత హృదయు డపుడు

॥వి

తన గ్రామంబైన ముడుమాలకును పోవలెనను తలంపుతో
అనుకొనె శ్రీగోవిందమాంబ గోవిందయాచార్య పోతులూరాచార్యుల
వద్ద సెలవు తీసికొను తలంపుతో వారల దగ్గఱ కేగి
సిద్ధుడు భక్తితో నమస్కారంబు చేసి స్వగ్రామ మేగుచుంటి నని
వారలకు తెలిపి, సెలవునంది, శ్రీవారిని స్మరించుకొనుచు
దారి బట్టి ముడుమాల మార్గమున ధీరవరుడు చనుచుండె

॥వి

సిద్ధయ్యకు తమ తండ్రి యిచ్చిన నాల్గు శ్రేష్ఠ వస్తువుల నవహరింపడు
 రుబ్బి బుట్టి గోవిందాచార్యుడు పోతులూరాచార్యు లిరువురును
 చినబుచ్చిరెడ్డి పెదబుచ్చిరెడ్డి యనెడి యా యూరి దొంగల వద్దకు
 చని వారల కా విషయ మంతయు సవిస్తరముగ నెఱిగించి

పోవుచుండె. సిద్ధుడు ముడుమాలకు పోవు మార్గమున నిపుడు,
 కావున మీ రిపు డచటికేగి యే కరణిసై నను మా వస్తువులు మాకు
 తెచ్చియిచ్చినచో మీ యిరువురకు హెచ్చుగ బహుమానంబు
 ఇచ్చెదమని చెప్పంగనె వారపు డిదెంత పని యని యొప్పుకొని
 వారిని పొమ్మని ముడుమాల కేగు దారిన నేగుచు తస్కరులు కొంత
 దూరమేగునప్పటికి సిద్ధయ్యగారు మార్గమున కనుపించెన్

॥వి

వెనుక ప్రక్కగా జనుదెంచి సిద్ధయ్యను కొట్టుటకు కఱ్ఱ లెత్తగా
 కనుపించె వారి యెదుట వ్యాఘ్రంబు కడు భయంకరముగాను
 ఆ పులినిం గని యా చోరులు భయమంది వెనుకన్ మరలి
 తోపకేదియును, పరుగు లంఘించి త్వరితంబుగ గ్రామమునకు నేగి

ఆ విషయము గోవిందయ్యకు పోతులూరాచార్యుల కెఱిగించిరి వారలు
 దేవహితుడు సిద్ధయ్య వెనుకకుం దిరిగి చూడగా నా తావునందు
 చోరులు బెబ్బులి యేమి లేకుండె చోద్యమంది సిద్ధయ్య యిది
 వీరబ్రహ్మాండస్వామి మహిమయే వేరు కాదనుచు నిశ్చయించుకొని
 పరమ సంతోషమున గురుదేవుని భక్తితో ప్రార్థించుచును
 అరుదేరుచు ముడుమాల కేగి స్వగృహంబునకు జనె నంత

॥వి

తల్లిదండ్రులు సిద్ధుని గాంచి యుల్లమలర కౌగలించుకొని
 అల్లా దయచేత మా కుమారుండు మళ్లీ తిరిగి వచ్చినందులకు
 అసరిమితా నందంబు నొంది వారా సిద్ధయ్యతో నుండ
 అపుడు తల్లిదండ్రులకు సిద్ధుడు సాష్టాంగ వందనం బొనరించెన్

॥వి

గురు వొసంగి నటువంటి వస్తువులు గోప్యముగా నొక గది యందుంచి
నిరతము నై వేద్య దీపారాధన నెఱపుచుండె నతి భక్తిన్
అనంతరము సిద్ధున కొక కన్యకామణిని చూచి వివాహము చేసిరి
అనుకూలంబుగ భార్యభర్తలు మనుచుండిరి, పెద్దలకు హితంబుగ
కొంత కాలమునకు సిద్ధయ్యకు సంతతి గల్గెను తల్లిదండ్రుల న
త్యంత భక్తితో సేవించి గురునాజ్ఞ రాజయోగంబున నుండెను ||2||

త్రయోదశాశ్వాసము

వీరబ్రహ్మముగారు సమాధిని జేరి పది నెలలు కావచ్చినది
ఊరులందున్న శిష్యుల నొక పరి చేరదలచి పోతులూరయ్య
బయలుదేరి 'వనిపెంట' యనఁబడు పల్లె చేరుకొని తమ రాక
నయముగ నందలి విశ్వబ్రాహ్మణులకు నొకరుల చేత నెఱింగించెన్ ||2||

ధనమదాంధులై యుక్తాయుము గనలేకను వారపుడు
అగిరి-పోతులూరయ్య భృత్యులతో నచటి విశ్వబ్రాహ్మణు లేకంబై
బ్రహ్మముగారు సమాధి నందియును పది మాసంబులు నాయె, నిప్పటికి
ఇమ్మహిలో నా స్వాములవారు నింత వఱకు జీవించియుండునే?
ప్రపంచ ధర్మము వీడి గోవిందమ్మ పసుపు-కుంకుమ-గాజులు-పూసలు
విపులంబుగ మెట్టియలు నివి యన్ని వీడకుండుటకు కారణంబేమి?

ఆమె యింకను ముత్తైదుగ నుండుట అది లోకవిరుద్ధము కాదా?
ఆమె యివి యన్ని తీసివేయు వఱకా స్వాము లిచ్చు శ్రీర్థప్రసాదములు
స్వీకరించరాదని మేమందఱము నేకముగా తీర్మానించుకొంటిమి
ఈ కరణి సంతయును మీ ప్రభువున కెఱింగింపు డనుచు వారితో చెప్పిరి ||వి||

అంతట నొకరులు పోతులూరాచార్యుల కిది నెఱింగింప-న
త్యంత కోపమున మండిపడుచును ఆ గ్రామంబును వదలి

ప్రక్కనె యున్న 'మునిమడుగు' పూరునకు బయలుదేరి వెళ్లంగ
అక్కడ గూడా అదే విధముగ ననిరి విశ్వబ్రాహ్మణులు

స్వయముగ పోతులూరాచార్యుల వారె బయలుదేరి వారిండ్లకు నేగగ
దయజూపక కూర్చొనిమని యనక నయమున వారితో మాట్లాడరైరి ||వి

శాంతి వహించి యాచార్యులవారే చల్లగ నిటులనె నాయనలారా!
ఇంత నిరాదరణ చూపుట నాపై హేతు వేమనుచు మఱియు
గురువులమై యున్నట్టి మమ్ములను వరుల రీతిగా మీరు చూచుటకు
నరయ కారణం జేమనంగ వారనుకొన్న దంతయును వివరించిరి ||వి

అది విని పోతులూరాచార్యస్వామి యా నెంటనె యట నుండి
కదలి భృత్యులతో మధ్యాహ్నమునకు కందిమల్లయ్యవల్లె జేరుకొనె

అనియె తల్లితో పోతులూరయ్య అమ్మా! నిన్నొక సంగతి నడిగెద మా
జనకుడు సమాధియయ్యు నిప్పటికి సరిగా పదిమాసంబులాయె గద
ఇన్ని దినము లాయన జీవించియె యున్నారని తలచుచుంటివా? నీవు
గ్రన్నన వైధవ్యమును పొడించక గాజులు- పూసలు-పసుపు కుంకము

లను మెట్టియలను ధరించుట వలన వనిపెంట విశ్వబ్రాహ్మణులు మఱియు
మునిమడుగు విశ్వబ్రాహ్మణులు మన మొసగు తీర్థప్రసాదంబులను
స్వీకరింపరాదని వారందఱు ఏకముగా తీర్మానించుకొనిరి
ఏ కరణిం జేయవలెనో మన మిపుడు నెఱిగింపుమ యీ విషయము ||వి

అని గద్దించి యడుగ గోవిందమ్మ కనుల నీరు నింపుచును
కనులెఱ్ఱజేసి కోవంబున నిట్లనియెను ఓరీ! పోతులూరయ్య!
కనులు కానకయె ధనమదమున వారనిన మాటలన్నియును వింటిని
వనిపెంటవారు వల్ల కాడగుదురు మునిమడుగువారు ముదనష్టమగుదురు

అని శపించి, పోతులూరయ్యతో ననియె నాయనా! పసివాడవు-మీ
జనకుని మహిమ-శక్తి-సామర్థ్యంబులను గ్రహింపలే వీవు

ఆయన యింకను బ్రతికియే యుండుడు-అందుకు సందియ మేమీ లేదు మీ
నాయన సమాధి నందునప్పుడు నాతో నిట్లని చెప్పెన్ ||వి

నేను సమాధిని జేరిన తదుపరి నీవు వైధవ్యమును పొటింపక
మానుగ నెప్పటి యటు సుమంగళిగ మసలుకొనుమనుచు నుడివె
వారి యానతిని తిరస్కరించుట నేరమనుచు భావించి ఆ
తీరున నివి యన్ని యుంచుకొంటినని తెల్పి మఱియు నిట్లనియెన్ ||వి

వినాశకాలం బావరించె నీ విశ్వబ్రాహ్మణులకు దుర్బుద్ధులు
జనియించె ననగ పోతులూరయ్య జననీ! నీ కిట్టి యభిప్రాయం
బున్నచో సమాధి తలుపులన్ ఊడగొట్టి నాన్నగారు జీవించి
యున్నారో? లేదో? చూచెద లేకున్న నీ మాటను నమ్మననియె

అప్పుడు గోవిందమాంబ పోతులూరాచార్యునితో బిడ్డా! నీ
విపుడు సమాధిని పగులగొట్టకుము విపరీత ప్రమాదము సంభవించు
మీ తండ్రి మహద్భుతంబును నీ వెఱుంగలేకుంటివి- అందు
చేత నా మాటలను గూడ విశ్వసించజాలకున్నావు కావునన్

సిద్ధయ్య వద్ద కేగి నీ యిష్టము చెప్పుము-అతడు నేమి చెప్పునో
అద్ది చేయుము-మీ తండ్రి కతడు ప్రేయమైనవాడు-నీ కంటె
పెద్దవాడు-ధర్మాధర్మంబులు పెక్కులు నెఱిగినవాడు
బుద్ధిమంతుడగు వాని దగ్గరకు పోయిరమ్మని వచించెన్ ||వి

పోతులూరియాచార్యులు వెంటనె పోయి ముడుమాల చేరి
నీతికోవిదుడు సిద్ధయ్యతో నీ రీతి బల్కె నాతండు
సమాధి తలుపులు నూడదీసి మా జనకునిం జూడవలెనని యున్నది
తమ యుద్దేశ్యము తెల్పు మనగ సిద్ధయ్యిండులకు సంగీకరింపక
అయ్యా! మీ నాయన మహిమలు నీ కవగాహన కావు-తొందరపడి
తియ్యకు సమాధి తలుపులు-అటుల తీసితివా! శాపంబు నొందెదవు

కనుక నా మాట వినుమని చెప్పగ కదలి యట నుండి పోతులూరయ్య
తన గృహంబునకు తిరిగివచ్చి సిద్ధయ్య మాటలను లెక్కచేయకయె
ఒకనాటి రాత్రి అందఱు నిదురించుచున్న సమయంబునందు
ఒక పలుగును తీసికొని సమాధిపైనున్న యట్టి యా రాతిబండను

బలవంతముగా పెకలించి- అందు ప్రవేశించి జనకా! యని తండ్రిని
పలుకరించి చూచెను. బ్రహ్మాండ్రుడు పలుకకుండె సమాధి స్థితి నుండి
ఎంత పిలిచినను పలుకకుండ తానెక్కడ నుండెనో గానీ
కొంత వడికి స్పృహ గల్గి యెవడురా? కుమతి సమాధిని పగులగొట్టినది

అని వెనుకకు చూడగ పోతులూరాచార్యుడు గానంబడియె
జనకునిం గాంచి గడగడలాడుచు ననియెను తండ్రి! నిన్ను
గాంచవలయునని యీ యపరాధము గావించితి గాన-దయ
నుంచి నన్ను క్షమింప వేడుకొనుచుంటినని యతండనగ

ననియె స్వామి ఓరీ పోతులూరాచార్య! నీవేనా యింత
పనిచేసినది కుమారుడవని నిను కనికరించి క్షమించుచునుంటిని
అయినను నా యాన లేనిదే యీ యపరాధము గావించినందులకు
బయలుదేరి నీ భార్యతో 'మలమీదపల్లె' వద్దనున్న చిన్నకొండపై

సరస్సు దరి పూత-కాయలు లేక పరగు చింతచెట్టు క్రింద కూర్చొని
వరమ నిష్ఠతో పదిరెండ్రేండ్లు తపంబాచరింపుము, కొంత కాలమునకు
ఆ తరువున కొక కాయకాచి, అంతటది బాగావండి నీ
చేతిలో పడును అప్పుడు నీ తపస్సిద్ధియైనదని యెఱింగి యా వండును

భుజించి పిమ్మట గృహమునకు నేగి భువిని కొంతకాలముండి తదుపరి
సజీవసమాధి నొందుమని చెప్పి స్వామి సమాధిలో ఆసీనుండై
సమాధి బండను మూసి వెడలుమని స్వామి యథావిధి నిష్ఠయందుండె ||వి
కుమారు డవ్విధమున నొనరించి గృహంబునకు వనుదెంచి

నిదురించుచున్న తల్లిని లేపి యీ విధమంతయు నెఱిగింప
వ్యథ నొందుచు నాయమ కుమారుని యవివేకమునకు వగచి నాయనా!

నేను నీ కెంత చెప్పినను గాని..జ్ఞాని సిద్ధయ్య యెంత చెప్పినను
మానక యిటు లొనరించినావు ఆ మహనీయుని శాపంబనుభవింప
వలసి వచ్చినది. నేనేమి చేయగలను శాపమునుభవింపక తప్పదని
పలు విధముల చింతించి పోలేరమ్మను తలచి మనంబున ధ్యానించెన్

బాలికవలె నపుడు పోలేరమ్మ ప్రత్యక్షంబై అమ్మా! నన్ను
తలచిన కారణ మేమని యడుగగ తల్లీ! మా పోతులారయ్య
జనకుని శాపము చేత తపస్సును సలువ నేగుచున్నాడు
కనుక నీవాయరణ్యమున నా తనయుని కాపాడుచుండగవలయును

పదిరెండేడులు తపస్సుచేసి, తదుపరి గృహంబునకు జేరు వఱకు
పదిలంబుగ నా పుత్రుని కాపాడు భారము నీదే తల్లీ!
అని వేడుకొనగ పోలేరమ్మ ఆ విధంబుగానే కాపాడెద
ననివచించి వారిని దీవించి యామె యదృశ్యమయ్యె

తరువాత పోతులూరాచార్యులు తల్లి వద్ద-అన్నగారి వద్ద
పరగ సెలవంది భార్యమణితో పయనించె తపోవనమునకు
ఆ రీతిగ పయనించుచు పోతులూరాచార్యులు భార్య సహితుండై
చేరె మలమీదవలె వద్ద నున్న చిన్నభూధరము పైకి

అందున నొకచో కొలను గట్టుపై నలరు చింతచెట్టు క్రిందకు జేరి-ప
సందుగ నచ్చటి సరోవరంబున స్నానమాచరించుచును
ఆ చెట్టు క్రింద కూర్చొని తపంబాచరించుచుండె, పోలేరమ్మ
అచటికి నిత్యము గొల్ల పడుచు వలె వచ్చి పాలుపోసి పోవుచునుండెను

పోతులూరియాచార్యుని తపస్సు పూర్తియైనది. ఒకరోజు
పోతులూరయ్య మారువేషముననున్న పోలేరమ్మను చూచి అమ్మా! మాకు

వదిరెండేడుల నుండి నిత్యమ్ము పాలుపోసి కాపాడిన రుణ మే
విధమునం దీర్చుకొనలేము, కాన సదయహృదయ! యిందులకు

ఎంత సొమ్మియమందువో అయ్యది యెఱిగింపుమనుచు వల్కె.
అంత నామె అయ్యా! నేను పోలేరమ్మను మీ నాయన మఠంబునన్
నను నెలకొల్పగ కోరుకొనుచుంటి ననగ పోతులూరయ్య-యి
ట్లని వచించె-తల్లీ! నీవు మా జనకుని మఠంబు నుండ వీలుకాదు 11వి

నీకు జాతరలు జరుగవలయు గద-నిన్నొక చోట ప్రత్యేక స్థలమున
ప్రకటముగ నుండునట్లు చేతునని పల్కి వారందఱు నుండి కదలి
దిగువ భాగమునకు వచ్చి యట నొక దివ్యమైన వేవచెట్టునుం గని
భగవతీ! యిందు వసింపు మనుచు బల్కె. పోతులూరయ్య 11వి

ప్రతి సంవత్సరము వైశాఖ శుద్ధ హితుదశమినాడు నాయనగారికి
అతులితముగ నారాధన జరుగును. ఆ మరుసటి రోజునను
ఏకాదశి యుదయముననే నీకు నెంతో భక్తిగ జనులు పొంగళ్లు
పాకములను వంటజేసి పెట్టి బహు వేడుక జాతరను చేయుచుండు 11వి

మలమీద పోలేరమ్మ యనియును, మఱియు కనుమపోలేరమ్మ అనియును
పిలువబడుచుండెదపు సర్వజనములచే నని చెప్పె పోతులూరయ్య
అప్పటి నుండియు నిప్పటి వఱకును ఆ విధముననే పోలేరమ్మకు
గొప్పగ వైశాఖ శుద్ధ యేకాదశినాడు నెప్పటి వలె జాతరలు చేయుచున్నారు 11వి

మఱియు గోవిందమ్మ శావంబున 'మునిమడుగు' 'వనిపెంట' విశ్వ
బ్రాహ్మణులు

సరయ వంశక్షయమయ్యె, నీ రెండు పరిసరగ్రామములందు
నిప్పటికిని నీ రెండూర్లయందున నే విశ్వబ్రాహ్మణులూ నివసింపరు
ఎప్పుడైన నొకవేళ నెవరైన నేతెంచియున్న నాశమౌచుండు
అప్పటి నుండియు నా గ్రామముల నిప్పటికినైన గాని
నొప్పగ కంచరపని మహమ్మదీయులు-మరాఠీలుచేయుచునుండిరి 11వి

మునిమడుగు-వనిపెంట గ్రామమ్ముల నుండి నేటి వఱకు
ఘనముగ శ్రీవీరబ్రహ్మాండస్వామిగారి యారాధనకునై
కంచరపనిచేయువారందఱును కడు భక్తితో నేయి-నూనె బుంగలు
ఇంచుక వ్యయమని తలపక తెచ్చియిచ్చుచుండిరి మఠంబునకు

అటులనే శివరాత్రికి గూడా యవి యన్నియును వారు
మఠమునకు అందజేయుచు నుండిరి మహానందంబుగాను

ముడుమాల యందు సిద్ధయ్య సదా కడుబత్తిని గురుధ్యానమున
గడుపు చుండె కాలంబు రాజయోగమున నిస్వార్థముగను
వినయశీలుడౌ వాని దృఢదీక్ష విజ్ఞత సత్సంప్రదాయములు
గణనీయమైన వాని శక్తి యా గ్రామస్తులు గ్రహింపలేదైరి ||వి

ఒక దినమున ముడుమాల గ్రామమునకు రెండుమైళ్ల దూరమునం గల
నొకపల్లెయందు తిమ్మారెడ్డి యను నొకనిని సర్పము కాటుచేయుటచె
నోట నురుగులం గ్రక్కుచు బాధచె పొటు దప్పి యాతండు
మాటవలుకు లేకుండ స్పృహ తప్పి మరణస్థితిలో నుండి
మందు తెన్ని వేసినను నెన్ని మంత్రములు వేయించినను
అందువలన ఫలితంబు లేకనే యతడు దివంగతుడాయెన్ ||వి

అంతట వాని తల్లిదండ్రులును నాల్గబిడ్డలును దుఃఖింప
కొంతమంది బంధువులు పురజనులు గూడి వారలను నోదార్చి
దహనసంస్కారమునకు నా రెడ్డి దేహము స్మశానవాటికకు
బహుజనంబులుం గూడి తరలింప వ్రయత్నించుచుండగను

అంతలోన శ్రీసిద్ధయ్యగారు ఆ మార్గంబున బోవుచును-తనకు
కొంత పరిచయయుండౌ రెడ్డి ప్రాణము కోల్పోయి యుండ చూచి
అనియె నచ్చోట నుండు వారలతో నయ్యలారా! యీ రెడ్డి-నా
కును కొంత పరిచయస్తుడు నీతడు చనిపోవుటకున్ కారణమేమన?

అనియె మృతుని తండ్రి సిద్ధయ్యతో అయ్యా! యితనిని రాత్రి యొక
పెనుపాము కఱచినది వేవేగ పెక్కు వైద్యములు చేయించినాము ॥వి

కాని, వానిచే ఫలిత మేమియును గలుగమి సూర్యోదయమునకు
ప్రాణములు వీడె ననుచు దుఃఖమున బలుక, వెంటనే సిద్ధయ్య
గురుని దలంచి, సూర్యోపాసన పరమపవిత్రంబైన మంత్రమును
స్మరియింపగ కొంత వడికి రెడ్డికి చల్లగ కదలిక గల్గె

ఆ రీతిగ మరి కొంతసేపు జపమాచరింపగ సిద్ధయ్య
ఆ రెడ్డి లేచి కూర్చొని యెప్పటి యట్టులుండె నది గాంచి
ఆ పూరి జనులు సిద్ధయ్యగారి కభివందనములు చేసి
దేవా! మీరలు మహానుభావులు, దీనబాంధవులు, కారణజన్ములు

పరమపురుష! మీ యనుగ్రహముచే బ్రతికెను తిమ్మారెడ్డి అని
పరిపరివిధముల స్తోత్రము చేసిరి భక్తితో నచ్చటివారు
అది లగాయతు ముడుమాల పురజనులు ఆ పరిసరగ్రామస్తు లందఱును
అధికంబుగ గొనియాడుచు దేవుని యటుల సిద్ధయ్యను చూచుచునుండిరి ॥వి

ముడుమాలకు నతి తక్కువ దూరంబున పలుగురాళ్లపల్లె యన
బడు నొక గ్రామము కలదు అందు నొక బ్రాహ్మణుండు గోవిందాచార్యుం
డను నతనికి తిమ్మారెడ్డికి జరిగిన దంతయుం దెలిసి యపుడు
మనమున సిద్ధుని గాంచవలయు నను మహాకోరిక జనించి వెంటనే

కదలి ముడుమాల కేగి సిద్ధయ్యను గాంచి సాష్టాంగ దండమిడి, మీరు
అధిక శ్రేష్టులు భగవత్స్వరూపులు మహామహితాత్ములు కారణజన్ములు
మీ చరితము పిని నప్పటి నుండియు మీ సేవ చేయవలెనను తలంపు
తోచుచున్నయది యీ మూఁడుని దయతో వీక్షించి జ్ఞానోపదేశంబు

నిచ్చి నీ పాదదాసునిగా నన్నేలు కొమ్మటంచు ప్రార్థింప
సచ్చిరితుడు సిద్ధయ్య గోవిందాచార్యునితో నిట్లయెను అయ్యా!

నీవు బ్రాహ్మణుని వలె గన్పించుచుంటివి, నేను మహమ్మదీయుడను
కావున నన్నాశ్రయింప లోకము కడు బాధించును నిన్ను

అయినను నీ హృదయమున గల భక్తి యంతయు నే నెఱుగక పోలేదన
ఆయన శ్రీసిద్ధయ్యగారితో ననియెను అయ్యా! మీరెఱుంగని
ధర్మమున్నదా? సత్వగుణమే ప్రధాన అక్షణముగానీ
కర్మబద్ధమైనట్టి కులములు గావు కదా? ప్రధానము ॥వి

మీరలెన్ని జెప్పినను గురువులుగ మిమ్మే భావించితి ననగ
గారవంబునన్ వాని నిజభక్తి గ్రహించి సిద్ధయ్యగారు నాయనా!
మాటవరుస కట్లంటి గాని నీ మనసు నే నెఱుగలేకపోలేదు
దీటుగాను ముమ్మందున నీవొక దివ్యపురుషుండవగు యోగముంది

అని పంచాక్షరి మహామంత్రంబును వానికి నుపదేశము గావించి
కనగ సౌఖ్యతారక అమనస్కంబులను బోధించి జ్ఞానిగ నొనరించెను ॥వి

సిద్ధయ్యగారి భక్తి విశేషములు చెన్నొందు వాని మహిమాద్భుతములు
వృద్ధి జెంది యాచంద్రార్కమైయుండు యశమ్మును పొందెన్
ఆ మహనీయుని సిద్ధయ్యయశస్సు అన్ని దిశలందు వ్యాపింప
ఆ ముడుమాల గ్రామకరణమయ్యది జూచి యోర్వలేక

అనుకొనె, దూదీకులవాడు భక్తుడా? అందఱు వీనిని పూజించుటయా?
అని సిద్ధయ్యను నెఱులైనగాని యవమానింప దలచి
సమయంబునకై వేచియుండె, నొక సారి సిద్ధయ్యగారు ఆ
గ్రామకరణంబు నింటి ముందుగా కదలి పొరుగుారి కేగుచుండెను ॥వి

ఆ కరణము సిద్ధయ్యను పిలచి అయ్యా! యెప్పుడు మా యింటికి రావు గదా?
ఆ కంసాలి గురువు చెంత నుంటివి, ఆయన నీకేమైన చెప్పెనా?

కంసాలాయన దప్ప నీకెవరు గన్పింపలేదా? యెచటనూ-నీ
సంశయంబులను దీర్చెనా? యతడు సమాధినొందే సమయంబునందు
నీకేమైన నొసంగెనా? యనగనే శ్రీసిద్ధయ్యగారు
నాకు వారు తన పాదుకలు బెత్తము నాల్గు వస్తువులు నిచ్చిరని చెప్ప

బాగుబాగు నీవాయన్ను సేవింప పాదరక్షలను మాత్రమిచ్చెనా? యెంత
త్యాగమూర్తి మీ గురుండనుచు పరిహాసముగ బలుక సిద్ధయ్య
తూరుపుగ తిరిగి 'దశా' యని యరచి యూరకుండె నది గాంచి యా
తీరుగ నరచుట కరణంబునకు, ఘోర యవమానముగ భావించి

సిద్ధా! నన్నింత యమర్యాదగా జేతువు నీవని నే తలంచలేదు
బుద్ధిమంతుండవనుకొంటిని, పెడబుద్ధి వనుచు నిన్నెఱుంగనై తిని
వసువులతో మాట్లాడినట్లు నాతో బుక్కుచుంటివి నీ విద్యా
వస యిదేన? అని మహా కోపమున బల్కె-సిద్ధయ్యగారు

ఆ మాటలు విని కరణముగారితో నయ్యా! మిమ్ములను నే
నే మాత్రంబు నగౌరవపరచునటు లేవియు జేయగలేదు ||వి

ఇచ్చటికి సమీపమున నొక గిరిపై పచ్చిక మేయుచునున్న గోవుపై
వచ్చి పడనుండ నొక బెఱ్ఱులి, వ్యాఘ్ర వలన భీసువును రక్షింప
దలచి 'దశా' యని పులి నదలించితి తెలప నంతయే యన కరణంబు
దులకు నాశ్చర్యపడుచు సిద్ధయ్యా! తలవగ నియ్యది నిజమేనా? యని

తలారులను రావించి ఓరి! తక్షమే మన యూరి సమీపమున
గల కొండ మీద కేగి యచట గోవులను గాయుచున్నవారి దరి కేగి-యా
కొండ మీద కేదై న పులి వచ్చి గోవును పట్టగఱియెనా యంచు
ఖండితముగ వారి నడిగి తెలిసికొని కదలి రయంబున రండని వంజెను ||వి

వెంటనే వారు సమీపమున గల కొండపై కేగి సాయంకాలమగు
చుండుట చేతను గృహంబులకు గోవులను తోలుకవచ్చుచున్నవారిని గాంచి

అయ్యలారా! యీ కొండ మీది కేదైన యీ రోజు పులి వచ్చెనా? యన
చయ్యన వారలు తలారులతో ననిరి అయ్యలారా! యీ దినము
కొంత తడవు క్రిందట నొక పులి మా గోవును పట్టగబోయి
అంతలోనే నది వెనుకకు మరలి యతి బేగంబుగ పారిపోయినదని
అది యీ విధముగ పోకున్నచో నే విధమానో మా గతులని చెప్పగ
కదలివచ్చి యీ విధమంతయునుం గరణమున కెఱిగించిరి వారలు ||వి

ఆ విషయము విని కరణము తనలో ననుకొనె, సిద్ధయ్య యెంత భక్తుడు
భావాతీతుడు-మహిమగలవాడు-పరిహాసము చేయదలచితివానిని
అందుకు నాకే యాపద గల్గునో యని తలంచి సిద్ధయ్యతో అయ్యా!
మందమతిని నీ మహత్వ మెఱుగక మాటలాడితిని నీతో
అవివేకముతో నేను గావించిన యపరాధమును క్షమించుడని వేడ

భవబంధరహితుడగు శ్రీసిద్ధయ్య పల్కెను వానితో అయ్యా!
యిందు నీవు నా కొనరించిన దోసమేమియును లేదు-నీకు
పొందుగను జ్ఞానదృష్టి లభించు యోగముంది-అందుచే నన్ను
పరిహాసము చేయ నారంభించితివి-వశ్చాత్తాపము వలన
కరగిపోయె నీ దోసంబని యీ కరణమున కుపదేశ మొసంగెను ||వి

అప్పటి నుండియు సిద్ధయ్యగారికి నా కరణము శిష్యుండై
తప్పక గురు నానతి మెలంగుచును ధన్యుండయ్యెను కడకు
సిద్ధయ్యను ఆనాటి నుండి శ్రీసిద్ధేంద్రస్వామివారని పిలుచుచు
శ్రద్ధగ పూజించుచుండిరి జనములు, సిద్ధయ్య కీర్తి నలుమూలల
వ్యాపించె ||వి

అనంతరము శ్రీవీరబ్రహ్మహ్మంద్రావతారుండు చెప్పిన విధముగ
ఘనుండు శ్రీసిద్ధేంద్రస్వామికి నగణ్య భక్తుండు పెదపీఠము నొక
సుపుత్రుండు జన్మించెను, పిమ్మట సుజనహితుడు సిద్ధయ్య
అపరజ్ఞాని ముడుమాల కీశాన్య దిశ యందొక మఠము నిర్మించుకొని

కొంత కాలమున కచట తాను తన కొమరుడైన పెదపీరుమహాత్ముడు-అ
త్యంత వైభవముగ జీవనమాధియైరి జనములు వినుతింప ॥వి

యోగాతీతుడు బ్రహ్మము సిద్ధయ్య కొసగిన పాదుకలు-బెత్తంబు
యోగదండము, శిలాముద్రికలను బాగుపరచి యిప్పటికిన్
ఒక గది యందు భద్రంబు చేయబడి యున్నవి-వాటికి నేటికిని
ప్రకటితంబుగను నిత్యనైవేద్యదీపారాధనలు జరుగుచునే యున్నవి ॥వి

ఆ విధముగ గురుశిష్యుల కీర్తి యాంధ్రదేశమంతయు వ్యాపించెను-ఏ
తావు నందైన వారి నెఱుంగని తలవని కొనియాడని వారులేరు
బ్రహ్మాంగారి వంటి గురుదేవుండును-పరగ సిద్ధయ్యవంటి శిష్యురత్నమును
ఇమ్మహి నెవ్వరు నుండబోరనెడి యెక్కువ ప్రసిద్ధి నొందిరి వారలు

ఈ మహనీయుల నెల్లప్పుడు మది నెంచి ధ్యానింప నిహపరముల యందు
క్షీమమౌను-సంసారబంధముల జిక్కక సగ్గతి నొందగల్గెదరు
వినండి జనులారా! మది గనండి నరులా! ఘనుండు వీరబ్రహ్మచరితమును
మనోరంజితము-మంజులాస్పదము-మానవాతీత మహిమాస్పదమ్ము ॥వి

సంపూర్ణము

ఓం శాంతిః - శాంతిః



శ్రీ పోతులూరి వీరబ్రహ్మేంద్రస్వామిలవారికి

మంగళహారతి

హారతి యిదె గొనుమా! మంగళహారతి యిదె గొనుమా!
వీరబ్రహ్మేంద్రస్వామీ! హారతి యిదె గొనుమా! మంగళహారతి!
కందిమల్లయపురమునందు వెలిసిన భక్త
మందార భువనైక మహిమాన్వితా! నీకు

॥హా

రాజయోగవిభూష రసశిష్యవరిపోష
రాజత్కాలజ్ఞాన రమ్యప్రబోధా
పూజితావన సర్వభూతాత్మ సమభావ
భాజన వినోద శ్రీ పరతత్వనిధి నీకు

॥హా

తారకామృతసార తాత్త్విక మణిహార
పారమార్థికరూప పాపపరిహార
కారణ గురురూప కమనీయగుణదీప
సర్వధర్మాద్వైకసార చారువిహార

॥హా

శుద్ధతత్వవికాస సూరిజనవిజేత
సిద్ధిసాందిన యట్టి చిన్నయానందా
ప్రత్యగాత్ముడవీవ ప్రణవనాదంబీవ
నిత్యమై వెలుగొందు నిఖిల వందిత నీకు

॥హా

సదమలాచారమ్ము సద్దర్శ నిరతియను
కదళి, ఖర్జుర, నారికేళ పాకము లివిగొ
ముదముతో నిపుడారగింపవే మా తండ్రీ
సదమలాభావ! నీ శరణుజొచ్చితిమయ్య

॥హా

సారపరిమళద్రవ్య సముదాయముల నింపి
తెగువ హృదయ సుమాలుదెచ్చి యర్పించాము
బిగువు జూపక మమ్ము తగ నేలుకోవయ్య

॥హా